

# স্বাথল-বাচোম



02,6  
P6

**MANIPUR UNIVERSITY LIBRARY**  
**IMPHAL - 3**




# “**ସ୍ବାଧୀନ-ବାଦୋଦ୍ଧ**”

(ନିବନ୍ଧ)

ସେଂଥୋମ ଧନଞ୍ଜୟ ସିଂହ

କଟକ

୨୦୦୬



লাহিৰীক্ষী মিৎ  
অইবা

- “ৰাখল - নাচোম” (নিবন্ধ)  
- য়েংখোম ধনঞ্জয় সিংহ  
লাইথগোল লৈকাই, কক্‌চিং।

অফোংবা

- শ্ৰী যাম্বেম সত্য সিংহ  
ফৌশুপাং লৈকাই, কক্‌চিং।

শক

- ওজোবব ২০০৬ ইং

কোপী মশীঙ

- ৫০০/-

মমল

- ৮০/-

প্ৰেস

- ওমেস ওফসেট প্ৰিণ্টব, কক্‌চিং

স্বস্ত প্ৰম্মক অইবগীনি।



## অইবগী বারোল

সাহিত্যগী বিধানশিক্ষী মনুংদা অখঙ- অহৈ কয়ানা নিবন্ধবু অৱাংবা থাঙা  
থাঙৎলবসু পুথোকচরিবা নিবন্ধশিং অসিমক্তি ইতিক-ইপানি খন্না ইজরুবা নচচদে।

বৱেংনা শৈৱেংশিংগী চাংয়েংফম ওইরবদি নিবন্ধনা বৱেংশিংগী  
চাংয়েংফমনি হয়নৈ।

সাহিত্যকারশিংগী পুক্রিং-ব্রাখল, বিচার, থম্মোয় ঈপোম অমদি আত্মানুভূতিবু  
অনিঙবা অদুমক য়োনা ফোংদোকুবগী স্বায়দগী অথোইবা পান্হুদি নিবন্ধনা ওইজরবসু  
পাঙজদবনা ঐগী নিবন্ধশিং অসিদা ফজবা কলাগী মফোংদোকশিংদি উবিগনি নিঙজদে।

ইজগে খঞ্জরুবা বিষয়শিংসু ঐগীদমক্তদি কা হেন্না লুবা ওইখিবনা চঙশিল্লুরগা অসুম  
অসুম লুশিল্লকই, হেন্না হেন্না কিশিল্লকই, খুদোংখীরকই।

সমাজগী অনিং-অপামগী মায়েক্তা ইশাগী অনিং-অপামগী ৱাইহৈ অনি মরিশক্তং  
ফোংদোকচগে খঞ্জরুবা ইখুংসি পায়দুনা বাম্লকপশুম তৌশিল্লকই, থোনা লৈরক্তে।  
খোঙথাং খুদিংমক অফা অপুন্নৈ।

লাইরিক অসিদা ললিত নিবন্ধশিংগী ফজবা কলাত্মক ওইবা মফোংদোকশিং অদুমক  
উবা ফংবিদ্রবসু মনিপুরী সাহিত্যদা 'নিবন্ধ' সাহিত্যগী অৱাংপা শরুক খরদং মেনখংচনিঙদুনা  
হোৎনজবনি।

মমল যাম্বা অচিনবা মতম কাইথোকপিদুনা লাইরিক অসি পুক্রিং চঙনা নৈনবিদুনা  
অৱাংবা সাহিত্যিক বারোল খরদং থাম্বিরকপগীদমক ইকাই খুম্মজরিবা আই. এস. কাঙজম  
প্রসিডেন্ট রাইটস ফোরম, ইম্ফালগী মফমদা তৌবিমল খঙবা উচ্চরি।

বানানগী অৱান-অহুই কয়া চুমথোকপিরকপা ইনাও পি. ৱাজেন সিংহ, সেক্রেটারী  
সাহিত্য সেবা সমিতি, ককচিংগী মফমদা ইকাই খুম্মজরি। লাইরিকসি নস্থগী থোদাং পুম্মমক  
লৌবারিবা ওমেস ওফসেট প্রেসকী থোকচোম ইন্দ্রকুমারবুসু থাগৎচনিঙই। লাইরিক অসি  
মতম চানা ফোংদোকুবা শেল-ধুমগী অৱাবা থোদাং পুম্মমক ইনাও ইবুংঙো য়াম্বেম সত্য  
সিংহনা লৌবাবদগী মতম চানা পুথোকপা ডমজবনি। ইনাওগী লমনদি য়ান্না তোনশিনজরবনি।

অৱোইবদা পাবিরিবা পুম্মমক্কা মনিপুরী সাহিত্য প্রেমী অমনি খনবিদুনা অশোয়-  
অঙাম কয়াবু তাকপিরকনি খন্না লাইরিক অসি অদোমগী খুত্তা শিল্পজরি।

অইবা

য়েংখোম ধনঞ্জয় সিংহ

## “ব্রাখল-নাচোম” থেংনরুবদা

“ব্রাখল-নাচোম” ফাজিন-পুনশিন্দুনা থম্বা যাদবা পূক্লিং-ইথিন্না শাফু পীবদগী তোঙান-তোঙানবা ব্রাখল-লৈচন্না শেস্বা নাচোম্নি। নাচোম হায়বসিমন্তুবু মহৌশানা লৈশক-লৈচু কয়ানা লৈচন শেস্বনি। শেস্বিবা নাচোমসিদা মখল-মখলগী পূক্লিং-ইথিন্দা যুম্ফম ওইবগা লৈচন শেস্বিবা শ্রী ধনঞ্জয়না ব্রাখল অমদি বুদ্ধিবু মফম চানা শীজিন্দুনা লৈশক-লৈচু মখল কয়গী লৈনম্বু অপাবশিংদা যৌহন্নবা হোৎনবি।

নিবন্ধশিং অসি ইনবা হোৎনবদা অইবগী ব্রাখল-বুদ্ধি যান্না নীংথিনা মথৌ তৌবা থেংনৈ, লোয়ননা মতাং কয়াদা অপাবশিংগী ব্রাখল অমদি বুদ্ধিবুসু মথৌ তৌনবা যৌদাং পী। মসিদা লৈবে অইবনা নাচোম শেমজরুবগী মহৈ যানবদু।

উবা ফংদবা, খুৎনা শোকপা যাদবা এবষ্টেই ওইবা পোৎপু অতোপ্পদা খঙহনবা, খঙহন্নবা হোৎনবা অরায়বা থবক ন্তে। ইশানা অনুভব তৌরবা ফাওবদা মুন্না খম্বদ্রবদি খঙবদা বানা থোক্লিবনি। মসিবু খঙহন্নবা হোৎনবিবা ব্রাখলগী নাচোম্নি। পূক্লিং-ইথিন্না ঈনশিল্লগা ব্রাখল মখন-মখা খল্লগা বুদ্ধিনা পীরকপা বারেপ নাচোম অসিগী লৈচনশিংগী লৈনম্বি। লৈনমগী লৈচন মশক খঙনবা হোৎনবদা অপাবশিংগী ব্রাখল পোৎথাহন্দে, ব্রাখলবু মথৌ তৌহল্লি। মসিদা লৈরে নাচোমসিগী মগুণ। ‘ঈশ্বব অমদি স্বর্গ অনিমক মীওইবগী থম্মোয়দা লৈবনি’, ‘নুংঙায়বদি মচু তরেৎনা লৈতেংবা চুমথাং খনবগুস্বনি’, ‘ইকাইবগা ওন্ন-তৈনবদি ইজ্জৎনি’, ‘শান্তি অমদি নুংঙায়বগী হৌফম অমদি তুংনফমনি নুংশিবা’, ‘মীওইবগী পুন্নি অমসুং নোকপা তৎন-থান যাদ্রবা মরী লৈনৈ’, ‘শাউবগী অশেংবা মরাদি ওইজ্বা মাঙবদগীনি’ অসিনচিংবা কয়াসি হায়দোকপদা অমদি তাবদা লায়না খল্লগসু মনুং ভাব খঙবা তাবদি ব্রাখলবু মথৌ নীংথিনা তৌহল্লি। নাচোমসিদা মসিগুস্বসি কয়া-কয়ানি।

নাচোমদা গাওৰিবসি অহকপা, মতীং লৈবা নিবন্ধ কয়ানি, খৱা গাংতক তাবা খবসু  
গাওই। হেন্না নুংঙাইবিবিদি মণিপুৰী সাহিত্যগী অনৌবা মতমগী নৌহৌননা মিৎকপ  
থোৱকপা মতমদা য়ান্না ওল্ল সাহিত্যকাৰ স্বাইৱাকপম চাউবা সিংহনা ‘ৰাখল’, ‘ৰাখলগী  
ইচেল’ নচিৎবগী মতেংনা পুৰ্ণিং-ইথিল অমদি ৰাখলগী কাঙখুন্দা থাৱন্বা চাৱাবু মতম কুইনগী  
মতুংদা হন্দক নৌনা ‘ৰাখল-নাচোম’ ওইনা ময়োন চোংলকপসিনা মণিপুৰী সাহিত্যদা  
নিবন্ধ হয়বিবা বিধা অসিগী ওইনা ওহোৱা লাইবক ফবা মশক অমা ওইবকপসিনি। নাচোম  
শেন্নিবা শ্ৰী ধনঞ্জয়বু থাগৎফম থোকই, তবান্না ওকফম থোকই। মতম শাংনা লৈবকুবা  
অহোবা অমা মেনশিন্নবা থৌদাং লৌবকপসি ঐগী ওইনদি নুংঙাইবা পোকই। লম অসিদা  
মখা তানা খুৎ থাবক্তনা বিধা অসি হেন্না মপুং ফাহনবদা অইবা অসিনা লৌবকদবা থৌদাংদু  
উনীংবনা ঈখৌ লাংনা ঙাইবি।

ইম্ফাল

তাং ৮/৯/২০০৬ ইং

আই এস কাঙজম

প্ৰসিদ্দেণ্ট

বাইটস ফোৰাম, ইম্ফাল।



## মনুং লমায়শিংদা

	<u>হিবম</u>		<u>লমায়</u>
১।	পূক্রিং-ব্রাখল-বুদ্ধি	————	১
২।	মালেমদা স্বর্গ	————	৭
৩।	লমচৎ	————	১১
৪।	থবক	————	১৭
৫।	ঈশৈ	————	২১
৬।	নুংঙাযবা	————	২৫
৭।	ঈশ্বব	————	৩০
৮।	ইকাহিবা	————	৩৯
৯।	থাগৎপা অমসুং থাধবা	————	৪৩
১০।	মী অচঙবা	————	৪৭
১১।	পাপ-পুন্য	————	৫২
১২।	খৌনা অমসুং কিবা	————	৫৯
১৩।	নুংশিবা	————	৬৫
১৪।	অকাউবা অমসুং নিংশিংবা	————	৭২
১৫।	নোকপা	————	৭৭
১৬।	শাউবা	————	৮৪



## পৃক্লিং-রাখল-বুদ্ধি

যাওদগী যাওবা পৃক্লিংনি। যাওদগী যাওবা, থুবদগী থুবা হৌজিক্কালগী রোকেট, কম্প্যুটার ইমফোর্মেশন টেকনোলোজি কয়া কয়া মীওইবগী পৃক্লিংগী মমাওদা লোয়না থেঙ্গু ওল্লি। সেকেণ্ড অমগী মনুংদা মীওইবগী পৃক্লিংনা স্বর্গ - পাতাল, সৌর-জগৎকী মনুং-মপান্দা মশীং লাকঙমদনা কোয়রুরগা হল্পকপা ওমই। চংখিবসু তাক্কমদে, হল্পকপসু খঙহৌদে। মীওইবগী পৃক্লিংবু থোঙ লোন্দুনা ফাজিন্দুনা থম্বা য়াবা উপু লৈতে, য়ুম লৈতে, জেল লৈতে। মীওইবগী পৃক্লিং-ইন্দ্রীগী ইহ্ন - শাউবা, নুংশিবা, থৌজাল, ইকাইবা, অরাম-খৌরাংবা, কল্পক-মিহৌবা পৃম্মক মরম লৈনা লাকই অদুগা মরম লৈনা চংখি। অদুবু পৃক্লিং মাদি মরম অমত্তা থিদনা, মানা তৌনিঙবতা তৌই। তৌনিঙবতা তৌবা, চংনিঙবা মাইকৈদা চংপা, নিঙনিঙবতা নিঙবা, নিঙতম্বগী থাক পৃক্লিংনা মহেল্লি। খলহৈ-খলহৈদবা, অফ-ফত্ত, কান্ন-কান্নদবা, অনকপা-অরাপ্পা করি'মত্তা থিদনা নিঙদুনতা লৈবা পৃক্লিংনি। কন্না চাক্লিবা মৈনুংদা চোংশিনখি, লূরবা সমুদ্রগী ঈরোমুংদা লূপলুই, থা, থরানমিচাক অমদি নুমিৎকী ব্রাম্মদসু যৌকুই। শুক্লবা লোকুংদা, তম্বথীরবা শাশিংগী মরত্তা শান্নকুরি; অতিয়াদা পাইরিবা চেক্লা শঙ্গু মরত্তসু পাইমিন্নকুই। খৌইমু-লৈরাংগী কুশ্মৈসু য়েংলুই। স্বায়দগী চাওবা নিংথৌ ওইকুই অদুগা লাইরবা ভিক্কারীসু ওইকুই অমুক। নুপা-নুপী, অঙাং-অহল ওল্লোক ওনশিন শান্নদুনা য়েংজৈ মতোমতা। চঙলুদবা, য়াওরুদবা, ওইকুদবা, ফংলুদবা লৈতে মীওইবগী পৃক্লিংনা। মতোমতা শিদোক্তুনা য়েংই অদুগা অমুকনা য়ুগ লিশিং কয়া পুন্দিদুনা য়েংই। মবুক য়ান্না ফবা সাধু ওইনা লৈ, হিংচা য়াইতম্বসু খঙহৌদনা

ওই। লমহেনবা পুক্রিংবু পূন্ননবা খৌবী, যোৎলিং লৈতে। বাবক কনবা, চৈরাক ফবা বুদ্ধিতনা মাবু নাবেং ছত্ৰনা ফাব খরমথৈ ওমই। পুক্রিংবু বাবকপনা অতৈ পুন্নমস্তগী লুবা হেল্লি। ইশাগী পুক্রিংবু জয় তৌবা ওল্লবদি জগৎ পুন্নমক জয় তৌবা ওল্লৈ খনবা য়ারে।

মীওইবগী পুক্রিং অমদি বাখল অনি অসি শক-চু, লমচৎ-শাজৎ য়াল্লা মাম্বা, মচিন-মনাওনি। অনিগী খেম্বা খায়দোক্কা লুই। মমা-মপা অমন্তগী য়াল্লা মাম্বরে হায়রিবা ফাইবোক মচিন-মনাওশিংদগী শকক চাম্মা হেল্লা মাম্মৈ। মাম্বম্দুনা কনা কনাগুস্তদি পুক্রিং অমদি বাখল অনিসি পোৎশক অমগী মমিং অনি লৈবনি হায়নবসু য়াওবিবনি। পুক্রিংনা অহলনি অদুগা বাখলনা পুক্রিংগী মনাওনি হায়বা য়াই। বিচার পুন্নমকসু পুক্রিংদগী হৌরকপা ওস্তনি। পুক্রিংগী মতুং বাখলনা তুংইল্লদুনা চৎলি। পুক্রিংগী মতুং বাখলনা ইন্দুনা চৎচববসু পুক্রিংগী য়াথং পুন্নমক বাখলনা ইন্দুনা চন্তে, করিগুস্তা মতমদা বাখলনা পুক্রিংবু মমায় থেননবা হোৎনবা কয়াসু য়াওই। মরম ইরৈ লৈতনা হিরম অমদা নত্রগা পোৎশক অমগী মরমদা খঙহৌদনা নিঙলুবদু পুক্রিংনি। নিঙলুরিবা হিরম অদুগী মরমদা অফ-ফন্ত, অরা-নুংগায়, ওইবা য়াবা-য়াদবা কয়া খজিঙং খছুরিবা অদু বাখলনি। পুক্রিংদা ঈশিং থক্লিঙবা খঙহৌদনা ফাওরকপা য়াই, নত্রগা মিৎকপ থোক্কপদা চাক লাম্বম্দুনা চাক চানিঙবা য়াই, মসি মীওইবগী ইন্দীদা ফাওরকপা অনিঙবা পুক্রিংনি। মতুংদা ঈশিং থকসিরা? থক্লনুসিরা? চানিংলিবা চাক্চু চাগদরা চারোইদ্রা? হায়না মখা তানা খজিঙং রাবেপ লৌবগী থাক্তি যৌদ্রিঙৈদা খল্লিবদু বাখমি। বাখলদি রাবেপ লৌরক্কদৌরিবা বুদ্ধিগা খরা হেল্লা নকশিমৈ। পুক্রিংদি অফ-ফন্ত, অচুম-চুমদা খায়দবা নুংদগী ইল্লকপা হকচাংগী ইন্দীগা নকশিমৈ। পুক্রিংনা মাঙ থানা নিঙল নিঙলগা হেক হেক চেন্ত্রবসু করিগুস্তা হিরম খরদদি ওইহাক খছনিংদুনা খলহৌই বাখলনা।

কবিতা ইবিবা কবি অমদা কল্পনা অমদি ভাব তত্ত্বনা লৈরিবা মফমদু পুক্রিং অমদি বাখলনা লৈবনি। ‘সমুদ্র’গী মরমদা কবিতা অমা ইগে হায়না অহানবা ফাওরকপা নিংলকপদু কবি অদুগী ‘কল্পনা’ নি অদুগা সমুদ্রগী মরমদা অসুম



ইথরকপদা সমুদ্রদা জহাজ খরা লাকহনগে, হি মচা খরা খৌহনগে, সমুদ্রগী মথজা চেক্কা কয়া পাইহনগে খন্দুনা মথং মথং খহুরক্কা অদু 'ভাবখারা' নি। অসুন্না সমুদ্র অদুনা ওমী খরনা ও ফাবগী হিরমদসু মথং মথং পুথরকপদু ভাব তত্ত্ব ওজুকনি। ময়াম পুন্মক অসিনা কবিগী পৃক্টিংগী কল্পনাকী সমুদ্রদু মপুং ফাহল্লি, ফজহল্লিবনি। প্রমান অমরোমদা কনাগুস্তা অমনা পৈশা পায়বা ইনাকখুনবা কনাগুস্তদগী পৈশা পুনিঙলে হায়না খল্লসি। পৈশা পুবা হায়বসিনা অহানবা 'কল্পনা' নি, 'পৃক্টিং' নি। অদুগা করি করম্মা রাইহিশিং হায়রগা মহাজন্না পৈশা পীরক্কাদগে হায়না মথং মথং খহুরকপদু পৈশা পুবা ফংননবা খল্লকপা রাখলশিংনি, ভাবখারানি।

মতৌ অসুন্না 'লৈকোন' নত্রগা 'তান্না' হায়না মিংথোনবা কবিতা ইগে হায়না পৃক্টিংদা ফাওবকপা 'লৈকোন' নত্রগা 'তান্না' গী কল্পনা অদুগা মবী লৈনবা ওইবা নত্রগা ওইথোকপা যাবা (রাখল) ভাব কয়া লৌখভুনা কবিতাদু মপুং ফাহল্লি। মিৎমাওদা লৈকোন্দু উরিবগুম নত্রগা 'তান্না' দু হৌজিকমক ইমাওদা খোংলিবা, খোঞ্জেলদু থুন্না তারিবগুম তৌহল্লিবদু ভাবনা তত্ত্বগী গুমি। কবিগী 'কল্পনা' তত্ত্ব অদুগী মথজা ফজরবা 'ভাবনা তত্ত্ব' কয়া শাগৎলকপা, লোয়ননা রাইহে, ময়েক, ছন্দ মাত্রা অলংকারনচিংবা কয়া ফজনা লৈশি-লৈথোন্দুনা কবিতা অদু ফজবা কবিতা অমা ওইহল্লিবনি।

চাগে নিঙববু চানিঙবা, থক্কে নিঙলকপবু থক্টিঙবা কোঁই। চাগে-থক্কে অমদি অপান্মা পোত্তু ফংগে, ওইগে নিঙলকপদু পৃক্টিংনি। পৃক্টিংদি অনিং-অপান্মা অদুত্তা নিঙবনি, অদুগা রাখলদি পৃক্টিংনা নিংলিবা চানিং-থক্টিং অমদি ফংনিংলিবদুগী মবমদা চাগদ্রা-চাবোইদ্রা? চাবগা ফগদ্রা-ফরোইদ্রা? থকসিবা-থক্কনুশিবা? থকলগা ফগদ্রা-ফরোইদ্রা? অসিনচিংবা রাহং খবা খরা বুদ্ধিদা হংবগা লোয়ননা খল্লিবদু রাখলনি।

পৃক্টিংদা অনিঙ-অপাম যাওই, রাখলদা নৈনবা রাহংগা লোয়নৈ। বুদ্ধিনা অচুম-অরান, অফ-ফত্তগী বারেপ লৌই। অদুনা নিঙবনা পৃক্টিংনা, খনবা-নৈনবনা রাখলনা তৌই অদুবু মখোয়গী রাবেপ্তি বুদ্ধিনা লৌই। য়াথং গী। অসুন্না মখোয়গী থবক্কা মখোয়গী মশক লেপ্পা য়াই।

পোকপখক্তা ঙাইরিবা নত্রগা পিক্রিবা অঙাংশিংদা রাখল খনবা ঙমদে, অদুবু ইন্দ্রীনা ইল্লকপা, পাল্লকপা চানিঙ-থকনিঙদুনা কপলকই। অফ-ফত্তগা লোয়নরক্কদবা রাখন্দি মতম কমাগী তুংদা খল্লকই। কপ্লবদি চাব-থকপা ফংগনি খন্দুনা অপিকপা অঙাংদুনা কপ্লকপা নন্তে, ইন্দ্রীনা কৌরকপা অরাম-খৌরাংবা, চানিঙ-থক্লিঙবদু খাঙবা রাবদগী কপ্লকপনি। মরম অসিনা পূক্রিংনা রাখন্দগী হাল্লি হায়বসি অশেংবনি খঙবা যাই। মপুং ফারবা মীওই অমদদি পূক্রিং অমদি রাখলগী খেল্লবা, অহান-অকোন খায়দোক্লবা লুশিল্লকই। যানশিল্পপ্রবা ঈশিং অমদি শঙ্কোশু তোংঙান খায়দোক্লবগুম থোকই, লুই।

খঙহৌদনা করিগুম্মা হিরম অমদা থাংজিন্দুনা নিঙলুবা ভাব অদু পূক্রিংনি অদুগা মদুগী মরীদা মখা তানা অফ-ফত্ত য়াওনা খজিক্তং খহুরকপদু রাখন্দি। রাখনদা অফ-ফত্ত, অচুম-অরান গী মরমদা নৈনবগী শরুক য়াওই। অফ-ফত্ত, অচুম-অরানগী বারেপ লৌগদৌরিবা বুদ্ধিগা রাখলগা হেন্না নকশিমৈ। শম্মা হায়রবদা পূক্রিংদা রাখল চঙলকই অদুগা রাখলদা বিচার (বুদ্ধি) চঙলকই। বিচারদা রাখল অমদি অরেল্ল বুদ্ধি য়াওই। বুদ্ধিনা পূক্রিং অমদি রাখলগী মখক্তা বিচারপতি ওইনা লৈ। বুদ্ধিনা পূম্মকপু হুকুম তৌই। বুদ্ধিদি পূক্রিং রাখলগী জজনি। চুমই-লাল্লি, ফৈ-ফত্তে, য়ানি-য়্যাবোই খন্দনা পঙনিঙ নিঙই পূক্রিংনা, রাখলদি চুমদ্রিং পঙচং চন্তে, মরৈ খজিক খজিক তৌনা খন্দুনা চঙশিল্লি। বুদ্ধিনা পূম্মমত্তু লাল্লি-লান্দে, ফগনি-ফরোই, তৌরো-তৌগনু হায়বগী বারেপ লৌরকই, য়াথং তৌরকই। অদুবু মখোয়গী য়ায়োক্তা বুদ্ধিনা রায় ফজনা তারবসু নিঙলুনু-খল্লুনু য়াদনা শিখাঙ খাঙবসু য়াওদবা নন্তে। অদুনা বুদ্ধিনা পূক্রিংবু লমহেল্লি হায়। ‘মি’ না মীগী তুংইন্দুনা চংপগুম্ম রাখলসু পূক্রিংগী মতুং ইন্দুনা চংলি। মরম অদুনা পূক্রিংগী অফ-ফত্তগী মমিদু রাখলদা তারকই। ফত্রবা পূক্রিংনা অফবা রাখল খল্লু য়ারক্তে। অফবা পূক্রিংদা ফত্তবা রাখলনা চঙবা ঙমদে। তেঙৈ শাবা মীনা তেঙৈদু শিং তিংননবা শেঙ্গুম্ম অশিংবা জ্ঞান্না পূক্রিংবু চুম্মা চংননবা হোংনৈ।

পূক্রিং, রাখল, বুদ্ধি অহুমগী খেল্লবসি বাগুম-চুগুম্মা মতাং মতাং নাইবা নন্তে। মীওইবগী জ্ঞান্না শেঙ্গা, ভাবনা শাবা কাখন্দি। উথোঙদগী মরা, মউ,

মতেন, মশা, কয়া ইশম শল্পনা খায়বগুস্থনি। লীনগী মমৈদগী মকোক যৌবদা তাংফম খঙদনা শল্পখিবগুম অমত্তা ওইনা শল্পবা, পকুবনি। শকউদবা নুংগী জ্ঞান্তনা খায়বা, বুদ্ধিনা যাংপা কাখমি। অমখক্লা ময়াম শেন্সা, ময়ান্না অমা ওইবা মওংনি। ভাবকী লৈইনা ওমথে তাক্ক শেন্সনি। পুক্রিংনা নিঙউবা পুন্মক রাখলনা মুন্না খন্দুনা য়েংদে। ওইবা য়াবা, কান্নবা য়াবা খজিক্তং য়াওববদি রাখলনা হন্না হন্না খল্লি। রাখলনা হন্না হন্না খল্লবসু বুদ্ধিনা তোক্রনবা নত্রগা মখা তানা খন্সনবা পাউতাক পী। পুক্রিং রাখলদা বুদ্ধিনা তোক্রবা নত্রগা তৌননবা ওর্ডর তৌরকইবদুগী মায়েক্তা পুক্রিং রাখলনা নিঙদুনতা নত্রগা খন্দুনতা লৈবসু য়াওই। মসি পুক্রিং রাখলনা লমহেনবদগীনি নত্রগা বুদ্ধিগী বারক চেঙবনি। মীওইবগী বুদ্ধিনা লৌরিবা যৌদাংসি ওহোক্রা চাওই। ইমুং-মনুং অমদি সমাজদা লৌরিবা অহল-লমনশিংগী অমদি লুচিংবশিংগী যৌদাং'দুমক মী মশা অদুমকী দায়িত্ব বুদ্ধিনা লৌজৈ।

অযান্না জীবশিংনা চংপদা মবুত্তুংগী মকোক্লা ব্রাংখৎনা থাঙ্গত্তুনা চংলি। চংপদা, ফন্সদা, হকচাংগী শরুক অতৈদগী মকোক্লা ব্রাংখংলি। মবুত্তু লৈবাক্তা শিত্তুনা চংপা লীন ফাওবা মকোক থাঙ্গত্তুনা চংলি। অযান্না মতমদা কোক্লা হকচাংদগী ব্রাংখৎনা থন্সসি মীওইবনা স্বায়দগী ইহেন হেল্লি। মবম অসিনা অতৈ জীবশিংদগী মীনা স্বায়দগী হেন্না শিংলিবনি। মীগী মথংদা, অযান্না মতমদা মকোক্লা মথত্তা থাঙ্গত্তুনা চংপা জীবশিংদি জিমপানজী, হুই, হৌদোং, যোংনচিংবনি। মখোয়সিসু মীগী মথংদা অশিংবা জীব ওইরিবসিসু মখোয়সিনি। অদুনা অযান্না মতমদা কোক্লা মথত্তা থাঙ্গৎলগা লৈবা জীবশিংনা হেন্না শিত্তা খল্লি। অদুবু শেকপীদি পোথাবা, ফন্স হিগ্নদা উশাদা মকোক্লা লৈমায়রোমদা য়ুংনা য়াহুদুনা লৈ। মসিদি অপবাদ (নিয়ম ইন্দবা) নি। চুন্না চেহুগদবা ঈশিংদা উরুক লৈশিন্দুনা লৈবা 'ঈরৈ', নুংশিন্তা 'নোংলৈ', ধর্মদা 'পাপ', রাজনীতিদা 'অত্যাচার', ব্যাকরন্দ না 'অপবাদ' হায়বদুনি। শেকপীসু জীবশিংগী 'অপবাদ' নি।

ঘন, ইরোই, গধা, হামেং, য়াও অসিনচিংবা জীবশিং অসি চংপা, কুনবা, চাবদা মকোক্লা মবুত্তা ব্রাংবা খেমদবা লেভেল অমদা লৈ, অদুনা মখোয়সি অতৈ জীবশিংদগী পঙই। পুক্রিং-রাখলবু বারকদৌরিবা থোপকী লৈফমগা, মখোয়গী

মবুকা বাংবা মান্নবা থাক অমদা লৈবনা বারকপা ওমদবা মান্নী। নিঙলকপা অদুবু কন্মোল তৌবা ওমদ্রিবসি মসিনা ওইবা য়াই।

মীওইবা ঐখোয়সু পুক্রিং ব্রাখলবু অফবা অচুস্বরোমদা মমাই চুস্বা, কন্মোল তৌবা ওমদ্রবদি শাণ্ডস্বা মী ওই। ইন্দ্রী খুদুম চনবা ওস্বা মীশক্তি অতাঙবনি। মহাস্বা গান্ধীজীনা হায়রশ্মী 'ইন্দ্রী খুদুম চনবদগী হেন্না লুবা অমা লৈতে।' অশেংবনি, ইন্দ্রী খুদুম চনবা হায়বসি স্বায়দগী লুবা অমদি স্বায়দগী ফবা থবক্ৰি। পুক্রিং ব্রাখলবু কন্মোল তৌননবা হোৎনদ্রবা মীনা অফবা মীশক থক ওইদে। অথোইবা মীশিংগী মমল য়ান্নবা পাওতাক কয়া কয়া তারবসু ইন্দ্রী, পুক্রিং, ব্রাখলবু ব্রাবকপা ওমদ্রবদি পাওতাকশিংদু অরেশ্বনি। অফবা বা হায়বা লায়বা য়াই, অদুবু মদু থবক্তা ওছোকপদি য়ান্না লুই। কবীরদাসনা হায়রশ্মী 'কথনী মিঠি খাড়সী, করনী কড়ী বিষকী লোয়' হায়বগী অর্থদি 'ঙাংবদি চিনীগুন্না থুমই অদুবু থবক্তি হুমুক খায়' হায়বনি। ওন্না তুস্বা, ওন্না য়াহৌবা হকচাং ফবা, লল্লৈবা, লৌশিংশিংবা ওই। হায়বা পাওতাকসি চিনফা পুবা খক্তনদি কৈদৌঙেদসু হকচাং ফবা, লল্লৈবা, লৌশিং শিংবা মীশক অমা থক ওইরৌই। খঙলিবা ব্রাফমদু থবক্তা ওছোকপতনা অফবা ওই।

নিঙহন্নদ্রবা পুক্রিং, অচেংপা ফীরেপ, অফবা ব্রাখল, নৈনবা ওস্বা বুদ্ধি, আত্মবিশ্বাস ব্রাংনা লৈবা মীশক্তি পাংশোয় নাইদ্রবা অথোইবা মীনি। অঙাওবা যনবু অতেব শীজিন্নবা য়াবা যন ওইহন্নবা নায়েং হস্তুনা লাকপগুন্না মীওইবগী লমহেল্লবা পুক্রিং ব্রাখলবুসু জ্ঞানগী নায়েং হংপা ফৈ। পুক্রিং ব্রাখলগী প্রভাব ঐখোয়গী হকচাংদসু তাই। ওসি জেলদা ফাদোক তাদুনা অরোবা খাঙদুনা লৈরিবা মীওইশিং অমদি পুন্দিদা লানঙম ফিরাল থেস্তুনা মিংচং উরোং বিল্লম্বশিং পুন্মমক মখোয় মখোয়গী বিচার তৌবিরিবা মীশকশিংদুগী পুক্রিং, ব্রাখল, বুদ্ধিদুগী ফলনি। মরম অসিনা অফবা পুক্রিং, অফবতা খনবা ব্রাখল, অচুস্বা বিচার নৈনবা ওস্বা বুদ্ধি লৈহন্নবা কন্না হোৎনরসি।

অশেংবা-অকবা পুক্রিং, অফবা ব্রাখল, অচুম-অবান নিংখিনা নৈনবা ওস্বা বুদ্ধি লৈবা মীশক্তি মীওইবগী স্বায়দগী ব্রাংবা ফিদা ফংগনি।

## “মালেমদা স্বৰ্গ”

নুংঙায়বা পূন্মবকী তুংনফমনি লৌনৈ, স্বৰ্গ। স্বৰ্গদগী হেমা নুংঙায়বা  
অতোপ্পা মফম লৈতে থাজনৈ। স্বৰ্গদি লাইবৈবাক্লি। কনা কনাপ্তস্বশিংনা তাপ্পা  
অমদগী য়ান্না খুদোংচাবা অমদি নুংঙায়বা উৰগা নঙদি স্বৰ্গ ফংলৈদনা হায়নরিবনি।

মী খুদিংমক নুংঙায়নিঙই। হিংলিঙৈখক্তগী বা নন্তে, হয়েং অশি তুং  
ফাওবা মীওইবনা নুংঙায়নিঙই। লাই থাজবশিংনা মীওইবগী হকচাংদি শিরবসু  
থৰাইদি শিনাইদে হায়না থাজনৈ। শিরগা থৰাইনা স্বৰ্গদা অৰা-অনা লৈতবা  
লাইবৈবাক্তা লৈনিংবা মী য়ামই। মৰৈবাকী প্রজাশিংগী য়াইফনবগীদমক মথৰাই  
থাপ্তবা মহাক্তি চঙনা স্বৰ্গ কারবা মীশক্লি খম্মৈ। স্বৰ্গদদি অমুক বাবা, অমুক নুংঙায়বা  
মীওইবগী পথাপি হায়বসি লৈত্ৰে, নুংঙায়বগী নুংঙায়বা ঙাক্তনি। অখীবা, অৰাবা,  
নুংঙায়তবগী মফম স্বৰ্গদা লৈতে। মরম অসিনা মী পূন্মক নুংঙায়দুনতা লৈবা  
স্বৰ্গগী নুংঙায়বদু ফঙনিংই।

অসুক য়ান্না নুংঙায়বা স্বৰ্গগী লৈবাক হায়বসি তশেংনা লৈত্ৰা? লৈরগনা  
মফম কদায়দা? কনা কনাদি চত্তুনা থেংনরুবা য়াওরবগে? চংলুবা থেংনরুবা  
মীশক লৈতনদি স্বৰ্গগী লৈবাক্তু য়ান্না নুংঙায়বনি হায়নরিবসিনা কদোমদগীনো?  
ঙকই। স্বৰ্গসি লাইবৈপাকনি থাজনরি। শিত্তবগী থৰাইনা স্বৰ্গদা নুঙায়না ঈশ্ববগী  
খুয়াখাদা লৈকুনবা অচঙবা ময়ান্না ঈশ্ববদা প্রার্থনা তৌনবি। ধম্মদা লাইমিং লৌদুনা  
ঈশ্ববগী নাম শোল্লিবশিংনা নোংমদি ঈশ্ববনা স্বৰ্গদগী কুন্মক্তুনা ধম্মাভ্যাশিংগী  
থৰাইশিংদু লৌবিবখিনি অদুগা মপু মাগী নাক্তা থম্মিরগনি চেংনা থাজনবি।

শিব্রবশিংগী আত্মাশিংদু ঈশ্বরগী মনাজ্ঞা নুংঙায়না স্বৰ্গদা থস্বিদুনা স্বৰ্গগী নুংঙায়বা ফংলুগনি খন্নবি।

হায়রিবা স্বৰ্গসিবু ঐথোয়না উবিবা নুমিৎ, থা, থরানমিচাকশিংনা তগুপ-তরেং ঙল্লিবা শংবান্নবা অতিয়া অসিবা? মিৎনা তশেংনা উবিবা অতিয়াসি নত্তবা থস্মোয়গী মিৎনা উরিবা সৌর-জগৎ ব্রাংমদা লৈবা কল্পনাগী স্বৰ্গ শোয়দনা ওইফম থোকই। অশেংবা জগৎ অসিদি অরা-নুঙায়, অইং-অশা, অফ-ফত্ত, খেন্ন-খেন্নরবা গুন অমদি পোৎ অনি অনিনা পূন্না পূন্না তিল্লিবনি।

মীওইবগী মিৎনা উবিবা স্বৰ্গ অসিদি য়েংবদা য়ান্না ফজববসু নুংঙায়না ফম-হিপুনা ঙায়হাজুং পোখাদুনা লৈবা য়াবা মফম লৈবদি লায়বদনা চান-থক্লনবা হৈ-রানচিংবা কবিগুস্তা পাস্বী অমত্তসু হৌদে। জীবশিংনা নিংশা স্বব হোনবদা চঙলিবা নুংশিত্তা ওস্ত্রিজেন ফাওবা খবা হেন্না ব্রাংলবদি যাওদে, অদুনা জীবশিংনা অরাংবা অতিয়াদা হিংদুনা লৈবা ঙমদে। লৈসু লৈতে। বোকেত্তা তোংদুনা অহাঙবা অতিয়াদা অমদি থাগী লৈমায়দা যৌকবিবশিং অসিসু পৈশা চঙনা থব্রাই খুবাক্তা হাপুনা পাইনকবনি। মদুসু অখন্নবা মীওইশিংগী খৌনা ফবা থবক্লি। ফজবা, নুংঙায়বা য়ুল্লচিংবা শাদুনা লৈফম অমত্তসু লৈতবা অদুগা চানিঙাই-থক্লিঙায়সু লৈতবা উবিবা স্বৰ্গ অসিদি কনাসু লৈক্লনিঙলোয়, পামসু পান্নবোই। অদুনদি অরাং-অপা লৈতবা, ফজবা, নুংঙায়বগী নুংঙায়বা ঙাক্তা লৈবা স্বৰ্গগী লৈবাক্তি ভাবনা শাবা, কল্পনাগী লৈবাক নত্তনা অতৈ কবিসু ওইবোই।

চহি মিলিয়ন কয়াদগী লৈবক্লিবা নোংমদোন অতিয়াদা মিৎনা উরিবা লংনা ফজববা নুমিৎ, থা, থরানমিচাকশিংগী লমদমসি য়ান্না ফজবা, নুংঙায়বা লমদম শোয়দনা ওইরমগনি হায়না মতম অমদা খন্নবন্না য়াই, খন্নবমগনি। গ্রহ অমদি উপগ্রহশিং অসিগী মবমদা থিজিনবা গুল্লমদবনিনা হায়বিবা মফমশিং অসি শোয়দনা নুংঙায়বা, ফজবা মফমশিং ঙাক্তা ওইরমগনি হায়না মীওইবগী পূক্লিংদা খন্নন্না য়াই। ওসিসু বৈজ্ঞানিকশিংনা থিজিনবদা খঙলিবসি মচি লেঙদ্রি হায়না লৌবা য়াই। অদুমকপু হুজিক ফাওবগী থিজিনবদগী খঙলিবসি ঐথোয়গী পৃথিবী অসিদগী হেন্না খুদোংচাবা জীবশিংনা লৈবা য়াবা অতোপ্পা মফম অমত্তা

ফংদ্রি। চাননবা চিঞ্জাক, লৈননবা যুম, শেৎ-ইন্নবা ফী, অয়াঙবা গাডী-এরোপ্পেন, ঈ-পাউগী রেডিয়ো, টি.ভি., কম্পিউটারচিংবা মরাং কায়না লৈরবা নুংঙায়রবা মালেম পৃথিবীসি থাদোজুনা হৌজিকী মীরোন্দি হয়েং অশি তুংদসু স্বর্গদা চংনিজ্জনি থাজদে। ঐমকসু শিরগা থরায়না স্বর্গগী নুংঙায়বা ফংননবা স্বর্গরোমদা চংনিঙদ্রে। দণ্ডিনা চংলুবগীদি খঙদ্রে। স্বর্গগী মরমদা থিজিনবা মী লৈরমদবা অদুগা য়েংবদদি য়ান্না ফজবা অসিনা য়ান্না নুংঙায়বা লমদম অমা ওইরমগনি খন্নদুনা স্বর্গদা মীওইবগী পান্দম থল্লখিবা ওইরমগনি। মীরোল কয়া, চহি মিলিয়ন কয়াদগী থল্লরকখিবা স্বর্গগী থাজবদু চহি কুন-কুন্সাসিদা পাক হেক কোকহনবদি য়াখিরোই। তুঙ্গী চারোন-শুরোনশিংদদি স্বর্গদা পান্দম থল্লরক্কোই।

মুন্না খল্লগা হায়রবদি স্বর্গদা থল্লিবা পান্দমসি মীওইবগী থম্মোয় অতিয়ারোমদা থন্ননা অচুন্না ওইগনি। মীওইবগী থম্মোয়দি অতিয়াদগী হেল্লা পাক-চাওই। থম্মোয়গী ওমথৈ লৈতে। মীয়ামগী থম্মোয়দা ঈশ্বর লৈ, নুংঙায়বা, ফজবা স্বর্গদু লৈ। মীওইবগী যাইফনবা তৌবা মীবু মীওইবগী থম্মোয় অতিয়াদা রাংনা থাঙ্গৎতুনা থন্সবু স্বর্গ কাব নত্রগা স্বর্গগী নুংঙায়বা ফংবনি। মীয়ামদা ঈশ্বর লৈ। মীয়ান্না ঈশ্বরনি। মীয়ামগী শক্তিদি ঈশ্বরগী শক্তিনি। মীওইবগী থম্মোয় জয় তৌবা ওন্না মহাকু ঈশ্বর ফংলবনি। মীয়ান্না য়ারবদি ঈশ্বরনসু য়ারবনি। মীনা পেল্লগা ঈশ্বরনসু পেনবী। ঈশ্বর অমদি স্বর্গ অনিমক মীওইবগী থম্মোয়দা লৈবনি। স্বর্গগী নুংঙায়বা, ফজবা পুন্মক মালেমগী মীওইবগী যাইফনবা তৌবগা ফংগনি। মিৎনা স্বর্গগী অরংবা ফজবতদা য়েংবা, থম্মোয়নদি নুংঙায়বখক্তা পান্না, পুন্নিংদা লাইরৈবাকী নুংঙায়বখক্তা থিবা অদুগা থবক্তি নোমনিংদবা, মালেমদা লৈমিন্নরিবা ঐথোয় মশেল অমগা অমগা য়েংখীনবা, হাজ্জোক্কাবা, অমদা অমনা লান্দাশিনবা অসিনচিংবা ময়ামসিনা স্বর্গ ফংলোয়, ঈশ্বর ফংলোয়। ওসি ফজরিবা, চাওখংলিবা লৈবাকশিং অসি ঈশ্বরনা, লাই অমনা থাদরকপা নত্তে, শুব-নোন্সতনা ওইরকলিবনি। লাইবক্তা, লাইদ তাইনবদি শুনিংদবা পাওদবশিংগী হৌনশানি। ইশাগী নুপাথোকপা খৌনাদা থাজবিয়ু। ঈশ্বরনা লাইবক্তা তন্না অমা লাক্কনি খন্দুনা খোন্সাই শত্তনা খক লৈথোকপিগনু। শুদি শুনিংদনা কমদৌনা মীঙোন্দি

মীথোই-মীহেনবা নত্রগা মীমাল্লাবা ওমগনি। মীওইবগী শুব-নোস্বতনা ওসিগী চাওখংলবা সমাজ্জ অসি ওইরক্লিবনি। কস্মরনা অথোইবনি। ইশা ইশাগী ওইজ্বা খজিক্তংবু ফংগনি হায়রবদি লৈবাক মাজ্জ মাওজসনু খনবা ঐখোয়না কৈদৌনুওদা স্বর্গগী নুংঙায়বা ফংলোয়। মঙলানগী, ভাবকী দলান শাবা তোজুনা মশীও লাকঙমদ্রবা মীওইবা সমাজ্জগী মরক্তা অমগা অমগা নুংশিনবা, ঐখোয় মশেল তেংবাঙনবা, শান্তি, চাওখংপা, নুংঙায়বা পুরক্লবতদা স্বর্গ ফংবা হায়বদু ওইগনি।

শিরগা থরাইনা স্বর্গগী নুংঙায়বা ফংগনি খনবগী মহত্তা মালেমসিমক্তা হিংলিঙেসিদা চঙনা স্বর্গ ফংলসি। মালেমগী মীওইবগী য়াইফনবা অচুস্বা, অফবা, কাল্লাবা, শান্তি, চাওখংপা পুরক্লবা অরোইবা পূজা ফাওবা হোৎনরসি। কল্লনাগী স্বর্গ নত্তবা মালেমসিদা অশেংবা স্বর্গদু শোয়দনা ফংগনি। মালেম পৃথিবী অসিদগী হেনবা অতৈ স্বর্গ অমা লৈতে। ঐখোয়গী পূক্লিং, ঐখোয়গী রাখল-মিংয়েং, ঐখোয়গী পান্দম পূম্মক মীওইবা সমাজ্জদা, মালেমসিদা থল্লসি। ঐখোয়গী থবক্লা মালেমসি স্বর্গ ওহ্লোক্লসি।



## লমচৎ

মীওইবনা মশাগী পৃক্লিং-ব্রাখল-বুদ্ধি অমদি আত্মাগী অনিং-অপাম অমদি হৈনবীগী তুংইন্না তৌবিবা থবক্লা লমচৎ শেম্মী। পৃক্লিং ব্রাখলগী মমি তৌবিবা থবক্তা তাই। পৃক্লিং-ব্রাখলনা মায়গৈ অমরোমদা খনবা অদুগা মদুগী ওন্ন-তৈনবদা থবক তৌবদা ইশাগী আত্মানা পেন্দে, য়ানিংদে।

কবিগুন্সদা শক্তি অমনা মরম ওইবগা য়ানিংদনা থবক অমা কিবদগী তৌববদি, থবক অদু মী অদুনা তৌবনি হায়না লৌব চুমদে, মদুদি অকিবনা নমদুনা তৌহনবনি। মীওইবগী লমচত্তি অদুগুন্স থবক অদুদা মমি তাদে। মী মশানা তোয়না তৌজবদগী হৈনবী ওইনা চুশিল্লবা থবকশিংনা লমচৎ ওইবকই। তোয়না হৈনবী ওইনা তৌরিবা থবকশিংগী মনুংদা লমচৎ চেম্লে, অদুনা মীনা মপান্দা লৈরগা লমচৎনা নুংদা লোত্তুনা যাওই।

মীওইবনা ইতত্তত্তনা নিংলি-পান্নিবা, খল্লিবা ব্রাখল, তৌবিবা থবকশিং অদুগী মমিদু মহাক্কী মায়থোং, মিৎয়েং-নায়েং, শাজ্জৎ-খোঙথাং, ব্রাঙাং-শঙাং, মওং-মতৌনা ফোংদোরকই। মহাক্কী ফনা কন্না লোৎশিল্লবা হোংনরবসু পুন্নমক্কী খঙই। অদুনা ইংরাজীগী পাউবৌদা “ফেস ইজ্জ দি ইন্ডেন্স ওফ্ মাইন্ড” মায়থোংনা মিংশেল ওইদুনা মী অদুগী অনিং-অপাম্বদু হায়বদি মীগী লমচৎ খঙই হায়বনি।

তশেংবনি, চুল্লা মীশক অমা হেক উবদা মহাক্কী নুংদা লোত্তুনা যাওরিবা লমচৎ অদুসু ইঙান ঙান্না উবা ঙল্লে। য়ান্না জ্ঞান লৈরবা মীশিংনদি ঐনা করি পান্নি? করি খল্লি? লোয়না খঙই। ঐগী লমচত্তি অদুনি অদানি হায়দুনা লাওদুনা

হায়রবগী, শক্তাকুবগী খোইদোকপা দবকাব ওইদে। মীয়ামদি উবগা হামনা খঙদোকত্রবনি। ঐগী মায়খোংনা, ঐগী শাজংনা, ঐগী মিৎয়েংনা, ঐগী তৌরিবা হেনবীনা মীয়ামদা লোয়না ইফোং ফোংনা হায়দোকত্রবনি। অদুননি ঐনা ইশাবু অফবা মীশাক্লি হায়না ফন য়ান্না থাগতুনা ঙাংজরবসু মীয়ান্না ইরা লৌবিদ্রিবা। ঐনা ঙাংলিবশিংদু ওইদবনি হায়বা মীয়ান্না হামনা খঙত্রবনি। অদুনা লমচং হায়বসি মীওইবগী নুংদা চেন্নবা অরোংপা পোৎশক ওইজরবসু মৈগী অকোয়বদা মৈশানা শন্দোকপগুম ঐগী অকোয়বদা লৈরিবা মীয়ামদা লমচংকী মষেক-মঙাল পীথোকখি। মীগী নুংদা যাওরিবা লমচতু লোৎশিনগে হোৎনরবসু লোংপা খক যাদে।

থবক্তি তৌনিঙবা অমা তৌবা য়াই, থবক অদু তৌবগী মনুংদা অফ-ফন্ত লমচংনা ইন্নদুনা লাকই। থবক্তি অফবা ওইজববসু তৌরিবা মী অদুনা লমচং ফংত্রবদি অফবা থবক তৌনা তৌনা ফন্তবা লমচং য়েক্কই। ফন্তবা থবক তৌরিঙে মনুংদসু অশেংবা অফবা লমচংকী মমি তাবা থেংনব য়াই। হুবানবা হায়বা ফংখিদ্ৰবা থবকী মনুংদসু ফজবা লমচং উরকপা, থেংনবা ওইথোক্তবা নত্তে। মতাং অসিদা “অঙকপা হুবানবা” হায়বা বারীমচা অমগী মতেক খজিক্তং পনবদা মতাং চায় খল্লি। বারী অদুদি:-

কাশ্মীরগী নিংথৌদা হুবানবা অমনা নাপন তৌনা ঙসি নুমিদাং নংগী কোনুংদা ঐহাক হুবানবা লাক্কনি চেকশিন্না ঙাকচবম্মু হায়বগী পাউ থারক্কম্মী। নিংথৌনা কোনুংগী শক্কী অমদি সিপাহিশিং লোয়না ছুত্তি থাদোক্তুনা ময়ুম ময়ুমদা হলহনত্রে। নিংথৌনা নুমিদাংদুদা হুবানবদু ফাগে খন্দুনা মতোমতা হুবানবগী ফিজেক্তা লুমদুনা লম্বীদা লৈরম্মী। হুবানবদু লাকপা উরদুনা নিংথৌনা লোপ্পা লাউরগা হায়রম্মী - “কনানো? অদোমসু ঐগুন্না হুবানবা ওইরবদি ঐথোয় অনি পুন্না হুবানমিন্নসি। ঐহাক লম অসিগী পৈশা পায়বশিংগী য়ুম লোয়না খঙই” হায়রক্কই। হুবানবদুসু য়ারদুনা হুবানবা চংমিন্নে। খরা চংলগা নিংথৌদুনা - “য়ুম অসি য়ান্না ইনাক খুনবা অমগী য়ুমনি। নহাক চঙলগা হুরান্নু ঐদি মপান্দা মী য়েংদুনা লৈহৌগে” হায়রম্মী। হুবানবা অদু চঙত্রগা থুনা থোরক্কম্মী অদুগা

নিংথৌদা হায়রকই-“ চংলসি মফম অসিদগী হরানবা য়াদ্রে। মরমদি অমস্বা কা মনুংদা থুম হাঙ্গা বোড়াখাও ময়াম পৈরম্মী। ঐদি চিদাম মিশ্রী ওইরবোই নিঙদুনা খজিঙং কোংলগা য়াদা হু কচিল্লরে অদুগদি থুম ওইবল্লে। মীগী মরল-মথুম চাকুবা মীদুগী পোং হরানবা হৌনদে”। নিংথৌনা মথংদা লুত্রাবী ইনাকখুনবী অমগী য়ুমদা হরাল্লুনবা হরানবদু থাজিনখি। মদুদসু থুনা থোরল্লগা হরানবদুনা হায়রৈ - “চংলসি মফম অসিদগীসু হরানবা য়াদ্রে। মরমদি ঐনা হেক চঙখিবগা লুত্রাবীদুনা মমঙ-মহাওই করিওই ঐঙোন্দা “কনানো তামোরা? হায়না কৌরকই। মানা ঐঙোন্দা তামো হায়রবনিনা মহাক ঐগী ইচন থোকে। মচলগী পোং মবুংনা হুবা হৌনদে। অয়াওবা খরদংদুম পীরস্বা চুমই খন্দুনা মাগী মোন মখাদা ঐগী সনাগী খুদোপ অদুদুম থস্বিরল্লে” হায়রৈ। মথংদা কোনুংদগী সনাগী চফু মরী লৈফম তাকুনা নিংথৌনা মহাকপু হরালহল্লে। নিংথৌদা চফু অনি পীরগা হরানবদুনা হায়রকই - ‘সে, অনিনা নংগী শরুক অদুগা অনিনা ঐগীনি’ চপ মাম্না য়েল্লরম্মি। নিংথৌনা ঐদি কোনুং চঙবসু য়াওদে, নংনা লোয়না ওইরো ঐদি থুংজরোই” হায়বদা হরানবদুনা - “ য়াদে য়াদে! ঐথোয় অনি চংমিলবনি। চপ চপ মাম্না য়েল্লগনি। অনিনা নংগী, অদুগা অনিনা ঐগী।” হায়দুনা শিখাঙ খাঙখি।

মথকী বারীসিদা হরানবা হায়বা ফত্রবা থবক অসি তৌবগী মনুংদা হরানবা অদুদা ফজবা মীওইবগী লমচংসু য়াওবি। পুকচেল ফজরবা, মীগী মরল মথুম চাকুরগা হঞ্জিন্দুনা মাঙননবা তৌবদি মীওইবগী হৌন-লমচং নঙে। মরী-মতাবু মশক খঙবা, ফংলকপা পোংপু থবকতু তৌমিলবা মরুপকা মাম্না ফংমিলবা হায়বা ওইজবা খঙা খন্দবা ফজবা লমচং কয়া য়াওরি। হরানবা হায়বা ফজখিদ্ৰবা থবক অসি তৌনা তৌনা পুকচেল শেংবা, হৌন-লোনচং খঙবা, মরুপ কাওদবা ফজবা লমচং কয়া য়েকলি।

লৈবাকী চাওখং থৌরাং পায়খংপা অফবা থবক তৌরিঙৈদা, শেল খপহৌনবা, ওইজবা লৌহৌনবা হোংনবা, বানোম শেল ফংদ্রিবমথৈ তৌদবা অটৌ-অশাংশিংগী থবকশিংদা ফত্রবা লমচংকী মমি চাওনা চাওনা তাবা য়াওরিবনি।

গাড়ী এঞ্জিনডেন্ট থোক্তুনা লোকখাদা তাদুনা লৈরিবা মীয়ামগী মতেং পাঙবা, কনবিবা থোইদোক্তা তৌফম থোকপা অমদি থৌজালহৈবা থবকনি। অদুবু শিরাম-নারুম শোক্তুবা অমদি অশিবশিংগী মশাদা য়াওরস্বা শেল-থুম, সনা লিককোলশিং খঙলরোই অমদি করিসু হায়রকপা ওল্লরোয় হায়দুনা লৌথোক্তুনা লোন্না ফিগাওদা হাপচিনবিদি তৌহৈদবা, হরানবা, পাপকী থবক্দি। তৌরিবা লমচৎতু মীনুংশি খঙদবা লুট তৌবা, হরানবগী মচৎনি। তৌরিবা মশাগী আত্মাবু মীনস্বনি। অশোন-অনাশিংগী তেংবাঙবা হায়বা ফজরবা থবক্তা মোংলবা লমচৎনা থবক তৌক্দি।

হায়নবা লৈ-পৈশা মাঙবা করিসু নত্তে, হকচাং মাঙলবা খবদি মাঙলে, লমচৎ মাঙলবিদি পুন্মক মাঙলবনি। অদুনা খ্বায়দগী লুমনা খনগদবসি লমচৎনি। পৈশা মাঙখিবা অমুক কন্না শু-নোন্না ফংলকপা য়াই, হকচাং মাঙবসু নিংখিনা হকচাং শাজ্জেল তৌবগা, অফবা চিঞ্জাক চাবগা, লায়েঙলগা ফরকপা য়াই। অদুবু লমচৎ মাঙলবিদি অমুকহন্না মেনখৎপা লুনা থোক্দি।

অফবা থবকপু মী খুদিংমক্কা তৌনিঙই। অদুবু চপ মান্নবা অফবা থবক অমা তৌবদা চপ মান্ননা অফবা মিৎচৎ, ইজ্জৎ, খাজবা মীয়ামদগী ফংদে। পুকচেল শেংবা, অফবা খনবা, ওইজ্জবা খাদোকপা, হোংনবা কনবা, বুদ্ধি লৈবা মীশিংনা তৌরগা তৌকরিবা থবক অদুনা অমুক্কা হেন্না মহাকপু থাগৎনৈ, শোম্নৈ। অফবা থবক অদুমক মপুকশেংদবা, মশাগী ওইজ্জখিবা, লৌশিং রাংপা মী অমনা তৌবগা থবক অদুমক্কা মহাকপু লৈখাদা চিংখৈ।

ফনা ফবা থবকসু তৌজশনু, ফনা য়ান্না শিংবসু ওইজ্জশনু লমচৎ ফত্তবা মীদি অরেশ্বনি। তৌজক্কা থবক, শিংলুবা লৌশিং পুন্মক উত্তা ঘী হৈজিনবগুম থোক্দি। অফবা খনবা, পুকচেল শেংবা, অচুস্বা পাস্বা মীবু মীনা থাজ্জৈ।

ইশাগী থবক্তা, ঐনা অনিঙবা অপাস্বগী মতুংইন্না তৌজবদা লমচৎ-ফজবা ফজদবগী মমি চাওনা তাদে। কনাগুস্বা অমনা তৌক্কা থবক অদুগা অতোন্না কনাগুস্বা অমগা নত্রগা সমাজগা মরী হেক লৈনরকপদা মীদুগী ফবা নত্রগা ফত্তবা লমচৎকী মমি শেংনা উরক্দি। থবক অমা তৌবদা হৈনিঙদনা থক তৌবীগনু। মদুদগী হেন্না লৈখা তাগদবা লমচৎ লৈতবনি।

মীওইবগী লমচত্তি তোয়না তৌবা হৈনবী কয়াদগী শেন্নকপনি । মতম পুন্নমত্তা অফবা থবক ঙাঙা তৌরগা অফবা লমচৎ চৎপা, অফবা মী ওই । অদুগা ফত্তবা থবক কয়াদা হৈনবী ওইদুনা লুপুনা লৈরবা মীগী লমচত্তি অফবা থক ওইদে । হায়নবা লৈ মদুদি কনাগুন্না মীশক অমগী লমচৎ য়েংগে নত্রগা খঙগে হায়রবদি মী অদুনা অহাঙবা (অশংবা) মতমদা লেল্লিবা মওংদুনা তাকই । ঙায়হত্তং শংবা মতমদা লাইরিক পাদুনা নত্রগা হকচাং শাজ্জেল তৌদুনা লেনত্রা? নত্রগা স্বার শামদুনা নত্রগা নিশা চাদুনা, কোয়দুনা লেনত্রা? মহাক্লা লেজ্জর টাইম (অহাঙবা মতম) দা লেল্লিবা মওংদু য়েংলগা মহাক অফবা মীনি নত্রগা ফত্তবা মীশক্লি হায়বা লায়না খঙই । ওঝা অমবু ফুলদা লাইরিক তাকপিরিঙেদা, লৌমী অমবু মহাক্লা লৌ শুরিঙেদা ফৈ-ফত্তে খঙদ্রবসু মখোয়না পোখাদুনা লেল্লকপা মতমদদি মখোয়গী হৈনবীশিংদুনা অফ-ফত্ত ফোঙদোকরকই ।

হৈনবীশিংনা মকওইনা মীওইবগী লমচৎ ওই । মরম অসিনা মমা-মপা ওইবশিংনা মচা-মশুশিংবু ফত্তবা থবকশিংদা হৈনখিদনবা কন্না হোৎনবা তংঙায়ফদে । থেঙনা যাহৌবা, স্বার শাম্বা, নিশা চাবা, অরেন্দ্রদা মতম মাঙহনবা, তনবা, শুনিঙদবা, মীগী মপোৎ হুবানবনচিংবা ফত্তবা থবকশিংদা হৈনবী ওইখিদনবা হোৎনবা চুমই ।

মীওইবদি ফত্তবা থবকশিংদা মিৎকুপ অমদা চুশিল্লি অদুগা অফবা থবকশিংদদি চামবক খল্লবসু থক তৌকদে । ঈচেলগী তুংইন্ননা ঈরৌইবা লায়বগুম ফত্তবা থবক্সা লায়না থুনা রাইশিল্লি অদুগা ঈচেন্দা হজ্জনা ঈরৌইবা রাবগুম অফবা থবক্সদি পাল্ল পাল্ল পাক তৌঙমদে ।

অহাঙবা মফমবু থুনা মেনশিনবদি প্রকৃতিগী নীয়মনি । করিগুন্না কোম অমা তৌথোকুরবদি কোমনুংগী অহাঙবা মফম অদু নুংশিং নত্রগা ঈশিংনা শোয়দনা খুদজ্ঞা ফুনজিনখিনি । খবা কুইববা তুংদদি থুনাম-লাংলৈ, ফত্ত-হৌদি অমদি লৈখোম লৈনাং কয়ানসু তপ্পা তপ্পা ফুল্লক্কনি । মীওইবা ঐখোয়গী পুঞ্জিং-রাখলসু ইহাঙ-হাঙনা থল্লবদি ফত্তবা রাখল কয়ানা থল্লক্কনি । মরম অসিনা মতম লৈবখিবিত্তা পুঞ্জিংসি মীনুংশি, পুকচেল শেংবা, খৌনা ফবা, খৌজালহৈবা

শেমগাং-শাগংপা, চাওখংপা, অসিনচিংবা য়াইফ রাখলশিংনা থলহন্দুনা থম্বা তাই। অফবা রাখলশিংনা থম্বা লৈরিবা পুক্রিং অদুদা ছরানবা, তুচ্চচবা, য়েংথিবা, অশাউবা, কল্লকপা, ওইজ্জনামনচিংবা ফন্তবা রাখলশিংনা লায়না চঙলকপা ঙলোয়। যোগী ঋষিশিংগী থম্বোয়দা, পুক্রিংদা মতমচুপ্পদা অফবা রাখল ঙাক্তনা থন্দুনা লৈবনা অশাউবা, তুচ্চচবা, নুংশিহৈতবা, কল্লকপা, তমখীবনচিংবা ফন্তবা রাখল অমন্তা লৈত্রিবনি। মতম কুইনা-শাংনা অফবা রাখলশিং ঙাক্তা থন্দুনা লৈত্রবা মীশক অমদা ফন্তবা রাখলশিংগী লৈফম লৈরক্কোয়।

অফবা রাখল খনবা, ফজবা পুকচেল চেনবা মীনা তৌথোরকপা থবকশিংসু অফবা ওইবা মহৌশানি। উথক্তা পাল্লিবা অমুনবা উইহে হেক্রিংলগা খুংশু উথক্তা লামখংপগুম পুক্রিং-রাখলগী মতুংইম্মা থবক তৌই। পুক্রিং-রাখলগী মমি মী অদুগী থবক্তা তাই। রাখলগী মতুংইম্মা বা ঙাংথোরকই, থবক তৌরকই মদুনা মী অদুগী লমচং ওইরকই।

মতম পুন্নমস্তা ইমুং-মনুং খক্তগী খনবা পুকচেল পিকপা মী অমনা সমাজগী য়াইফনবা থবক য়ান্না খংতৌ তৌরকপা ওইথোক্তে। ঐগুম্বা কয়ানা সমাজ ওইরিবনি। সমাজগী মনুংদা ঐসু য়াওরিবনি। মী পুন্নমক সমাজগা তংন-থান য়াদবা মরী লৈনরিবনি। মরম অসিনা ঐখোয়গী পুক্রিং-রাখলশিংসু সমাজদগী খক থাপতোকপা য়াদে। তৌরকপা থবক খুদিংসু সমাজগা মরী শোয়দনা লৈনৈ। মীওইবগী অফ-ফন্ত লমচং খুদিংগী মমিসু সমাজদা শোয়দনা তাই। অফবা লমচংকী মমিনা সমাজদা ফনা অদুগা ফন্তবা লমচংকী মমিনা ফন্তনা তাই। চাক চাক্রিং অমনা চেং চেংকোক অমা মাংথোকপগুম ঐ অমগী ফন্তবা লমচংনা সমাজবু লৈখাদা চিংথনবা চুমদে। ঐগী অফবা রাখলনা, ঐগী থবক্কা, ঐগী লমচংনা সমাজবু ঙমজবা থাক অমন্তসু থাংজ্জলমগে খন্নরসি।

## ‘থবক’

মীওইবনা মশাগী অমদি সমাজগী য়াইফ মঙ্গলগীদমক পান্দম অমা ফংগে খন্না শু-নোস্ববু থবক কোঁই। তুঙ্গী য়াইফ রাখল য়াওদনা তৌরবদি থবক থানদে। নুংগী ইন্দ্রীনা ইল্লকপা অরাম-খৌবাংবনা তৌহল্লকপা চাব,থকপা, ঙ্গশৈ শকপা নোকপা, কল্পনচিংবা তৌবিবসি থবক নত্তে। মসিদি ইন্দ্রীগী ওইবা হৌনশা মচৎনি। কনাগুস্বা মী অমবু ফুবা, হাংপা-তুপ্পা অমদি মযুম মৈ থাবনচিংবা তৌবা থবক নত্তে। মসিদি নুংগী ইন্দ্রীদগী হৌবকপা অশাউবনা তৌহল্লকপা মাঙননবগী মশক্লি। হোবেন-হযেংগী তুঙ্গী য়াইফগনি খন্না কান্ননবা শুবদু থবক্লি।

তুঙ্গী য়াইফনবা খনবা জীবদি মীওইবখক্তা ওইবনা থবক শুবা জীবসু ঐখোয মীওইবখক্তনি। শা-ষণশিংনা লৌ খোই, গাডী চিংই, শাগোলনা, গথানা, লোলানা পোৎ হোল্লি হায়দুনা মথোযসু থবক শুই হায়বা য়াদে। শুরিবা, তৌরিবা থবক অদু মথোয়গী অনিঙ অপান্সগী মতুংইম্মা তৌবা নত্তে। মদু মীনা ইন্দুনা তৌহনবনি। মী য়াওদনা শা-ষণ অমত্তনা মশা মশানা খঙনা পান্না থবক তৌবা য়াওদে। মীওইবনা মাগী অপান্সগী মতুংইম্মা মথোযবু খুংলাই ওইনা শীজিন্নবনি। মথোয়দি মীগী খুংলাইনি। ককচেং অমদি হযিংখোইশিংদি থবক শুব-নোস্বা কনবা জীবনি হায়না সাধারন প্রজাশিংনা হায়নৈ। অদুবু মুন্না খন্ডুনা য়েংলবদি মথোয়না তৌরিবসি থবক শুবনি হায়না লৌবা য়াদে। মথোয়না মহুম শাবা, মচিঞ্জাক থিবা অমদি চিঞ্জাক পৈশিনবনচিংবা তৌই। মথোয়গী পোকপদা লোয়নরকপা নুংগী ইন্দ্রীনা ইল্লকুনা তৌজবা মহৌশা মচৎনি। মীওইবনা লৈকুং-লৈরাইদা লৈরিঙে, যুম শাবা লৈত্রিঙেদগী মথোয়গী হৌনশা মচৎ অসি তৌদুনা লৈরল্লবনি। চহি লিশিং

কয়্যাগী মমাঙদগী ওসি ফাওবদা অহোংবা, অওনবা অমত্তা য়াওদনা তৌদুনা লাক্কি  
অদুগা চহি লিশিং কয়্যাগী তুংদসু মখোয়গী মচং অসি হোংবা লৈরোই। মখোয়দি  
ইন্দ্রীনা ইল্লকপা অদুখক্তা তৌজবনি। মীওইবসু হেক পোকপদগী শিবা ফাওবা  
চানিঙ-থক্কিঙবা ফাওরকই মদুগী মতুংইমা চারি-থক্কি। মসি থবক নত্তে। মীওইবনা  
চানিঙলগা চাবা, থক্কিঙলগা থকপা, তুল্লিঙলগা তুংবা অসিনচিংবা ইন্দ্রীগী মখা  
পোন্না তৌরিবা মওং অসি চহি লিশিং লাখ কয়্যাগী তুংদসু তৌখিনি। অদুবু মদু  
থবক্কি হায়রোই।

তুঙ্গী য়াইফ-ব্রাখলগা লোয়ননা তৌরিবদু থবক্কি হায়জপ্তে। তুংগী য়াইফনি-  
য়াইফরোই, ফগনি-ফরোই, অসুম তৌবদগীদি অদুম হায়না তৌবনা হেন্না ফগনি,  
খন্দুনা খরা শেমদোক-শেমজিন হেক তৌরিবা জীবশিং অমদি মখোয়না তৌরিবা  
থবক অদু ‘থবক শুবা’ কৌবা য়াই। ককচেংনা, হয়িংখোইনা, শা-ষণশিংনা  
তৌরিবা অসিদি মীনা মপুক লাম্নগা চাবা, খৌরাংলগা ঈশিং থিদুনা থকপগা চপ  
মানে। ইনষ্টিংকনা ইন্দুনা তৌবনি। শেমদোক-শেমজিন, হোংদোক-হোংজিন  
তৌদে। কবিগুন্না ষণ-ইরোইশিংনা অচৌ-অচৌবা লৌবী ফুকাযবা, মচীনা লৈবাক  
হোগায়বা কয়্য তৌই। মদু থবক নত্তে। অদুগা শোনত্রবা কনাগুন্না নুপা অমনা  
য়োৎপাক পায়দুনা তেঙলৈ মচা খবা ফুকাবা নত্রগা তৌবদি মদু থবক্কি। মবমদি  
ষণ-ইবোইশিংদুনা মচা ফেংবদা অচৌ-অচৌবা হারু কয়্য ফুকই হায়দুনা ‘এ: ষণ  
অসি থবক য়ান্না ফৈদা’ হায়নদে। মবমদি মাগীদু মমাম্নবগা থেংননিঙবগী,  
বাইননিঙবগী নুঙগী ইন্দ্রীনা ইল্লজুনা হৌনশা ওইনা তৌজবা শাবমচংনি। অদুগা  
ওসাইগী শোল্লবা নুপা অদুনা যোৎপাক্সা লৈবাক খজিজুংদা ওইরবসু তৌথোকলিবদু  
ফৌ, হবাই-চেংবাই, মনামশিং খরা থারগা কাম্নগনি খন্না তৌজরিবা থবক্কি।  
তুঙ্গী খন্না য়াইফগনি নিঙবা থবক্কি।

কয়্যামুক কন্না নোমজরবসু, পৈশা য়ান্না থাধরবসু থবক অদু য়াইফবা  
ওইদ্রবদি থবক্কি হায়না শিংথানরোই। মদুনা সমাজগী মাঙন-তাক্সা ওইরবদি  
থবক নত্তে, পাপ তৌবনি। মী হাংননবা বোম পোকখায়নবা, নোংমৈ কান্না  
থবক নত্তে। লম্বী শেয়ননবা বোন্না চাঙ কাপখায়বা কাম্নরবা থবক্কি। সিপাহীনা  
নহারোল কাণ্ডুনা হাংপা, নহারোলনা সিপাহী হাংপা থবক নত্তে, লান তৌনবনি।



মীওইবগী শু-নোম্বা হায়বসিদা তুংগী যাইফ রাখলগা ইরোইনরিবনি। অদুগুম্বা থবকশিং অদুনা সমাজ অসি চাওখৎপগী থাক্তা রাংনা থাঙ্গৎলিবনি। থবক্সা সমাজ অসি নুংঙায়হল্লিবনি। থবক্সা মীবু মীওইবা ওইহল্লিবনি। নোম্ব-লিকপগী থবক অসিনা মীবু শাশিংদগী খায়দোকহল্লিবনি। থবক্সা মীবু শাদগী মীগী থাক্তা কাহল্লিবনি। মী খুদিংমক মীওইবা নত্তে, সমাজগী য়ায়ফনবা খনবা, তৌবা, হোৎনবা মী খক্তনা মীওইবগী রাংলবা আসন অসিদা কাখৎপা ঙল্লিবনি। মী মরক্তা শা ওইবা মী য়াল্লা যাওরি। শাদগীসু হেমা হুহুবা মীসু লৈতবা নত্তে। চুম্গী মীওইবা খুন্নাইগী যাইফনবা নিঙবা, খনবা, য়েংবা, থাজবা খক্তনদি থবক ওইদে, মদুদি থবক্কী মবী থিবনি। থাজবা, নিঙবা, খনবনা করিগুম্বা পোৎশক মচা অমা ফাওবা শাদুনা, শেমদুনা পুথোকপা ওইথোক্তে। থবক্তি মীওইবগী খুং খক্তনা শু-নোম্বগা পুথোকপা ঙমই। মবম অসিনা মীবু মীওইবগী থাক্তা থাঙ্গৎলক্লিবা শক্তি অসিমক মীওইবগী খুং অসিননি। মীওইবগী খুংনা শুদুনা পুথোক্লিবা পোৎশিং অসি খায়দোকত্রবদি মালেমসি লৈতেম মাল্লববা লৈমায়খক নত্তনা করিসু লেমহৌবোই। অদুনা থবক্সা খুংকা খায়দোক্লবা যাদে। মহৌশা প্রকৃতিনা পীবকপা পোৎশিং ফাওবা মীওইবগী খুংনা হেকপা, শেম-শাবগা শীজিল্লবা য়াবা পোৎ ওইরিবনি। খুং য়াওদনা পোৎ পূম্মক যাদা মতোমতা খক চঙলক্তে। থবক শুবদগী ঐখোয়না লৌশিং জ্ঞান কয়া ফংই। অচৌবা, অফবা মী ওইরক্লবগী থোইদোকপা গুনশু থবক শুবদগী ফংলিবনি। খনবা, য়েংবা, লৌশিং পূম্মক থবক অদুগী (হায়বদি) খুংকী মতেং ওইজবতনি। উ য়ানবা, খায়বগী শীঙচঙ হোবাইনা মতেং ওইজবনি তশেংনা য়াল্লিবা, খায়বিবদি মীওইবগী খুংনি। মেছীন-ইঞ্জিনশিংনা শুরিবা থবক অসিসু মীওইবগী খুং য়াওদনা শুদে। ওফিসতদা ফমদুনা লৈরিবা ওফিসারশিং অসিসু থবক শুদে, মখোয়দি মখাগী কস্মচারীশিংদা থবক্তু তৌননবা পাউতাক পীদুনা লৈবা থবক্কী পোবম য়াংপনি। পাউতাক পীবা কাঙবুনি। সিপাহীশিংনা নোংমৈ পায়দুনা য়েক্লবনা ইবৈবাক্তা লান্দারকপদা ঙাকথোক্লবা থবক তৌই হায়না লৌরবসু য়েক্লবদা নোংমৈ কাপশিন্দুনা য়েক্লবদু হাংলুবমক্তি থবক নত্তে, মী হাংপনি। পাপকী থবক্লি। য়েক্লবনা তৌরক্লদবা, তৌরকপা য়াবা অকিবা খৌওংদুনা ইনশিন্দুনা তৌহল্লকপা আইমদি য়াবা অচৌবা শাখীববা পাপকী থবক্লি। লৈবাক

চাওখেনবা, শেম-শাবা, শুব-নোস্তা, লৈবাক অমনা লৈবাক অমদা নুংঙায়  
য়াইফনবা মতেং পাংবা কামরবা থবক্লি। বম-তোপ, মীশাইল অমদি নোংমৈ  
কাপশিন্দুনা মী হাংননবা য়ালা কন্না হোংনজরবসু থবক নন্তে, লামি। আমেরিকানা  
বম য়ালা হৈখদুনা, মীশাইল য়ালা কাপশিন্দুনা ইরাকী প্রজা ময়াম হাংখিবা,  
ভিয়েতনামগী প্রজাশিং হাংখিবা অমদি য়ুম-কৈ দলান কয়া কয়া থুগায়খিবদু অদোন্না  
আমেরিকাসি থবক য়ালা ফৈ, কল্লি হায়নিওত্রা? হায়ফম থোক্তে, মদুদি অটৌবা  
লানগী হিংসা তৌবনি। পৃথিবীগী অহানবা অমদি অনিশুবা লাঞ্জাওদা মী য়ালা  
হাংপা ওমখিবা লৈবাকশিংদু মীওইবা সমাজনা তুংগী য়াইফনবা তৌখিবা অফবা  
থবক্লি হায়না খনফম থোকপ্রা? জাপানগী হিরোসিমা অমদি নাগাশাকিদা এতোম  
বম অনি থাখদুনা জাপানীজ য়ালা হাংখিবগীদমক আমেরিকাবু থবক কনবা লৈবাক্লি  
হায়সিরা? মদুদি খণ্ড প্রলয়নি, অকিবা পাপনি। চুল্লগী দুকান ফমদুনা কারবারগী  
থবক তৌবা য়াই অদুবু ইশাগী ওইজবা শেম্দোং খরগীদমক লৈবাক মাওগে  
মাওজসনু খন্দুনা নম্বর ফোরনচিংবা ফন্তবা অরোনবা কারবার তৌববু থবক্লি  
হায়গদ্রা?

তুল্লী মীওইবগী য়াইফগদবা খন্না তৌবা থবক্লী মইহেদগী হেন্না থুন্না উইহে  
লৈতে। ওসিগী জগৎ অসিদা লৈরিবা কামরবা পোং খুদিংমক মীওইবগী শু-  
নোস্তনা পুথোকখিবা ওক্তনি। মীওইবগী শুবগী হুমাংমন্তনা ওসিগী ফজরবা  
জগৎসি শেম্বিবনি। তনবদগী হেন্না শাখীবা য়েক্লবা অমা লৈতে। অতনবা  
কোক্লনবা হিদাক্তি লেপ্তনা নোস্তনি। পুন্নিংদা অফবা ব্রাখল খন্দুনা মীওইবগী  
য়াইফনবা ঐ-ঐনা ওমজ-হৈজবা থবক অমমমতদি তৌরল্লসি।

অটৌবা মীথোই-মীহেন ওইখিবা মীশকশিং পুন্নিমক অথোইবা থবক  
তৌখিবাশিং অদুনি। অপিকপা, অরাইবা, অচম্বা থবক তৌরগা অটৌবা মী খক  
ওইবা ওমদে। মরম অসিনা পুন্নিংদা অব্রাংবা ফিদম থমদুনা, নিংহন্নবা লৈতনা,  
অচেৎপা ফিরেপকা লোয়ননা লেপ্তনা কন্না হোংনবা তাই। থবক্লি পুন্নি, থবক  
নোমদ্রবা মীগী পুন্নিদি অরেন্ননি।

(চুমখাও চেকোওদা হাপত্রবা)

## ‘ঈশৈ’

খঙহৌদনা হৌরকপা সুর, তান, লয়গা লোয়নবা থস্মোয়গী ঈথক-ঈপোমদু ঈশৈনি। নুংদগী হৌরকপা অশেংবা থস্মোয় ঈপোম ঈথক্কা লোয়নরবা ঈশৈগী নুংশিবা সুর তাহ্বাদা শুমহত্তবা কনা য়াওবগে? ঈশৈগী নুংশিবা শৈহেঙ্কা থস্মোয়বু মথুম-মরাঙ হৌহল্লি। খোঙ, খুং, কোক, হকচাং পুম্মক মতোমতা নোম্মকই, হাইরকই। ঈশৈ ফজনা শকপা, তান চানা তান থাবা হৈতবা য়াই অদুবু ঈশৈগী নুংশিবা সুরবু তানিংদবা মী লৈতে। ঈশৈগী নুংশিবা সুর তাম্দা তাইবঙগী অরা-অনা পুম্মক মিৎকুপ অমত্তং পূমকাউ কাউহনবা ওমই। পুম্মিগী অরা-নুংডায় অনিনা ঈশৈগী পলেম-পছৌনি। পুম্মিগী অরা-নুংডায়গী মচানি ঈশৈ। থোইদোঙ্কা থস্মোয় ঈথক -ঈপোমগা ইরৌইনরবা নুংশিবা সুর-তান-লয়গা শাগোম্মরবা শৈহেত্তা থস্মোয়না পেঙৈ, জগোয় শারকই। অদুগুন্না শকউদবা নুংডায়রবা সুর-তান-লয়দগী খঙহৌদনা পোন্ধকপী মচানুপীনি জগোয়। য়েংবদা মিৎফম হোংনিঙদবা থোং নৌরবী হকচাংগী শাথেক ‘জগোয়’ সু ঈশৈগী সুব-তান-লয়গী মচানি।

তাইবঙ জীবশিংতা নত্তনা উপাল-রাপাল, হৈপান-লৈপান পুম্মক ঈশৈগী নুংশিবা সুরদা শুমহৎলি হায়নৈ। ঈশৈ কয়ানা মীওইবদা অচৌবা যৌনা হাম্মী। ইমা লৈবাকপু শৈথাবা নুংশিবা ঈশৈনা ঐখোয়দা শিবা কিহন্দে। য়েঙ্কা য়ায়রোং য়াবদা ইমা লৈবাকীদমক শিদোকপা ওন্না যৌনা-লীংজেল হাম্মী। কল্লবা য়েঙ্কাবগী লাম্মী তেঙ্কোলবু তুমিং-কাঙগুম্ম খন্দোকহল্লি। চোংশিন্দুনা লাছেংনবদা চিংনবা পোকহন্দে। মরম্ম অসিননি লানফমদা বাজাই বেংগুন কয়া শীজিন্নরিবা। ঈরৈবাকীদমক নোঙ্কা থরায় থাদোকপা লায়না ওমহল্লি। শুক্ক-নোম্মুবগী

চোকখরবা হকচাংবু ঈশৈগী নুংশিবা সুরনা তগৎ-তগৎ তেকখৎহল্লি। ঈশৈনা পুক্রিং হকচাং অনিমকী অরাবা পুন্নমক কোকহনবা ওমই। চারমদায় তুন্নমদায়গী মতমদা ইশানা পামজবা ঈশৈগী সুর অমন্তং ওংব্রবাদি লায়না-তিন্না চঙদে হায়নরিবনি। চাখি-থকখিবা চিঞ্জাকু নিংখিনা তুমহল্লি। মী খুদিংমক চারমদায় অমদি তুন্নমদায় খুদিংগী ঈশৈ অমত্তদি ওংবিয়ু। ঈশৈমক হৈত্রবসু হরাও মীনোক অমত্তদি থরায় তানা নোক্রনবা শিনবিয়ু হায়জনিংই। মী যাওবা যাই, যাওদবা যাই করিসু কায়দে। মতম পুন্নমজা ইশাউ-শাউগৎপা, নুংশুক-নুংজানবা, চিত্তাগী শক্কোন কৈদৌবগী লৌজকনি। হরাও-হরাও নোক্রনা, ঈশৈগী সুরদা মোন্দা নুংঙায়না কৈদৌবৈই লৈরৌইদৌরিবনো? পোকঙমদনা পোকপা মপোকসি ফংজরগা চিত্তাগী পোৎলুম পুদুনা কৈদৌনা লেনগনি! কল্পদা কনাসু যাওবিরোই, নোকপদা ময়াম যাওনিঙবনি খক কাউবিনু। করিগুস্তা তেনশন অমনা ইশাবু পুদুনা চৎকে তৌরক্কবাদি ঈশৈগী সুর অমদা পুশিন্নবা হোৎনবিয়ু। তেনশন্দু থুনা হনখিনি। ঈশৈদি শকলিবা মাসু নুংঙায় অদুগা অতাবশিং সু নুংঙায়হল্লি। জগৎ শুমহৎপা ওস্তা ঈশৈগী শুন্দি শিংথাবগী লৌইবা নাইরৌই। ঈশৈ হৈনা শকপা ওমদ্রবসু পামজবা ঈশৈ অমত্তদি পুন্সিচুন্না ওংননবা হোৎনবিয়ু। ঈশৈ ময়েকতু শক্কিওদ্রবসু সুর (ধুন) অদু ওইনা ওংবিয়ু। মদুসু হৈতে হায়রবাদি নুমিং খুদিংগী অমুমুক্তং খোঞ্জন হৌনা হৌনা নোকপীয়ু। হোয়, মোমোন নোকপা শকপুদি ফজরস্তা যাই অদুবু কামবদি বাৎলি। হৌন নোকপা অমদি ঈশৈ শকপদি অবা-অনা কাউহনবা খক্ত নত্তনা হকচাংগী ঈচেলসু ফজনা চেনহন্দুনা নাদ-য়েস্তবা ওইহল্লি।

অনাবা লায়ংলিবা ডাক্তরশিংসু ফাগী তৌগনবা, নোকনবা, ঈশৈ ওংগনবা মীশক ওইবনা শাউগনবা, চৈগনবা ওইবদগীদি হেন্না ফৈ। লায়ংলিবা, অনাবদু হরাও হরাও নোকহন্নবা ফাগী তৌশিনবা, মপুক্রিং নুংঙায়গদবা বাঙাং তৌবিবনা অনাবদু থুনা ফহল্লি। লায়ংদ্রিঙেনা অনাববু নোকহনবতদা তংখায় অমা ফহল্লবনি, ডাক্তরদুনা তংখায় অমত্তা লায়ংলবনি খনবিয়ু। শাউগনবা, বা কন্না কন্না ওংগনবা, চৈগন-খাঙ্কনবা ডাক্তরদি অনাবশিংগী খোয়দৌ শাউগৎহল্লি। অনাবা থোইনা হেঙ্গৎহল্লি। মাগী হিদাকু চারবসু থুনা ফগন্দে।

প্রকৃতিনা মমল তিংদনা মীওইবদা পীরিবা স্বায়দগী মমল য়ামবা হিদাক্তি ঈশৈ অমদি নোকপনি। ইশা ইশাদা য়াওদুনা লৈবা, মমল তিংদবা পোৎশক ওইবনা করিসু লৈতবগুম খনবনি- ঈশৈ অমদি নোকপা। ঈশৈ ওংবা পৈশা তিংদে, ইতোমতা নোকচবা মমল লৌদে। ঈশৈ অমদি নোকপা অনিমক পুন্সিগী শিদ হিদাক্তি। পোৎশক অনিসি তাইবঙ জীব অতৈদা পীরমদে। ঈশৈ শকপা অমদি নোকপা অনিসিনা অতৈ জীবশিংদগী মীওইববু তোংঙান্না খায়দোকহল্লি।

ঈশৈ পুন্সিমক মরী-মখোঙ লৈবা ঙাক্তনি। মণিপুর সমাজদা শক্লরস্বা অমদি শক্লরিবা ঈশৈশিংসু করিস্তস্বা অমা নত্রগা অমগা মরী লৈনবা ঙাক্তনি। মফম, মতম, শৈওং-শৈদা অর্থ খেল্লবগী মতুংইন্না ঈশৈশিংসি চাউরাক্সা মখাগী অসুন্না খায়বা য়াই :

- ১) লাইশোন ঈশৈ - ঈশ্বরবু নিংশিংদুনা শৈথাবা।
- ২) লৈবাক নিঙবা ঈশৈ - ইয়া লৈবাকপু থাগতুনা নুংশিনা শকপা ঈশৈ।
- ৩) খুন্স ঈশৈ - লৌ লীঙবা, লৌ খাওব, পাম য়ানবনচিংদা খুন্স ময়ামবু নুংঙায়হন্নবা শকপা ঈশৈ।
- ৪) হরাওরোন ঈশৈ - মণিপুরগী উমঙলাইশিং হরাওবদা শক্লবা ঈশৈ।
- ৫) নোংগুম-নোঙ্কারোল ঈশৈ - তাইবঙ মীপোক-মীশিগা মরী লৈননা শকপা ঈশৈ।
- ৬) নাওশুম নত্রগা ফৌশু ঈশৈ - অহল-লমনশিংনা অঙাং থেস্বা অমদি ফৌ শুরিঙেদা শকপা ঈশৈ।
- ৭) মতমগী ঈশৈ - মতম মতমদুগী পাখঙ লৈশাশিংগা মরী লৈনবা নুংশি-নুংঙোন ঈশৈ।

মখক্তা পঞ্জরিবা ঈশৈশিং অসিগী মনুং চন্দবা ঈশৈ কয়াসু লৈরমগনি। খর অসিনা লোয়রে খঞ্জদে। মীওইবগী পুন্সিং, লেপ্পা লৈতে। সমাজগী অওনবা অহোংবসু লেপ্পা লৈতে। মরম অদুনা ঈশৈগী অহোংবা অওনবসু লোইবা নাইরোই। মীওইবা সমাজগী পুন্সিগা ঈশৈগা তংন-থান যাদবা মরী লৈনরক্সি অমদি লৈনখিনি। মীওইবগী ঈশৈ পুন্সিমক পুন্সিং অমদি হকচাংগা মরী লৈনৈ। হকচাংগীদমক চাননবা ফৌ শুনা শুনা পুন্সিংনা পামজবা ফৌশু-ঈশৈ শকই।

লৌ লীঙন লীঙন, খাওন খাওনা খুন্সং ঈশৈ শক্লিঙই। ফারুবা শা-ঙা চারগা তোক্তে, মউন, মচী, ময়া, মতু, শিংনা লৈতেঙ্গী পোং শারগা শীজিন্নদুনা পুন্নিং পেন্নবসু হোংনৈ। হি হোন্না হোন্না হিবান্দা তান থাদুনা ঈশৈ শক্লিঙই। চাকচা-হৈজানফম ঈশৈগী মফমসু থমনিঙই। মসি পুন্নিমকসিনা তাক্লি মদুদি মীহৌরোন্দগী ওসি ফাওবা মীওইবনা পুন্নিং-হকচাং অনিগী মরীসি তৎন থানহল্লক্লি। হকচাংগীদমক থবক শুন-শুনা পুন্নিংগীদমক ঈশৈ থক থাদোক্তে। অঙাং পোন পোন নাওশুম ঈশৈ শকই অদুগা ঈশৈ শক্ল শক্ল অঙাং পোই, ফৌ শুই।

সমাজগী অওনবা অহোংবা কয়া লাক্সে, তপ্পা তপ্পা চৎনবী কয়াসু হোংসে। সমাজগী অহোংবগা লোয়ননা ঈশৈগীসু অওনবা অহোংবা কয়া লাক্সে। ওসিদি থবক্কা ঈশৈগা তপ্পা তপ্পা খায়দোকনরকই। মী খুদিংমক ঈশৈ শক্লরম্মা অমদি অতাবসু ওইনরম্মদু তোক্ররক্লি। ঈশৈগী লীলাগী মফম ফম্মাক্তা, ষ্টেজদা হাইগংসে। ঈশৈ শকপশিং পুন্নি চুন্না ঈশৈদু শক্লুনা শেদ্দানবদা ওনসে। ঈশৈ শকপশিং ট্রেনিং তৌনরে, ক্লাস নাইনা থাক হাইগৎনসে অদুগা ঈশৈ তাবা পামজবা ভাবকশিংসু পৈশা তিংনা ঈশৈ শকফমদা চতুনা তানবে। পৈশা পায়বশিংনা ঈশৈগী ভাবক ওইখবে। হবাওবুদা মাইক, বেনপাটি, ধল, ইলেক্ট্রিকা শিল্পকলি। ফৌশু খোঙদা ফৌশুনদ্রে। বাইস মিলদা ঈশৈ শক্লখিদ্রে। মোইথাপ নাইবৈ'ই শিম্মাইফম ফমখিদ্রে, ঈশৈশু মাঙসে। শিম্মাইফমগী তরোং, তমঙ, তরেঙ, কপত্রোং, হুইদ্রী, লশিং কাপোন হুজিক্কী মীরোলনা উখিদ্রে, মখোয়গা লোয়নবা খুন্মাইগী নুংশিববা ঈশৈশিংসু মাঙখরে। খোংজোম পর্ব, পেনা খুন্সক্তা শক্লখিদ্রে, রেডিওদা শক্লসে। ঈশৈ কাববারগী লল্লোন পোংকী শক্লম লৌরক্লি।

রাজনীতি, অর্থনীতি থুনা যাঙনা ওল্লি। সমাজগী চৎন-লোনচং (কলচর) তপ্পা তপ্পা ইম্মরক্লি। ঈশৈসু তপ্পা থুনা সমাজ চৎনবীগী তুংইন্না লাক্লি। লৈবাক শিনবা থুংনা ঈশৈ চাংদল্লবা কয়া মফম কয়াদা চৎথনরক্লি। ওসিদি পৃথিবী অসি গ্লোবেল ভিলেজ অমগুন্নে। রাজনীতি, ধর্ম, সাইন্স, শাস্ত্রোংনবা, কলচর পুন্নিমক ইতোং-তোংশিম্মরে। জাতি অমগী মমি অমদা তাররে। ঈশৈদসু মদুগী মমি তাররি।

সমাজগী অহোংবা, অওনবা কয়া লাক্লবসু মীওইবা পুন্নিগা তৎন-থান যাদনা ঈশৈনা ইম্মরক্লি, ইম্মরি অমদি ইম্মখিগনি।

## ‘নুংঙায়বা’

নুংঙায়বা পাম্বা মীওইবনি। মীওইবা খক্ত নন্তে, জীব খুদিংমক নুংঙায়বা পাম্বা। জীবনা নুংঙায়বা ফংননবা হোংনৈ। নুংঙায়বা হায়বসি মখল অনি থোন্না খায়দোকপা য়াই, ইন্দ্রীদগী (নুংদ) হৌরকপা অমদি মপানগী জগন্তগী পীবকপা নুংঙায়বা। হকচাংগী অমদি আত্মাগী নুংঙায়বা। চাক লাম্বনা নত্রগা ঈশিং বৌরাংবনা মীওইবদা ব্রাহ্মি। অসিগুম্বা অরাম-বৌরাংবশিং অসি চার-থক্কাগা নুংঙায়। লাম্বনা অমদি বৌরাংলম্বদু কোক্কাগা নুংঙায়। নুপা-নুপী অমদি লাব-অমোম অনি য়ুম্বানবগী নুংঙায়বা য়ুম্বানমিন্নরগা নুংঙায়বদু ফংই। অদুবু মসিগুম্বা নুংঙায়বসিদি কুইদে। অমুক ইন্দ্রীনা কৌরকই। চাক চাবা, ঈশিং থকপা পাম্বদি পীক্কাবা অঙাংদগী হৌরগা হ্যেং শিরমদাই ফাওবা লোয়নৈ। অদুগা নুপা-নুপীগী বাসনাগী অপাম্বদি হকচাংনা মপুং ফারক্কাবা মতমদগী হৌরকই অমদি হকচাংনা কা হেন্না শোম্বদ্রিঙেদা লৈ। য়ান্না অঙাং ওইরিঙে অমদি য়ান্না অহল ওইরক্কাবা মতমদা নুপা-নুপীদা নুংঙায়বা বাসনাগী ঈবৌ লাংদে। অসিগুম্বা বৌরাংবসিদি জীবগী অনিঙবা অপাম্বা, বুদ্ধিগী মখা পোন্দে। চাক লাম্বা, ঈশিং বৌরাংবা, লাম্বিঙলগা লাম্বা, বৌরাংনিঙলগা বৌরাংবা, বৌরাংনিঙদ্রগা তোকপা য়াদে। নুংদগী মতোমতা কৌজরকপনি। নুংদগী ইন্দ্রীনা কৌরক্কাবদি করিসু বৌরাংবা ফাওদে। চাক লাম্বা, ঈশিং বৌরাংবা মতম কুইনা চাদ-থক্কাগা শি। অদুবু নুপা-নুপী, লাবা-অমোমগী ঈবৌ লাংবদি উনত্রগা হেন্নদুম পুন্নি নুংশাংই। অদুম ওইনমক অনিগী বৌরাংবসিদি য়ান্না কল্লি। ইন্দ্রী অসিবু সংয়ম তৌব গুমদবদগী

অফাওবা যোগী ঋষি কয়া কয়া মাযথীবা ফংনবিবনি। খুন্নাইনা অমদি লৈবাকী আইন্না ফাওবা থিংবা ওইথোক্তে। মবম অসিমক্লা নুপা-নুপী কয়ানা ইন্দ্রীবু খুদুম চনবা ওমদবদগী অরানবদা খোঙ থাংলুবনা লৈবাকী অচৌবা বাথোক কয়া ওইনরকপা যাওই। ইন্দ্রী খুদুম চনবদগী হেন্না লুবা থবক লৈতে হায়না গান্ধীজীনা হায়রশ্মী।

চুৰুট বেড়ী, যু-গঞ্জা, কানী, নম্বর ফোরনচিংবা কয়া থকনিঙ-চনিঙবা অমদি মখোয়শিংসি থক্ল-চরগা নুংঙায়বা ফংনরি। মখোয়সিদি ইন্দ্রীনা কৌরকপা নুংদগী ইল্লকপা নুংঙায়বা নঙে, মীওইবনা, চারিবা মশা মশানা শেমজখিবা খুংশেমগী নিসানি। মসিদি খজিক খজিক, মরক মরক্তগী তোয়না শীজিন্নরক্তুনা চুখিবা নিসানি। মৈরিকপীদগী মৈজাও হৌখিবি। নিসাসি শীজিন্নরগা নুংঙায়বদি লাইরদনা হেঞ্জিন্না চারক্তুনা অঙাওবগুম তৌরকই। মীদুনা নিসাদু চাবিঙৈদা নুংঙায় হায়রমই মমৈথংদদি নিসাদুনা মীদুবু ওনশিন্দুনা চারকপা শোয়দে, মতম অদুদদি মহাক নিসাদু থাদোকপা ওমলক্তে, নিসাদু ফংলক্তবা মতমদা নুংদগী ইন্দ্রীনা কল্লা নিসাদু কৌরকই অসুন্না খুংশেমগী নিসাদু ইন্দ্রীগী অপাম্বদা ওহ্নোকখি। থাক অসি যৌরবা নিসা চাবা নুপাদু নিসাদু ফংদবদা বাবগী পন্দোন লোম্বকই। নুংঙায়বা পান্নুবা মহাকু অরাবগী ঈপাক্তা তারকই। নিসাদু থাদোকপা ওমলক্তে। তপ্পা তপ্পা নোংম নোংমা হৌখিদুনা চহি কুমওন লাকপা খঙহৌদবগুম নিসা চারম্বা মাবু নিসানা ওনশিন্দুনা চাখিবা খঙহৌদে। মরক মরক গঞ্জা থক্লম্বদু মমৈদা ময়ুমদা ফাল লীঙদুনা থক্লকই। কুচু-কুয়েন থোক্লক্তে, ফুৰাওনৈ। মমিং অনিদু কোরীগুম ঙাংশিল্লকই। মশাদা মতোং যাওরক্তে, তরেংদা ফী অপাবনা কুপ্পগা থম্বগুম তৌশিল্লকই। শকদু কাপফংলকই। চেংশায়ফম অনিদু আ যৌনা কুংশিনিখি অদুগা চায়রান্ অনিগী তোংথোরকপা শরদুনা খুদুমচৈ মাল্লকই। তাংদিং তৌফমদু চেংশিল্লকই অদুগা শদোন্না অসুম অসুম কংথোবকই। য়েংবদা কবোন্না শাবান পোপ তাই। কুমলায়না নারবগুম শিকুম-নাকুম তৌরকই। নুংঙায়বা পাম্বদগী থক্লুবা গঞ্জাদুনা শক-চু, শেল-থুম, হকচাং-ইজ্জৎ প্লম্বক চাথোকখিদুনা পুন্মাঙ মাঙলকই। গঞ্জা



লৈনবা শেল লৈতদুনা চেংফুদগী নুপী উদ্রিঙৈদা, চেং কোতুনা হুৱানবা ওল্লকই। শাউগনবগী চাংদি কৰি অমুক হায়কনি। গঞ্জা ফংদবা মিৎকুপ খুদিংগী ফ্ৰবাশা খংওন খংওন ওল্লি।

ফোৱ চাবসু অদু মঙায়। য়ান্না নুংঙায় হায়বদগী থাজদুনা নুংঙায়নিঙবদগী নোংমা ফাদোক চাকবদগী মথং মথং চোয়থিবনি। মমৈথঙদদি শেলনা ঈশিংগুন্না লৌথোং ওইদুনা চেংহোকাথি। মমা-মপানা হাঙমৈ-কোকথোং ওল্লি, ফোৱ চাবদুনা মকোক খোংলি। মনপ-মতিন মফম মৱাং খঙদে। ফোৱ ফংদ্রগা শাবৈ হৌবগুম মমিং মনা ওনখতুনা মনপ-মতিন চোৱদুনা লোংনা থক থক ইল্লকই। ফোব চাবা, কাপ্পা নুংঙায়ৱা হায়ববু মমিং ওনখতুনা অশি পাং য়ৌই। অউ-অউবা, অফং-অফংবা হুৱাল্লগা য়োংহোজুনা ফোব চাবকই। মমৈদা হুৱানবা মী ওল্লি। মহাক শিখিনবা মমা মপানা লাই খুৰুল্লকই। শিবদা কপনিঙদবা হায়বসি ফোৱ চাবা শিবনা মহেলে, কপিংবদি লাইবদনা শিবদা লৈকায় হুপা হবাওনৈ। শিদ্ৰিঙৈদা ফোৱ চাবা কাঙবুসি ফোৱ ফংদ্রিঙৈ মৱক মৱক খাঙবা ওমদ্রদুনা ময়াদা কোঙ্গোল কাদবা যাওদে। নুংঙায়বা থিবসি মমৈদা ময়াদা কোঙ্গোল কাবোইৱে খল্লি।

পৈশা পায়বা, ইনাকখুনবা নুংঙায়। মী খুদিংমক পৈশা পায়নিঙই। অদুবু পৈশা পায়বগা লোয়ৱে, পৈশাতবু লাইনিং ওইবদি চুমদে। দৱকাৱ ওইবা শীজিম্ননবা পৈশা লৈবগা য়াৱে খন্দদুনা পৈশাগী মনাই ওইহনবদি চুমদে। ঐগী থবকী পাম্বৈ পৈশানা ওইহনবা ফৈ। ওল্ল-তৈননা লনগী মনাই ওইদুনা লনশঙবা মী ওইবদি চুমদে। কনা কনাগুস্বনা মীগী মৱল কল্লজুনা লুট-পাট তৌবা, হুৱানবা পামলকই। বান্না শুৱগা নুংঙায়নিঙদে; বাদনা নুংঙায়বা পাম্লকই। পৈশা পায়বা নুংঙায়বা মী ওইনিঙদুনা ওফিসাৱ কয়ানা, মন্তী ওইবা কনানা শেঞ্জা-থুমজা তৌদুনা অৱানবা পাম্বৈনা শেল তাল্লি। মমৈদা ফাৱজুনা ইকাইবা, চোপ্পদা নন্তনা থবক তংপসু য়াওনৱি। নহাবোলশিংনা অহকপা চৈবাক পীবসু য়াওদবা নন্তে। পৈশা পায়ৱগা পূম্বমক লোয়না ফংলে, পৈশা পায়ৱগা শোয়দনা নুংঙায়গনি খনবদি তশেংনা লাল্লি। ইনাক-খুনবা কনাসু পৈশা পায়ৱগসু নুংঙায়বা থক ওমদে। পৈশা

পায়বগা পেছোকপা মী লৈতে। হেমা হেমা পায়নিংদুনা পৈশাগী মিহৌবনা পোৎথাহন্দে। শেলগী মিকাবনা মমা-মপা, মচিন-মনাও, শাটগে নাটৈগী অরাবশিংগী মতেং পাংনিঙলক্তে। সমাজগী শেমগং-শাগৎপগা মবী লৈননা দোনেসন নত্রগা চান্দা খজিক্তং নীকবদা লৈন লৈন পীনিঙদে। খোমজিনবা, লৌশিনবখক্তা খঙম্বিদুনা পীথোকপা, কংথোকপা হায়বসিদা লিল অশিবদা কিবগুম কি। মখোয়দু শেল পায়ববসু সমাজনা মীথানদে, সমাজগী ইজ্জৎ সন্মান ফংদে।

নুংঙায়বা হায়বসি কদায়দা লৈবনো? কনাদা লৈবনো? কবম তৌবগা তশেংনা নুংঙায়বা ফংগনি? পুন্নমকসি হায়বা লুই। নুংঙায়থোকপা তম্মু, অবৈবা খবদুনা পেছোকউ; লৈবী লৈবীবা ফিভম অদুমক্তা নুংঙায়বা তম্মু, পাউতাক কয়া কয়ানি পীনবিবা। নোং যুবা যুমদা চবা অনি শুনা চাবা ফংজদবা, শেংনিঙাই-ইম্নিঙায় ফিবোলসু লৈজদবা কনাদা ফিভম অদুদা অদুম পেছোকউ হায়কবদা ওনশিম্বিদুনা শাউবকফম থোক্তা? মদুদা পেনগদবা লাইববিদি মালেম হোগায়দুনা থিববসু ফংলোয়। অরাবা শংবায নুংঙায়বা লাইতং হায়বা অহল-লমনশিংগী পাউবৌসি কয়াদা চুমত্রবা। অপান্না পোৎশক্তু ফংগে খন্না তান্নবগী শাংলবা মতমদুসু রাই। মদু ফংলবসু পেছোকপা ওমদে, মথং অমা অমুক ফংনিঙলকই। মসি মীওইবগী হৌনশা লোনচংনি। নুংঙায়বিবিদি শুপ্ততগী ফংলগনি খল্লকপা অমদি ফংবগী মিৎকুপ অদুখক্তনি। মীওইবগী পুক্রিং অমদি বাখলনা লেপ্লা লৈতনা হোংবা অমদি ওনবনা মীওইবগী নুংঙায়বা অমদি অপেনবসু লেপ্তনা হোঙই। মিৎকুপ অমা ফাওবা লেপ্তনা লৈতে, মীওইবগী পুক্রিং, অনৌ অনৌবা অমগী মথংদা অমা খন্দুনতা লৈ। মবম অসিনা মসিনা মবোইবে হায়বা অবেন্না নুংঙায়বা লৈতে। অনিঙবা অপান্না অমা ফংগে হোংনবিবা অমদি মদু শোয়দনা ফংগনি হায়বগী থাজবদুদা নুংঙায়বা লৈ। নুংঙায়বিদি মচু তবেংনা লৈতেংবা চুমথান খনবগুম্বনি। মনাক্তা চঙলুবগা চুমথান্দু অসুম অসুম থাপতোকবি। মবিচিকাবু ঈশিংনি খন্না থক্কে খল্লুবনি। নুংঙায়বা ফংগে হোংনখিবা কনাসু নুংঙায়বা ফংবা য়াওবিদে। আযোধ্যগী নিংখৌ বামচন্দ্র, পৃথিবী জয় তৌগে খল্লান্না নেপোলিয়ন, আলেকজেন্দরনচিংবা কনাসু

নুংঙায়বা ফংখিদে। অরা-নুংঙায়দি পোৎশক্তা যাওদে, পুঁক্কাংদা লৈবনি। মিহৌচাওবা হেজ্জিবমথৈ হেমা হেমা বাগনি। ইশাগী দরকার ওইবা পৈশা খরদং লৈরগা পেছোকপা, মতম পুন্নমজা মোমোন মীনোকা লোয়ননা অতোপ্পশিংগা লোয়নবা, অরেশ্বদা চিত্তা তৌদবা, নুমিং খুদিংগী অতোপ্পশিংগা লোয়ননা নোকমিন্নবা, হরাও-তয়াস্বা মায়থোং উৎপা তংঙায়ফদে। শিগদবা লৈরবা পুন্সিসিদা করিগী চিত্তা তৌদুনা নুংঙায়তবা শক্কোন লৌজকনি। ইশাসু নুংঙায়না লৈবিয়ু, মীবুসু নুংঙায়হনবিয়ু। পুন্সিগী পান্দমদি নুংঙায়বনি। নুংঙায়বদু ফংলিবসিনি খন্না নুংঙায়বিয়ু। নুংঙায়থোকপমক ওমদ্রবসু অরাবা চিত্তাগী শকফমতদি খক উৎপিগনু। কল্পদা কনাসু পাংনিঙদে, নোকপদা লোয়না যাওনিঙই।

নিঙবা থুংলগা মীওইবনা নুংঙায়। পাংথোক্কে নিঙবা থবজু কন্না হোৎনদুনা পাংথোকপা ওমদ্রদা নুংঙায়বা ফংই। ওমদ্রগা রাই। নুংঙায়বা নত্রগা অরাবা, অরাবা নত্রগা নুংঙায়বা নাইতোম ওইনা খক লৈতে। অরা-নুংঙায়দি পোৎশক অমত্তদা তিনবা গুন অনিনি। হান্না বারগা কোন্না নুংঙায়বা নত্রগা হান্না নুংঙায়রগা কোন্না বাবা, অনিমক শোয়দনা ফংগনি, পুন্সিদা। অচেৎপা রাশক্কা লোয়ননা পান্দম অমা ফংদ্রিফাও বানা লেপ্তনা হোৎনরিবদুনি নুংঙায়বা। হোৎনবদা শোয়দনা ফংগনি অরা-নুংঙায় অনিমক। চপ য়ুঙনা লেপত্ৰবা পুঁক্কাংগী অপান্সা থবজু পাংথোক্কা হোৎনবা মতমদা কপ কপ্তুনা হোৎনফম থোকপ্ৰা? হরাও মোমোন তৌনা ইথৌদাং পাংথোকপদা নুংঙায়বা ফংবিয়ু।

## ঈশ্বর

ঈশ্বর হায়বসি করিনো? তশেংনা ঈশ্বর লৈত্রা? লৈরবদি মহাক কদায়দা লৈ? মহাকী মওং-মতৌ কমদৌই?

বাহং ময়ামসি মীওইবগী থম্মোয়দা তত্তনা হংলিবা বাহংশিংনি। যোগী, ঋষী, ভক্ত কয়া কয়ানা ঈশ্বর লৈ হায়না থাজৈ। মথোয়না ঈশ্বরগী মরমদা চাদ থক্তনা হোম, তপ, জপ, যজ্ঞ অমদি আত্মাধ্যান তৌদুনা ঈশ্বর ফংনবা থিরি, নৈনরি। ঈশ্বরগী অশেংবা মশক খঙনিঙই, মাগী মষেক-মঙান্ত ওইরবসু ফংননবা মানা মানা নিঙজবা, থাজবগী মতুংইল্লা ঈশ্বর ফংগে তাল্লি।

ভক্তশিংগী মরক্তা লাইনিঙলম্বী কয়া থোক্তা নিঙনরি। মানা মানা থাজরিবা লাইনিঙ লম্বী অদুদা নিঙজরগা ঈশ্বর শোয়দনা ফংগনি থাজনৈ:-

১ ঈশ্বরনা জগৎ অচং-চন্ত পূন্মক শেম্বিবা। পূন্মক মাগী লিলানি। মহাকী মফমদা হায়জবা, নোঞ্জবা, ভক্তি তনা ঈশ্বর মহাকপু ফংগনি। ভক্তিগী মমাঙদা মূর্তিনা খাঙবা ওমদে হায়বা ভক্তি মার্গ শাখাসি মরুওইবা লাইনিঙ লম্বী অমনি। অয়াস্না ভক্তশিংনা লম্বী অসি থাজনৈ। তুলসীদাস লাইনিঙ লম্বীসিগী লময়ানবা হায়বা য়াই।

২ ভক্ত খরনা হায় ঈশ্বরদা য়াল্লা নোল্লুকা হায়জবা, মাবু য়াল্লা বাংনা থাজন্তুনা থমলবদি থাপতোক্তগনি। মহাক্তি য়াল্লা লুনা তিন্নবা, চান্নবা মরুপ অমগুম খল্লা হজোয়দনা নকশিল্লা তিন্নবা মওংদা নিঙলগা ঈশ্বর মাবু লায়না ফংগনি।

কৃষ্ণ-সুদামা অমদি গৌরাঙ্গগা হরিদাসকা তিমরন্থগুম নকশিমা খনগনি। লম্বী অসিবু বন্ধু ভাব নত্রগা সখা ভাবকী লাইনিঙ লম্বীহায়না খঙনৈ।

৩ ভক্ত খরনা হয় সতি ওইবী নুপীশিংনা মপুরোইবগী শেংনা সেবা তৌজবনা মপুরোইবনা থাঙ্জ, চান্নি। পুক্রিং অনি লোঙদনা সতিগুম যাবু নিঙজবনা ঈশ্বরনা চানবিগনি থাঙ্জ। অসুম্মা ঈশ্বরনা ইপুরোইবনি অদুগা ঐনা মহাকী পুক্রিং অনি লোঙদ্রবী সতিমক্ৰি খন্না নিঙজরগা ঈশ্বর ফংগনি থাঙ্জ। লম্বী অসিবু পতি ভাবকী ভক্তি মাগনি খঙনৈ।

৪ ভক্তশিংনা হয়- ঈশ্বরদি নোল্লুকপা, মরূপ ওইনা খনবা, পতি ভাবতা নিঙজবনা ঈশ্বর ফংবা ওল্লোয়। ঈশ্বরদি পূম্মক উবনি, পূম্মক খঙবনি। অদুনা মহাক্তি অচুম্মা জ্ঞানগী মরৈ তর্কতনা ফংবা ওমগনি। ঈশ্বরদি ঐখোয়বু শেম্বিবা ইপা-ইমানি। করন্থা মপা-মমানা মচাশিংবু নুংশিদবা যাওবগে? নহাক্সা শেম্বিবনি, নহাক্সা পোকপিবনি অফ-ফন্ত পূম্মক নহাক্সা ঙাকপিগদবনি, চানবিগদবনি হায়বা অচুম্মা মরৈ তৌরগা নিঙজবা জ্ঞান মাগী শাখা লাইনিঙ লম্বীসি থাজনৈ। ভক্ত কবীরদাস লাইনিঙ লম্বীসিগী লম্বজিংবনি।

অসুম্মা ঈশ্বর ফংননবা তোংঙান তোংঙানবা লম্বীশিংদা ঈশ্বর নিঙলিবা ভক্তশিংগী মরন্তা ঈশ্বরগী মূর্তিগী মরমদা কাঙলুপ অহম থোকা অমুক্সু খায়দোকপা যাই:-

অহানবদা ঈশ্বরদি মূর্তি ওইনা (সয়ঙ ওইনা) লৈ হায়না থাজবা মূর্তি লাংপা কাঙলুপ।

অনিশুবদা ঈশ্বরদি মূর্তি ওইনা লৈতে, অমূর্তনি। মফম খুদিং শিনবা থুংনা লৈ হায়না থাজবা কাঙলুপ। মখোয়দি ঈশ্বরগী মূর্তি লাঙে।

অহমশুবা কাঙলুপ- ঈশ্বরদি মফম মতমগী মতুংইমা করিগুম্মা কান্দা মূর্তি ওইনা চোংথোরকই অদুগা অতৈ মতমশিংদা অমূর্ত (মূর্তি নাইদবা) ওইনা লৈ হায়বা কাঙলুপ। মূর্তি লাংপা অমসুং লাঙবা অনিমক যাবা কাঙলুপ।

লাইনিঙলস্বী অমদি মূর্তি লৈবা-লৈতবগী মিৎয়েংদা ভক্তশিংগী কাঙলুপ কয়া থোকা খায়দোকচরবসু ঈশ্বর মাগী তৌবা ওম্বা মতিক-মগুনবু শিহ্নাবদদি আন্তিকশিংগী (লাই থাজবশিংগী) অয়াস্না মত ইমান মাম্নৈ। তাইবঙ জীব অচৎ-চত্ত, থরাই পানবা-পান্দবা পূন্মক ঈশ্বর মহাকী যৌজানতনা ওইরিবনি অমদি ওইহনবনি থাজনৈ। ঈশ্বর, অল্লাহ, গোড হায়বা তোংঙান তোংঙানবা মিৎ থোন্দুনা নিঙজরিবা ভক্তশিংনা ঈশ্বরদি শক্তি পূন্মকী হৌরকফমনি অমদি তুঙনফমনি হয়। মহাক্তি সর্বশক্তিমান্নি খল্লি। জগৎ অচৎ-চত্তা ময়ামসি অশেস্না সৃষ্টিকর্তা অমা লৈবদগী লৈরিবনি। অশেস্না মপু অদু ঈশ্বর মহাক্তি হয়। শেস্বিবা মপু মহাক লৈতনা পোৎশক ময়াম অসি লৈরোই। ফুরিং তুবা মীশজু লৈতনা ফুরিং লৈবা হৌন্দে। ফুরিং তুবা মীশক অদু নহাক্লা উহৌদ্রবসু অতুবা ফুরিং অদু থেংনরবদি ফুরিত্তু তুবা অমা শোয়দনা লৈ হায়বা খঙবগুম জগৎকী পোৎলম ময়াম অসি লৈরবনা শেস্বিবা ইবুংঙো মহাক্তি নহাক্লা উদ্রবসু শোয়দনা লৈ হায়বা য়াফম থোকই হয়। পূন্মকসি সৃষ্টি কর্তা মাগী খুৎশেল্লি হয়।

অমরোমদা নাস্তিকশিংনা (ঈশ্বর লৈ হায়বা থাজদবা) ঈশ্বর কৌবা অটৌবা সর্বশক্তিমান ওইবা জগৎ অচৎ-চত্তা পূন্মকসি শেস্বিবা লাই অমা লৈতে হয়। জগৎ অচৎ-চত্ত, পূন্মকী হৌরকফম, তুঙনফম ওইবা ঈশ্বর, অল্লাহ অমদি গোড হায়বা অরেপ্পা মশক নাইবা সৃষ্টিকর্তা অমা লৈতে। ঈশ্বর হায়বসি থাজবশিংনা ভাবনা শাবনি। ঈশ্বরদি থাজবশিংনা মখোয়গী পুন্নিংদা শাগৎপা ভাবকী পোৎশক্তি হয়। কনানা ঈশ্বরগী মমায় অহুম, মকোক তরা, খুং তরা, শামুগী মকোক, শগোলগী মমায় ভাবনা পালহল্লি। লাই কনাগী লরাইদা ঈশিং থোকহল্লি। মানা মানা অনিঙ অনিঙবদুনা ঈশ্বরগী মূর্তি ওইহল্লি।

অসুন্না ঈশ্বর লৈ অমদি লৈতে হয়না য়েংনরিবা আন্তিক অমদি নাস্তিকশিংগী মরৈ অসি লোয়বা খন্না লৈতে। য়েকামগা য়েনবীগা করম্বনা হানবনো? হায়বগী মরৈদা লোইবা নাইদবগুম ঈশ্বর লৈ অমদি লৈতে হায়বগী মরৈসু লোইবা নাইদে। মরমদি য়েংনরিবা ঐখোয় পূন্মক্লা খঙলকপদা, মীরোল তারকপদা য়েকামসু থেংনৈ

অদুগা যেনবীসু থেংনৈ। য়েকমদগী য়েমাও ওনবসু উই অদুগা য়েনবীনা য়েকম কোকপসু উনরি। অদুগা ঐখোয় পূন্মক য়েকম অমদি য়েমাও লৈত্রিঙৈদগী লৈরকপসু অমত্তা যাওদে। অদুবু মরৈ য়েংনরিবসি ঐখোয় মীওইবা জীব অসিতনি। অতৈ জীব অমত্তা ঈশ্বর লৈ নত্রগা লৈতে হায়না খনসু খন্নরন্মোয়।

থাজ্বা হায়বসিনা অতোপ্পা রাফমনি অদুগা অচুন্ম্বা অমদি খঙবা হায়বসিনা অরেক্সনি। ঈশ্বর লৈ নত্রগা লৈতে হায়বা রাফমসি থমত্রিঙৈগী মমাঙদা রাফম অসিমা হান্না মত মান্নবা চঙত্রা হায়না খল্লি। মদুদি:-

করিগুন্ম্বা পোৎশক অমা লৈ নত্রগা লৈতে হায়বসি মীওইবনা করি করি পান্শৈশিংনা লেপ্পি? মীওইবা ঐখোয়না পোৎশক অমবু লৈ হায়না খঙনরিবসি মখাগী পান্শৈশিং অসিনা মরম ওইরগা লেপনৈ:-

- ★ ঐখোয়গী মিৎনা উরবদি পোৎ অদু লৈ হায়না লৌই।
- ★ ঐখোয়গী নাকোংনা মখোন তারগা পোত্তু লৈ হায়না লৌনৈ।
- ★ ঐখোয়গী নাতোন্না মনম ফংলগা পোত্তু লৈ হায়না লৌই।
- ★ ঐখোয়গী উনশাদা শোফুরগা পোত্তু লৈ হায়না লৌই।

মিৎ, নাকোং, নাতোন, উনশা মরি অসিগী মনুংদগী মখোয় অমনা থেংনরবদি নত্রগা অমদগী হেনবনা থেংনবা, খঙনরবা মখোল তারবদি নত্রগা উনরবদি পোৎ অদু লৈ হায়না ঐখোয় মীওইবনা লৌই। মীওইবা খক্ত নত্তনা জীব পূন্মকসু পান্শৈ মরি অসিনা পোৎশক অমবু লৈ নত্রগা লৈতে হায়বা লেপ্পৈ। অদুগা হায়রিবা মীওইবগী পান্শৈ ওইরিবা মরিসিগী মনুংদা অমত্তনা খঙত্রবা পোৎশক অদু লৈতে হায়না লৌগনি। পোৎশক অমা লৈ নত্রগা লৈতে হায়বগী লেপ্পবা পান্শৈ মখোয় মরি অসি মী খুদিংদা চপ মান্ননা যাওরি। হোয়, কনাগুন্ম্বা নাম শোয়রবা মী অমা অনিবুদি মান্নরমদবা য়াই, অয়াশ্বা মী খুদিংদা মান্ননা যাওই।

ঐখোয় পূম্মমক্কী মিৎ, না, নাতেন অমদি উনশানা ঈশ্বরগা উনদে, মখোন তাদে, মনম ফংদে অমদি শোক্রদে। অদুগা ঈশ্বর লৈ হায়রিবা মখোয়সু ঐখোয়গা চপ মাল্লে। মখোয়না করিনা পান্শৈ ওইরগা ঈশ্বর লৈ হায়বা ওল্লিবা? থাজবগী পান্শৈনা হায়বনি। কনাগুস্বা অমনা থাজবা অদুগা কনাগুস্বা অমনা থাজদবসু য়াবা পোত্তি তশেংনা লৈতবনি। মৈ চংলিবা ইলেক্ট্রিক রায়ারবু থাজবা মীনা শোক্রগা চিংবা অদুগা থাজদবা মীনা শোক্রগা চিংদবা যাওগদ্রা? ভাবনা শাবা, থাজবনা লেপ্লা, খঙদনা থাজববু অন্ধবিশ্বাস(অমম্বদা থাজবা) কৌরিবনি। ঈশ্বর, লাই থাজবদি ইচম চম্মা অমম্বদা থাজবনি অন্ধবিশ্বাসনি, অশেংবা নত্তে। অশেংবা লৈতবা ওইবনা কনা'মত্তগী মিৎ, নাকোং, নাতেন অমদি উনশানা ঈশ্বরবু উবা, মখোল তাবা, মনম নম্বা, শোক্রবা মী যাওদ্রিবনি। যাওবসু ওইথোক্তে।

মীওইবগী ভাবনা, রাখলনা, পুক্রিংনা, জ্ঞান্না, থাজবনা, পামজবখত্তনা করিগুস্বা পোৎশক অমত্তা শেম-শাদুনা মূর্তিওইনা পুথোকপা কৈদৌঙৈদসু ওমদে। ঈশ্বরসু ভাবনা রাখলনা, পুক্রিংনা, জ্ঞান্না, পামজবনা, থাজবনা নুংখত্তদা শেমগৎপনি। পুথোকপা, লৈহনবা, লেপহনবা, উহনবা, মখোল থোকহনবা, শোকপা য়াবা পোৎশক ওইবা নত্তে। থাজবশিংগী থম্মোয়দা ঈশ্বর লৈজশনু অদুগা থাজদবশিংগী থম্মোয়দা থক লৈয়ু য়ারোই। কনাগুস্বনা থাজবদা আপত্তি তৌরুবা হৌনদে অদুগা থাজদবা মীশক্তা নমদুনা থাজহনবসু ওইথোক্তে।

চম্প্রা পান্শীদগী মনা অমা-অনিখক্তং হেক্রগা চা লোনবদা হাপ্পুরবদি চম্প্রা পান্শীদু পানবা রাংলি হায়বা, অরাথবী পান্শীদগী অমখক হেক্রগা থোংদুনা চারুরবদি পালহৌরিবা অমদি তুংদা পাল্লকদবা অরাথবীশিংদু হাওতবা অউইবা ওল্লি হায়না থাজবা মীশক্তুগা রা গাংনবা করন্না নুংগায়গনি? হৌদোঙদি ময়ুমদা অহম মরী লোয়রগা হৌদোঙনা মাঙদা শমদুনা চংথ্রে, দাও য়াররোই হায়না খনদুনা থবক চত্তনা য়ুমদা হঞ্জিল্লকপা মীদুদি মমিৎনা ঈশ্বর উরে হায়রকপসু য়াই। থেঙনা হঞ্জিল্লকপা মানা চাক চাদ্রিঙৈদা মাগী নুপীনা হান্না চারম্বদা হৌন লোনচং খঙদে হায়দুনা ফুবা ওল্লিবা নুপাশিংদি লাইগা য়ুমথঙনরম্বা তাবনি। মীওইবগী লৈয়েঙ অমদি পুক্রিং অনি অসিনা পঙগাং গাংবা অমদি পঙখল খনবনি।



ঈশ্বর লৈ হায়না খাজবগী কামবা মরম য়ান্না লৈ। ঈশ্বর খাজবশিংনা ঈশ্বরদা প্রার্থনা তৌত্ত্বা তুংদা অরা-অনা ঈশ্বরনা কোকহনবিরগনি খঞ্জদুনা পুক্রিংদা খাজবা অমদি নুংঙায়বা পোকচৈ। অরানবা থবক তৌরবদি যমগী লৈবাক্তা তমথীবা দস্তী ফংগনি খনবদগী অরানবা থবক তৌবা হুহুহল্লি। ঈশ্বর খাজবনা মীওইবগী লমচৎ-শাজত্তা অফবা মাইকৈ কয়াদা পুবজুনা কামবা য়ান্না পীবগুম মসিমক্সা মীওইবা মবক্তা অমাঙবা কয়াসু পুরকই। খুদম ওইনা যীশুখৃষ্ট, শ্রীকৃষ্ণ, অল্লাহনচিংববু অথোইবা ঈশ্বরবনি খঞ্জবা কাঙলূপ কাঙলূপ নাইবা খৃষ্টান ধর্ম, হিন্দু ধর্ম, মুসলিম ধর্মবু পৃথিবী অসিদা শন্দোক্লবা কন্না হোৎনৈ। মাগী মাগী ধর্মনা অথোইবনি, অতৈ ধর্মদি হুহুবনি তাক্লবা হোৎনরকই। ধর্ম অমনা অতোপ্পা ধর্ম অমদি ধর্মদুবু পামজনা চংলিবা মীশিংবু নুংশিবা ব্রাংলকই। অদুনা তোংঙান তোংঙানবা ধর্ম চংপা মশেল খৎনবা উংখৎনবা, কম্যুনেলীজমগী লাঞ্জাও কয়া ইতৎ তত্তনা থোকহল্লি। ধর্ম খেন্নজরবসু ঐখোয মী ঙাক্তনি, ঐখোয়গী শিংলীদা চপ মান্নবা অঙাঙবা ঈ চেল্লিবনি হায়বা কাউথোক্লরকই। ঐ ঐগী ধর্মনা মীওইবা জাতিদগীসু হেন্না ব্রাংনা শেরাম্ননা লৌনরকই।

নাস্তিকশিংদি মী খুদিংবু নুংশিবা ঙল্লবসু আস্তিকশিংদি লান তৌনৈ। ঐগী ধর্ম কল্লনবা অতোপ্পা ধর্মচংপা মী কয়া হাংপা ঙমহল্লি। ধর্মগী লাইরিকশিংগী, সিদ্ধান্তগী মায়োক্তা ফত্তবা থবক তৌনরকই। নিশা চাবা অঙাওবগী মতৌগুন্না অতোপ্পা ধর্মচংপশিংবু য়েংথীবা, হাংন-শুনবা কয়া উরুবগা কার্লমার্ক্সনা ধর্মদি কানিগুম্বা নিশানি হায়রম্মী। ঈশ্বর খাজবদগী মশাবু অমদি মীবু খাজবনা অথোইবা ধর্মনি। ধর্মগী লাইশঙশিংবু থুগায়বা, যানখায়বা, বোম লংশিনবা, ধর্ম চংচবা মীবু হাংপা-তুপ্পা কয়া তৌরিবশিংগী মরক্তা যানদবা ধর্মচংপা মীশিংগী খুং হেক্তা য়াওরমই।

জগৎ অসি হান্না করি'মতা লৈবমদে। ঈশ্বরনা জগৎকী লেঙলি-পাল্লিবা অচৎ-চত্তা পুন্মকসি মথং মথং শেন্নকখিবনি, মহাক্সা পুন্মক্কী সৃষ্টি কর্তানি হায়না

ঈশ্বর খাজবশিংনা হয়। করিসু লৈরমদনা কবিগুম্মা অমা শেম্মা খক ওইথোক্তে। করিগুম্মা পোৎ অমা শেমগে-শাগে হায়রবদি অহানবদা পোৎচাক নত্রগা পোৎচংশিংদুদি হান্না লৈতবা যাদে। অসুক চাওবা মালেমসি শেমগে শাগে হায়রবদি মসি শেম-শাবা কোন্নগদবা পোৎচাক ময়্যামদু কদায়দগীনো হান্না লৌরুবা তারোইদ্রা? লৈবাকী চফু অমা শাগে হায়রবদি কদোমদগীনো খঙদে, লৈবাক খরা শোয়দনা লৌরুগনি। হান্না পোৎ লৈরমদনা অনৌবা পোৎ অমা শেম-শাবা ওইথোক্তে। শাবদি লাইরদনা পোৎ শাগদৌরিবা ঈশ্বর মশামকতু কদায়দা করিদা লেপ্নগা কদায়দগী করি করি লৌরুগা শাগদৌরি? ওইহন্নিঙবা, থোকহন্নিঙবা, শেম্মিংবা পোৎ পুন্নমকপু “ওইরো” “থোক্কা” হেক লাওরগা ওইখিবনি, থোকখিবনি হায়বসি হায়গুম্মল্লি, খাজমল্লি। হজ্জিক্তি মীশিং অসি প্রমান নাটে চাদ্রবদি খাজনদ্রে। করিগুম্মা অমত্তা লৈত্রিঙেদা ঈশ্বরদি কদায়দা লৈরম্মিবা? অদুগা কনানা খঙহৌ উহৌরিবা?

মালেমসি ওইরকখিবগী সাইন্টিফিক ওইবা থিওরী কয়্য “ওরিজিন ওফ আর্থ” কী মরমদা নৈনবা স্কোলার কয়্য কয়্য লৈয়ে। মথোয় পুন্নমক্কা ঈশ্বরনা মালেম অসি পুথোক্তুনা শেমখিবনি অমত্তা হায়দে।

জীব পুন্নমক লৈরকখিবগী মতিকচাবা প্রমান ওইবা থিওরী ‘ওরিজিন ওফ লাইভস’ কয়্য কয়্য নৈনবদা ঈশ্বর কৌবা অমনা হান্না শেন্নকপগী বা পদে, যাদে। অদুবু হজ্জিক ফাওবা ঐথোয়গী পুরান্দা, পুয়াদা, কুরান্দা, বাইবলদা হায়রম্মী হায়দুনা প্রমান চাবা চাদবা, ওইবা-য়্যাবা যাদবা, অচুম-চুমদগী মরমদা শুকখন খম্বুকা তৌদনা হান্না ইপা-ইপুনা খাজরম্মনি ঐথোয়সু খাজখিনি হায়দুনা যোংনা চু পায়বগুম্ম পায়দুনা লৈবদি চুমদে।

ঈশ্বর খাজবশিংনা লৈতে হায়বদা, চৈবদা ঈশ্বরদি শাউদে, অদুবু খাজরিবা মীশিংদি পঙশাউ শাউই। মরমদি ঈশ্বরগী মিৎদা লৌরিবা মাগী ওইজবদু মাঙলক্কনি খঙই। খাজহন্নগা মীডোন্দগী খুদোংচাবা কয়্য কয়্য ফংলি। ঈশ্বরগী মিৎদা কান্নবা ফংলক্তবা নুমিৎ যান্না থুনা লাক্কগনি থাজে।

জগৎ সংসার পৃথক লেঙদুনা লৈ, লেঙবদগী অওনবা, অওনবদগী অহোংবা, অহোংবদগী চাওখংপা লাকই। হায়বসিদা যানদবা কনা অমত্তা লৈতে। লোয়ননা প্রকৃতিগী ওইবা লো অমা মতম পৃথকত্তা, মফম পৃথকত্তা চলাইদুনা লৈ। মদুদি যানদবা অনি পুনবা অমদি অনিদু তরুরকপা, থেঙ্গায়নবা। ‘যুনিটি এণ্ড স্ট্রাগল ওফ ওপোজিট’ পুনবা-খায়দোক্লবা হায়বা প্রকৃতিগী লো অসিদগী পোৎ পৃথক ওইরকই থাজনৈ। খুদম ওইনা- ইলেক্ট্রিকী যানদবা চার্জ নেগেটিভ অমদি পোজিটিভ অনিনা পুন্সুবদা অমদি থেংনবদা অতোপ্লা পোৎশক ‘মৈ’ থোরকই। নুপা-নুপী, লাব-অমোম যানদবা অনিনা পুন্সুবদা চাদা নাওদারকই। অঙোবা চেদা অমুবা যানদবা মচুনা কলম্বা তরুবদগী লাইবিক ময়েক চোংথোরকই।

নোংজু-নুংশা, অইং-অশা, অকংবা-অচোংপা, অমম-অঙান, অকনবা-অথোংপা, অসিনচিংবা যানদবা, মাল্লদবা ফিভম অমদি পোৎশকশিংনা পুন্সকপা অমদি থেংনরকপা লাকপদগী অনিদু নঙবা ইনৌ নৌবা পোৎশক অমা থোরকই। মদুনা মরম ওইরগা জগৎ অচং-চত্তা ময়ামসি শেম্মকখি, ওইরকখি, থোরকখি। খুদম ওইনা নোংজুথাগী মতমদা নোং অমুক চুবা, নুংশা অমুক শাবা যানদবা ফিভম অনিসি তোয়না পুন্সকপা থেংনবদগী মালেম লৈমায়দা কালেন্দা হৌরমদবা অনৌবা পাস্বী কয়া হৌরকই। মতম কুইনা কংলবা উকংশিংদু নোংনা তঙনা চোংহল্লবদা মখল কয়াগী উয়েন উকং ওইরম্বা অদুদা চোংলকই। নোংজু-নুংশানা ওন ওন্দুনা য়ৈবদা অকংবা চরাদু অপংপা ওইরকই। অইং-অশানা য়ৈরবদা চরায়েন কয়া অপংপা চরাদুদা হৌরকই। অসুন্না মিৎনা উরবা, খঙলবা প্রকৃতিগী নিয়ম অসিগী মরমদা ইখন খঙ্করদনা পৃথক ঈশ্বরনা শেশ্বনি হায়রম্মী হায়দুনা স্বাং যৌনা পুথরবসু লম্বীসিদা লাকপনি, লম্বীসিদা হনগনি হায়দুনা থাজনা খাঙলগে হায়না খাঙবিবগীদি খঙদ্রে। শিখাঙদি খাঙফম থোক্তে।

অটো অটোবা মৈপোক-লাংহৌ, ঈশিং ঈচাউ, য়ুহারাবা, নোংলৈ-নুংশিং সুনামী ঈথক্কচিংবা কয়া লাকপদা লাইশিংগী ভক্ত হিন্দু, খৃষ্টান, মুসলিম অমত্তা খাকপিরমদে, লোয়না ব্রাই, লোয়না শি। অদুগুন্না মতমদা কৃষ্ণ, যীশু, অল্লাহ

অমত্তা কনবিনবা চোংথোরক্তে। মীকপ মীরাওখোলশিংদু তাবিনবা লাইগী মনা পান্দে। অদুনা ঐখোয়না লাইদা হায়জবা, কচবা, খুরমজবা পূন্মকসি খঙবিবা লাই অমত্তা লৈরমগনি থাজদে। খঙলিব অমদি তারিবাди তশেংনা লাইবুগা, হায়জরিবা ঐখোয়তনি। লাই থাজদবদা ভারত সম্বিখান্না থিংদে অদুগা অনিমকপুসু শৌগন্তে। লাইগী মিংদা অন্ধবিশ্বাসী হেনজিমা ওইবদি য়ান্না মাঙই। কা হেমা লাই থাজবনা মীওইবগী নুপা থোকপা থৌনা মাঙহল্লি। লাই থাজবদগী ইশাগী, মীওইবগী আত্মানা য়াননবা, পেম্ননবা হোৎনবনা শরুক কয়া হেমা ফৈ। লাই থাজবশিংসু মীওইবা অসিমক ঈশ্বরগী অবতারনি খনবিয়ু। মীওইবগী সেবাদি ঈশ্বর সেবানি। সমাজগী সেবাদি মী-লাই পূন্মক্কী সেবানি।

ঐনা পামজরিবা ধর্ম অদুতনা অথোইবনি, অতৈ পূন্মক অরেস্বনি খন্না ধর্ম অমদা চেংনা থাজদুনা লাইনিঙবা অমদগী ধর্ম খায়দনা মীওইবা পূন্মক্কী য়াইফনবা খনবনা অথোইবা, অশেংবা ধর্মাত্মা ওইফম থোকই।

## ইকাইবা

‘ইকাইবা’ মীওইবগী অশোযবা অমদি অশোনবদগী ফাওবকপা ঈহ্নন অমনি। বুদ্ধি-লৌশিং রাৎচবা, খঙদ-হৈতবা, ফিজ়েং-লৈতেং অমা নত্রগা অমা রাৎলে হায়না ফাওববদি ইকাইবা ফাওই। মীযাম তিনবা সভাগী গ্ত্দু খল্লবগা ঐগী রাৎচবদু খঙদুনা ইকাইবা পোন্ধকই।

অরাং-অপা লৈত্রবসু নুপা-নুপীগী মরক্তদি ইকাইবসি হৌনশা মচং অমনি। পামজবা, নুংশিজবা নত্রগা হান্না শকখঙনদ্রিবা নুপা-নুপীশিংগী মবক্তা ইকাইনৈ। অপাম-নুংশিগী ঈখিল মবক্তা ইকাইবনা হেক হেক লিংশিন্দুনা চঙই। নুংশি-নুঙোনগী মরক্তা ফাওবক্লিবা ইকাইবদি মশক ওছোঝা ফজ়ে, অশোয়-অঙামদগী ফাওবকপা ইকাইবগা মান্দে। অশোয়বদি মাইথীবনি, মাইথীবদি মশক থী। মঙোন্দগী পোন্ধকপা ইকাইবদুসু মশক থী। নুংশিনবদি ফজ়বনি, কে-মৌজবনি অদুনা মঙোন্দগী পোন্ধকপা হৌন-লোনচংকী মচা ইকাইবগী মশক নুংশি, ফজ়ে। অশোয়বগী ইকাইবদি অউবা, অতাবা ফাওবা নুংঙায়তে। অদুবু নুংশিনবা অনিগী নুপা-নুপীগী ইকাইবগী মতৌদি অউবসু, অতাবসু নুংঙায়জ়ে। য়েংনিং য়েংনিং য়েংঙমদবা, হায়নিঙ হায়নিঙ হায়ঙমদবা, নিংদোন মিহ্ন পিং পিং চোংবা, মাই-মিং ঙাংশিল্লকপা, হকচাংদা হুমাং কাংলকপা, খুং-শা থমফম খঙদবা অসিনচিংবা মতৌ কয়াসি ইকাইবগী মতৌনি, অনুভাবনি। অসিগুস্তা হৌনশা লোনচংকী ইকাইবদি নুপাদগী নুপীনা হেন্না ফাওগল্লি। ইকাইথিবি হায়বসি নুপীশিংগীদি লৈতেংনি। ইকাইবা যাওদ্রবা নুপা-নুপীগী নুংশিনবগী মমল লৈতে, ফজ়বা লৈতে।

মৈশা যাওদবা মণ্ডানগুস্থনি। নুপা-নুপীশিংগী মবজ্ঞা ইকাইবসি লৈবমদ্রবদি মীসু শাশিংগী থাভা চিংথবমগনি। ইকাইবনা মীবু মীওইবগী থাভা চিংথংলি। শাদগী মীওইবগী থাভা কারকুবা মীওইবগী লোনচং সিড়িনি।

মীনা মশানা তৌখিবা থবকী, ব্রাঙাংগী, শাজংকী অরানবা, অশোয়বা কয়াদু খল্লুরগা ইকাই। অতোপ্পনা মাবু থীনা ঙাংনরগা হেমা হেমা ইকাইরকই। শোয়খিবদুগীদমক নিংঙমলক্তে, ব্রারকই। অদুগুস্থা অশোয়বা, অরানবদু চুমথোকু বা অমদি মতুংদা তৌদনবা হোংনরকই। মরম অসিনা অশোয়বা, অরানবসি তুংগী পুন্দিদা ব্রাংনা কাখংনবা সিড়িনি হায়নরিবনি।

থাদোকখিবা খোঞ্জেলগী অহৌবা দেসিবেলগী মতুংইমা প্রতিধ্বনিসু অদুকী মতিক হৌনা হল্লকপগুম অদুকী মতিক চাওনা শোয়ত্র-লানত্রগা অদুকী মতিক কন্না ইকাইরকই।

ইকাইবদি ঐবু শকখঙদবা, নত্রগা ঐহাকু শোয়খি-লানখিবগী মরমদু খঙদ-তাদবা মফমদা লৈরগা লোৎপসু খরমখৈদি য়াই অদুবু ইকাইবনা পীরিবা থম্মোয়গী চৈনা (গ্লানী) অদুদি মফম কদায়দসু লোৎলগা কোক্তে। ইতোমতা নিংশিং নিংশিং ব্রাজে, ইকাইজৈ।

য়ান্না লেমজবা থবক অমা মাই পাকু কনাগুস্থা অমনা তৌরুরগা মহাক মতোমতা নত্তনা মাগী মরি-মতা, শাগৈ-নাঠে, মরূপ-মপাং সমাজসু য়াওনা লেমজবা অমদি নুংঙায়বা ফাওবগুম য়ান্না ইকাইবা অমদি নুংঙায়তবা অচোপ্পা থবক অমা কনাগুস্থা অমনা তৌরুরগা মহাক্ত নত্তনা মরি-মতা, শাগৈ, মরূপ-মপাং সমাজসু য়াওনা চোপ্প-ইকাইবা নংই।

ইকাইবনা পীরকপা চৈনাদি অসুপকী মতিক কল্লি, চৈনাদু খাওবা ওমদদুনা মতোমতা শিজবা কয়া য়াওরিবনি। মসি ইকাইবনা পীরকপা অরাবা চৈনা (গ্লানী) অদুননি।

ইকাইবগা ওল্ল-তৈনবদি ইজ্জৎনি। ইকাইবদি অমস্থনি, ইজ্জৎনা মঙালনি। ইকাইবগী লম্বাদি অখুবা অমস্থা লৈখুম্‌নি অদুগা ইজ্জৎকী লম্বাদি মঙালগী স্থগনি।

ইকাইবনা মীবু শোম্বহল্লি অদুগা ইজ্জৎনা কনখংহল্লি। অমনা কিবনি অমনা খৌনানি। অমনা মায়খীবা অমনা মায়পাকপনি।

চপ মান্নবা অশোয়বা অরানবা অমা তৌকবগী মী খুদিংদা চপ মান্নবা ইকাইবা ফাওদে। অশোয়বা অরানবা অদু তৌকবগী মীশিং অদুগী ইজ্জৎ-সন্মান, ব্রাহ্ম-লমচৎ খেমনবগী মতুংইন্না খেমন খেমনা ইকাইবনা চৈনা পীরকই। যান্না চোপ্পা থবক তৌকবগীদমক কনা অমদা থোইদোক্কা ইকাইবা ফাওদবগুম লৈথোকই অদুগা কনা অমদনা ইকাইবদু খাঙবা ওমদ্রদুনা হু চাদুনা নত্রগা থৌরী যান্দুনা শিদোকপা যাওই। ইচম চমবা মীওইনা শোয়খিবগী ফলনা পীরকপা ইকাইবদি যান্না লুমদে, যান্না চাঙ লেমনবা লৈবাক্কা শকখঙনরবা মীশক অমনা শোয়খিবা, লানখিবা ওইরবদি যান্না শাখীনা হকচিন্না লৌই। মী মীগী লমচৎ শাজ্জৎ খেমনবগী মতুংইন্না চপ মান্নবা ফাওবা যাবা, ফাওফম থোকপা ইকাইবদু মান্নবা ফাওদে। লৈশানা অঙাং চেনবী অমনা শিব ওল্লা ইকাইজৈ। মদুমক কনাগুম্বী অমনদি মাগী লমজা মচাদু ইকায়দনা পোকই অদুগা লৈকাই মাঙদা তাদিং তৌদুনা নোক খেদুনা শান্নজৈ। মসি মখোয় অনিগী লমচৎ-শাজ্জৎ, বুদ্ধি-লৌশিং খেমনবগী ফলনি। যান্না ইকাইবা যাবা, ইকাইফম থোকপা থৌদোক-ব্রাথোজা ইকাইদবা মীবু 'ইকাই খঙদবা মাইথাবা' হয়নৈ।

কনাগুম্বা পুকচেল চাওবা মীশিংনা মশাগী লৈজরম্বা মরল-মথুম পূম্মক লৈবাক্কীদমক কংথোজুনা ইজ্জৎ-সন্মান-ফংনরি অদুগা কনা কনাগুম্বা মন্ত্রী, এম.এল. এ. ওফিসারশিংনা লৈবাক্কী লন-থুম হ্রান্দুনা নত্রগা মীওম্পদগী অরানবা মওংদা পৈশা চাদুনা ময়ুম দলান শাগৎপা, মরৌ-মশীঙ লেপশিনবা, মতু-মচাগী সনা লিকোন লেপশিনবদা ইকাইবা খঙদবসু যাওদবা নত্তে। কনাগুম্বা মন্ত্রীনা বজ্জিতং শোয়বদা ইকাইবনা দায়িত্ব খঙনা ফম থাদোকই অদুগা কনাগুম্বা এম.এল.এ. মন্ত্রী খরদি শেলগী, ফমগী মিকাদুনা মশাগী দল থাদোজুনা মাইকৈ-শলাই খঙদবমথৈ কবোক পোকপগুম, ফৈজোম তাহৌবা খঙদবমথৈ চোংবদা ইকাইবা মচৎ অমত্তা পত্তবা যাওরি। মীনা ওংনরিবদু করিসু নাচুংবিদে।

সাধারণ প্রজা অমনা শোয়বা-লানবা, হায়নখিবা বা ঙাক্তবা, মীনস্বা ঙাংবা, প্রজাগী বা খন্দবদা কা হেন্না ঙুরুদবা য়াই। অদুবু লৈবাক শেমগে হায়দুনা কাখিবা প্রজা লিশিং লিশিংগী শক্তি শিন্নত্রবা ঐখোয়গী মীহুংশিংনা ওইদবা ঙাংবা, প্রজাদা হন্দুনা চারকপা, লমচং য়াওরক্তবদি ইকাইবা খঙদবা, লৈখা তারবা লীচৎনি। তাঞ্জা ফংলবদি হ্রানগে খন্দুনা লুম্ভনা মাল্লি। রাশক চেংপা, ইকাইবা খঙবা, থরাই থাববসু রাশক ঙাক্তে খনবা, মশাগী ওইজবা থাদোকপা ঙুস্বা মীনি লৈবাক্লা দরকার ওইরিবসি।

স্বায়দগী খৌনা ফবে খল্লিবা, লৈবাক্কীদমক থরাই ফাওবা থাদোকে খন্না খুংলাই পায়বিবশিংনা স্বায় পূম্মমক্তগী ইজ্জৎ লৈনা, ইকাইবা খঙনা, পুকচেল শেংনা, কৎথোকে খন্না খোঙ থাংবিবা তাই। মবমদি মখোয়গী তুংদা প্রজা পূম্ম মক লেপহনগদৌবিবনি। ইকাই খঙদবা খোঙথাং অমন্তং থাংলকপদা প্রজানা থাজবিবোই। লৈবাক ঙাকপগী নামাদা তলব চাওনা চাবগা লৈবিবা সিপাহিনা নুপী উবগা চোপ্লবদি মদুদগী হেন্না ইকাইনিঙায় ওইবা থবক লৈবিব্রা?

ইকাই খঙদবা মীগী হিদাক লৈতে। রাশক চেংলি হায়বদি ইকাই খঙই হায়বনি। কনাগুস্বা মীশক অমা নত্রগা জাতি অমগী অফ-ফন্তগী চাং ওম্ববগী অশেংবা নাপটৈ অমনি ইকাইবা। খজিক্তং শোয়খিবদা য়াল্লা ইকাইবা খঙলিবা মীশক অমদি জাতি অদু কৈদৌঙৈদসু লৈখা তাবোই। ইকাইবা খঙদ্রবা মী অমদি জাতিদি য়াল্লা থুনা লৈখা তারগনি। অতোপ্লবু ইকাই খুম্ববগা লোয়ননা ঐখোয়বুসু অতোপ্লনা ইকাই খুম্ববা জাতি অমা ওইহন্নবা হোৎনবসি।

অশোয়বা, অরানবা, ফন্তবা থবক তৌবদা ইকাইবা অদুগা মীওইবগী য়াইফনবা খনবা, তৌবা অমদি হায়দোকখিবা রাফসু শোয়দনা ঙাক্তবা হোৎনবা তাই। খজিক্তং শোয়বদা য়াল্লা ইকাইবা, হোৎনবা কনবা, ফজবা লমচৎনা য়োপ্লবা মীশক অমমম ওইননবা হোৎনবসি।



## “থাগৎপা অমসুং থাধবা”

কনাগুস্তা মীশক নত্রগা করিগুস্তা পোৎশক অমদা লৈজরিবা অশেংবা গুনশিং অদু চপ চানা নত্রগা মদুদগী খরা হেমা ব্রাংখৎনা শীংথাবদু থাগৎপনি। মীশক নত্রগা পোৎশক অদুদা যাওজরিবা অফবা গুনশিং অদুদগী খর হনুনা হায়রবদি হুনবনি, থাধবনি। মাগী লৈজরিবা অফবা অমদি ফন্তবা গুন অনিমক পুথোক্তুনা থল্লবদি নৈনবনি। মীশক নত্রগা পোৎশক অদুদা লৈবা অফবা গুনশিং খক্তা থির থিরদুনা হায়রবদি মীচঙ-মীখায় নাইবা অখুবা মিৎয়েংনা য়েংবা, পঙথা থাগৎপনি লৌগনি। অদুগা অফবা গুন কয়াসু লৈ খঙনা খঙনা ফন্তবা গুনশিং অদুতা চিংথোক চিংথোক্তুনা হায়রবদি থাধবনি, হুনবনি।

ঙসি ঙসিমক মনিপুরী সাহিত্যগী লাইরিক মশক তাকপা, নৈনবা সমালোচকশিংনা করিগুস্তা লাইরিক অমা নৈনবদা লাইরিজুগী অশোয়-অঙামগী শরুকশিংদু পুন্লপা নমশিদুনা থল্লগা খরা থাগৎলমদবা য়াদে হায়বরোমদা চৎখবগুম তৌনরি। মরাওইনা লাইরিজু ফোংদোকপগী নুমিৎশিংদা। নোংমা ঐনা অফবনি খঞ্জবা মশক নাইরবা কৃতিক অমনা অইবা অমগী লাইরিক ফোংবা নুমিৎকী লাইরিজু মশক তাকপগী খৌরমদা য়াল্লা ফজনা লাইরিজু ব্রাংনা থাগৎপিরকপদু তারুরগা ঐসু লাইরিজু লৈরগা থরাই য়াওনা পাজখি অদুবু অরাবনি, লাইরিক অদুমক্তি চংনবা য়াবা লাইরিক ওইরমদে। ঐহাক্তা নত্তনা অপাবা পুন্মক্লা লাইরিজু অফবনি হায়নদে। নুমিৎ অদুদগী কৃতিক অদুদা ঐগী লৈজরিস্থা থাজবশিংদু ফনয়াল্লা মাঙখরে। মসি লাইবক থিবনি। লাইরিক ফোংবা নুমিৎনি, ঙসিদি ফন্তবা শরুক হায়বিরোই খনবিরবদি “লাইরিক মশক তাকপা” নত্রগা “নৈনবা” হায়বা খৌরমদু

থমদনা লাইরিবুদং ফোংবিবগা লোযবে খঙৈ। নৈনবা হায়বগা কিথি-কিকম তৌদুনা নত্রগা মীচঙ-মীখায় নাইনা পঙথা থাগৎলগা থন্নম্বা চুমফম থোক্তে। অইবা নত্রগা লাইরিবু “থাগৎপা নুমিৎ” হায়না খৌরমদু থন্নম্বনা হেন্না ফরমগনি।

থাগৎপদা হরাওদবা মী লৈতে। মীখজ্ঞা নঙে, ঘুমদা যোকপা শা-উচেকশিং ফাওবা থাগৎপগী লোন নিংথিনা খঙই, হরাওই। মী পূম্মক অতোপ্পগী মচিন্দগী থাগৎ ব্রাই তানিঙই। মী খুদিংমক থাগৎলি খঙনা হরাওই অদুগা চৈরে খঙনা শাউনিঙই। পিক্সিবা অঙাং পূম্মক চপ মান্না পাম্বা পোৎশক্তি মীনা থাগৎপিবনি। মবম অসিনা অঙাংশিংবু থাগৎপিবদা খক লিকপিগনু। অঙাংশিংনা অফবা খজিক্তং হেক তৌবকপা নত্রগা হায়রকপা মতম পূম্মজ্ঞা থাগৎপিয়ু। মদুনা মবম ওইদুনা মতুংদসু অফবশিং অদু হেন্না হেন্না তৌনিংহল্লি।

থাগৎপগী হবাওবা অসিসু মফম মতমগী মতুংইন্না য়ান্না খেন্নৈ। চাঙ-লেম্বা সভাগী মাঙদা থাগৎপিবদা হরাওরিবা অমদি নুংঙায়রিবা চাং অদু শুপ্পগী অঙাংমচা অমা অনিগী মাঙদা থাগৎপা মতমদি করিসু থোইনা হরাওরোই। মী য়ান্না লৈবা মাঙদা নত্রবসু থাজ্বা, পামজ্বা, নিঙজ্বা, নুংশিবা, মীশক অমখক্তংগী মমাঙদা থাগৎলবসু য়ান্না হরাওই।

থাগৎপিগা হরাওবসি থাগৎপিৱক্সিবা মীশক, তারিবশিং অমদি মফম মতম খেন্নবগী মতুংইন্না খেন্ন খেন্ননা হরাওবা অমদি নুংঙায়বা পোকই। শীঙথানবিদ্রবা মীশকশিংনা শীঙথানবিদ্রবা মীশিংগী মাঙদা থাগৎলবদি য়ান্না হেন্না হরাওবা ওইদে। অদুবু মীয়ান্না শকখঙ-মাইখঙনরবা, মতিক-মগুন লৈরবা মীশক অমনা ইজ্জৎ সন্ধান তৌনরবা সভা মাঙদা থাগৎলবদি কা হেন্না হরাওবা অমসুং নুংঙায়বা ফাওই।

থাগৎপদা ওইরিবা ফিভমশিং অসিমক্সা চপ মান্না চৈবা, থাখবা, হনবদসু ওই। মথকী খেন্ন খেন্নরবা ফিভম, মতম, মীশকশিংদা থাগৎপগী খেন্ন খেন্ননা হরাওবগুম্ব থাখবা অমদি হনবদসু ইকাইবা, চোপ্পা, নুংঙায়তবসু খেন্ন খেন্ননা ফাওগনি। মরম অসিনা থাগৎপগী হরাওবা অদুগা চৈবা-হনবগী নুংঙায়তবা অনিগী হৌনশা মচৎ অমন্তনি। অনিমক্সী অকা-অকুমগী ফিভম-মতম ইমান মাম্নৈ।

চৈবা অমদি থাগৎপা ওন্ন তৈন্নবা খৌওংনি, অদুগা মথোয়গী ফলদগী ওইরকপা শাওবা অমদি হরাওবসু ওন্ন তৈন্নবা গুননি।

থাগৎপা অমদি চৈবগী ওইরকপা ফলগী মশক্তি য়ালা খেঁন্নৈ। থাগৎপগী ফলদি নুংঙায়বগী মশক্তি অদুগা চৈবগী ফলদি অরাবগী মশক্তি। ইকাইবা, শাউবদগী ওইরকপা শক্তমদি করিগুন্তদা লমন খুমনিঙবগী অকিবা শক্তম ফাওবা য়ৌরকই। মরম অসিনা কনাগুন্তা অমবু থাগৎপদা লুদ্রবসু চৈবদদি মফম, মতম, ফিভম অমদি তাঞ্জা-মেঞ্জা য়ালা খহুবা চঙই।

মীওইবনা থাগৎপা, চৈবা অমদি হনবা মতমদা থোইদোন্ধা প্রমান-পাট্টেগা লোয়ননা ফোংদোকন্নৈ। চুলা ইচম চন্না, রাইহেশিংনা থাগৎপা অমদি চৈবদা পেন্দে। নুংগী অর্থ লৈবা রাইহেশিংনা ফোংদোন্ধগা মীওইবনা পেঞ্জৈ। খুদম ওইনা কনাগুন্তা খৌনা ফবা মীশক অমবু থাগৎপদা ইচম চুলা “মহাকসি য়ালা খৌনা ফৈ” হায়রগা পেন্দে। “মহাকসি নোংশানি” হায়নিঙই।

মী অদু নোংশাগী পান্দম (লক্ষ) তৌদুনা হায়। লক্ষার্থ রাইহে শীজিন্নরকপনি। অসুন্না অপঙবা মীবু পঙই হায়বগী মহন্তা “গধা” “ষণ” নচিৎবগী পান্দম লৌদুনা ‘মসি গধানি’ নত্রগা ‘মসি ষণনি’ হায়রগা হেন্না পেঞ্জবা খুংফোংদোক ওইনা লৌনৈ। অসুন্না কা হেন্না থাগৎনিংলগনা “মাগী মপাঙ্কনসিদি শামুনা কৈদৌরুনি?” হায়বগী অর্থদি মহাক্তি শামুদগীসু হেন্না কনবনি, অসিনি। কনাগুন্তনা মশাবু য়ালা অশিংবা মীশক্তি হায়না ফোংদোন্ধগা মদু তানিংদবা কনা অমনা - “হোয়নে, হোয়নে শিংলিবা, খঙলিবসি নংতনি” হায়রগা ব্যক্ত তৌদুনা য়েথৎলি। মসিগী অর্থদি শিংলিবা, খঙলিবসে নংখক্ত নন্তে, অখঙবা অশিংবা, য়ালা লৈ হায়বিবনি। অসুন্না অশেংবদু চুমদ্রিং হায়বা, লক্ষ তৌদুনা হায়বা অমদি ব্যক্ত তৌদুনা ঙাংবা মখল-মখেল কয়গী খুংফোংদোন্ধা মীবু থাগৎনৈ অমদি চৈনৈ। মীওইবগী পুক্রিংগী অপান্না গুমথৈ নাইদবগুম থাগৎপ অমদি চৈবগী মফোংদোন্ধী মখলসু লোয়বা নাইরেই।

কনাগুন্তা মীশক অমবু তিন্নবা, চান্নবা মরূপ অমা ওইগে খল্লবদি অহানবদা মঙোন্দা লৈবা অফবা গুনশিংদু মফম মতম চানা মথং মথং তপ্পা তপ্পা থাগৎপা ফৈ। অহানবা তিন্নবা হৌবদা য়ারিবমথৈ মহাক্তী ফন্তবা গুনশিংদু খঙশিন উশিন্নদনা তিন্নবা তাই। মহাক্তী ফন্তবা গুনশিংদুদি মতোমতা লৈবা মতমদা নুংশিনা মরূপ

অমগী মওংদা “নহাক মদুতং থাদোক্লবদি মীনা য়ালা থাগৎনগনি” নত্রগা “মদুতং য়াওদ্রবদি হায়নিংঙায় লৈতনা ফগনি” হায়না শোঞ্জবগী মওংদা হায়গনি। মতম অমত্তদা মাগী ফত্তবা গুন ময়াম লৈরবসু অমদগী হেমা চুমথোক্লবা হায়রোইদবনি। মদু চুমথোক্লবা তুংদা নুমিং খরনি লৈরগা মথং মথং ওইনা চুমথোক্লবা হায়গনি। ফত্তবশিংদু চুমথোক্লবগীদমক থাগৎপা ফৈ। চুমথোক্লবগী মওং লৈত্রা লৈত্রবা য়েং য়েংদুনা হায়গনি। নংহৌরোই খক খনবিকনু। মহাকী ফত্তবা লমচং ময়ামদু চুমথোক্লবা অমুত্তদা খক হায়রোইদবনি। অদুম তৌরুরবদি মথক্তা অদোলা বম ময়াম হৈথরুবগুম থোক্লনি। মীবু থাগৎপদি নোংমদা হিরম ময়াম থাগৎপিবা কায়দে।

কনাগুম্বগী লাইরিক অমা পারগা মদুগী গুন-দোষ শিংদু মুন্না নৈনদনা অইবা মীশক্তু নুংশিবদগী নত্রগা কিবদগী অফবা অমদি ফজবা মবৈতং পুথোক্লগা ফোংদোকপা অদুগা লাইরিক্তুগী অশোয়বশিংদুদি উৎনা-রাইনা খুমদুনা থমলবদি মহাক অদু মতিকচাবা সমালোচক (কৃতিক) অমা ওইদ্রে। নৈনগদৌরিবসি লাইরিক অদুনি, অইবদু নস্তে। কয়া রাংবা অইবসু ওইজ্জশনু মাগী লাইরিক্তুনা অশোয়বা অমা ওইরবদি অশোয়বশিংদু শেংনা পাঠকশিং অমদি দর্শকশিংদা খঙহনগদবনি। অদুগা ফজবা মতাংশিং অদুসু পারিবা অমদি তারিবশিংদা ময়েক শেংনা খঙহনবা চুমই। মরম অসিনা কৃতিক অমা ওইরবা মীশক্তি কুপশিমা মীচং-মীখায় নাইদনা য়েংবা, লাইরিক মখল অদুগী মরমদা জ্ঞান ফজনা লৈবা, খঙ হৈরবা লৈতারবা বুদ্ধি চঙই। হায়নবা লৈ - “নুমিংকী, থাগী মঙালনা য়োশিনবা গুমদ্রবা মফমদসু সমালোচকশিংদি য়ৌই।” থাগৎলগা হরাওই হায়দুনা অইবদু হরাওনবা মতিক চাবা মরম পীদনা অমদি অশোয়বশিংদি য়েংদনা পঙথা থাগৎলবদি কৃতিক ওইবদা মতিক চাদ্রি তাকপনি। অমরোমদা লাইরিক অদুগী অফবা গুনশিংদু খঙবিদনা ফজদবা মফমশিংদু থি থিঁদুনা চিংথোক চিংথোক্লুনা গাংলবদি হনবা কৌগনি। মীচং-মীখায় নাইবা মিংয়েংনি হায়না লৌগনি। অফবা আলোচক অম্না নিংথিনা নৈনবগী ফলনা অফবা অইবা কয়া কয়া থোকহল্লি। অফবা লাইরিক কয়া পুথোকহল্লি। ফজনা নৈনবিদ্রবা, পঙথাদ থাগৎপিরবদি মমল হোঙবা লাইরিকী মশীও হেমা হেমা পুথোক্লরকই অমদি মমল য়াওদবা লাইরিকশিংগী ঈচাউ থোকহল্লি।

## “মী অচঙবা”

মীওইবদি পুন্না হিংমিন্নবা কাঙলুপি। পুন্না লৈমিন্নবা পুন্না পুন্না খুন্দা-  
লৈতামিন্নদুনা হিংমিন্নবনি। অমনা অমগী মতেং পাংনৈ। নাইতোম খক হিংবা  
ঙমদে। ইশা ইশানা শেংলি-ইল্লিবা ফি-রোলশিং, চান-থক্কাবা পোৎশিং থবক  
শীজিন্নরিবা খুৎশু-খুৎলাইশিং, তংঙায়ফদনা শীজিন্নরিবা পোৎলমশিং, পুন্নিং-  
হকচাংশিংগা মরী লৈনরিবা পোৎলম খুদিংমক লৌউবা, অমদি খুৎশা-হৈবা,  
বৈজ্ঞানিক অমদি শিনীশিংগী মতেংদগীনি। কনা’মত্তগী মতেং লৌদনা ইতোমতনদি  
বোরা মতুম অমা ফাওবা হৌরগা চাঙবা ঙমলোয়। বোরা মতুম অমা হৌবদা  
চঙগদৌরিবা অমদি শীজিন্নগদৌরিবা পোৎশকশিং অদুসু ইশানা হান্ননা শেম-  
শাদুনা থস্বা তারি। মরম অসিনা কনা’মত্তগী মতেং লৌদনা ঐখোয়না চাক চরা  
অমত্তং নিংখিনা চাননবা হোৎনবদা চহি তরা চঙনা হোৎনরবসু ওইথোক্কায়।  
অদুনা কনাগুন্সশিংনা “ঐদি ইতোমতনা হোৎনজরগা হিংজবনি, কনা’মত্তগা মরী  
লৈনদে” খনবা চুমদে। ঐনা করিগুন্স খরদং তৌরিবসি অতোপ্পা মী কয়ামকমগা  
মরী লৈনৈ। কনাগুন্স অমনা করিগুন্স খরা শুরি-নোল্লিবদু ঐ অমদি অতোপ্পা  
মীওই কয়ামকমগা মরী লৈনরিবনি। মী খুদিংমক্কা ঙাংথোরকপা বাঙাং,  
য়েংথোরকপা মিৎয়েং-নায়েং, চংলিবা লিচং-শাজং অমদি তৌথোরকপা থবক  
খুদিংমক্কা মমিদু সমাজদা শোয়দনা তাই। ঐখোয় পূন্মক অমগা অমগা তংন-  
থান যাদবা মরী লৈনরিবনি। ঐগী পুন্নিগী বাখল অমদি থবক্কা সমাজগী মী কয়া  
যান্গগা মরী লৈনবগে হায়বা অমদি মরী অদুনা সমাজগী মীওইশিং অদুনা পীরিবা  
অমাঙ-অতোংগী চাং অদু কয়া যান্গগে হায়বা অদুনা ঐগা সমাজগী মরীগী

থাক অদু লেগ্নি। মশাগী ইমুং-মনুংখঙংগী খন্না শুজরিবা লৌমী অমগা সমাজগা লৈনগদবা মরীগী ওমখৈদি য়ান্না পিকনি। মহাকপু সমাজগী অয়াস্বা মীশিংনা খঙবিদবা য়াই। অদুগা মশাগী ইমুং-মনুংতগী নন্তনা লৈবাকী অমদি পৃথিবী পুন্মকী খন্না থবক তৌরিবা কনাগুস্বা অথোইবা মীশক-অদুগা মীওইবা সমাজগা লৈনগদবা মরীদি য়ান্না পাক শলগনি। মহাকপু পুন্মক্কা শকখঙগনি।

অফবা রাখল, অফবা থবকী মরীদি ফৈ অদুগা ফত্তবা রাখল অমদি থবকী মরীদি ফত্তে। ইমুং-মনুংগী য়াইফনবা খল্লিবা মীশকুগা ইমুং অদুগা অফবা মরী লৈনগনি। লৈকাই, খুন, সমাজগী য়াইফনবা খনবা- তৌবশিংগা লৈকাই, খুন অমদি সমাজ অদুগগী মরীসু ফগনি। অসুন্না ইমুং-মনুং, লৈকাই, খুন অমদি সমাজগী মাঙননবা খনবা অমদি তৌবা মীগা সমাজগী মরীদি অফবা খক ওইদে। মশা, ইমুং-মনুং, লৈকাই অমদি সমাজগী য়াইফনবা শুকখন খন্দবা মীদি মীওইবগী থাক্তা চিংখংপা য়াদে। মহাক্তি মী অমত্তগা অফবা মরী লৈনদ্রবনি। অদুনা ঐখোয়না ইশাদগী হৌরগা সমাজগী য়াওনা অফবা খরা তৌরস্বমক ওমদ্রবসু মাঙননবদি খক তৌরমদবা ফৈ। নদ্রবদি সমাজনা ঐখোয়গী তুংদা নোক্তগনি, শীংখানবিরোই। পৈশা পায়বা মীশক অমা ওইনা ওইনা লৈকাইগী, খুজংগী, সমাজগী য়াইফ খৌরমশিংদা করি'মত্তা মতেং পাংনিঙদবা মশাগীতা খনবা পুকচেল কা হেন্না পিকপা মীওইশিংসু য়াওদবা নত্তে। মীওইবা সমাজগা মহাক্তা করিগুস্বা মরী অমত্তা লৈনদ্রবগুম খনবা, মঙোন্দা মীওইবা সমাজগীদমক কংথোকপগী রাখল মচেং অমত্তা পক্তুবা মহাক অদু হিংন হিংন শিরবনি।

মীওইবগী স্বায়দগী লুরেন লুরিবসি পুঞ্জিং-রাখল বুদ্ধিনি। মী অমা ওইবা হায়বসি করিনো? মীগা শাগা খেল্লিবসি কদায়দনো? মীওইবগী পুঞ্জিগী পান্দমসি করি করি ওইফম থোকই? মীনা মীবু করি তৌরগা ইজ্জৎ সন্ধান তৌনৈ? ইশাগী ইমুং-মনুংগী অমদি সমাজগীদমক করি করি খৌদাং লৌফম থোকপগে? ঐনা ওসি ফাওবদা সমাজগীদমক করি করি খৌদাংদি লৌব্রে? পুন্মকসি খনবগা লোয়ননা লৌফম থোকপা খৌদাং লৌরিবা মীদি সমাজনা ইকাই খুয়গনি।

ঐনা করিগুস্বা থবক অমা হেক তৌগে খল্লকপদা থবক অদু সমাজগী

কাম্বা থবক্কা নত্রগা মাঙননত্রা? খনবা তাই। ঐগীবু কাম্বরবদি লৈবাক মাজে মাঙজশনু খন্না তৌবা থবক্তি থবক নন্তে, মদুদি খায়দগী চাওবা পাপ তৌরিবনি। মদুদি মী অমা অনিখক থাঙনা য়ান্দুনা হাংলুবদগী হেমা মাঙনিংঙায় ওই। থবক খুদিংমক ঐগী ইশাগী কাম্বা ওইবগা লোয়ননা সামাজগীসু কাম্বগদবা ওইরবদি তৌবা য়াই। ঐগী মাঙজরবসু সমাজগী কাম্বা থবক তৌবদি অথোইবনি। অদুগুস্বা মীশক্তি ইতিহাসকী চেনাশিংদা অমর ওইনা লৈহৌগনি। মরম অসিনা পৃক্লিং-রাখলদা সমাজবু খক কাউথোকপা চুমদে। মীদি সামাজিক প্রাণী ওইবনিনা সমাজগী হেক খন্দিবমথৈ মীওইবা হায়বা থাক্তা খক কাখংপা ওমদে। ইশাগীত খনবা মীবু অচঙবা মীশক্তি কনানসু হায়বোই। শা-মণশিংনা মশা মশাদগী হেন্দোক্তুনা খজিক্তং চাওপ্রবা মচা-মশুশিংগী ফাওবা খন্দে, থাক অদুদা হন্ত্রবদি মীসু শা ওল্লি। মীদি মানা হিংলিবা সমাজ অদুগী যাইফনবা খনবা অমদি তৌরগা মীওইবা ওই অদুগা খন্দিগা অমদি তৌদ্রগা শা ওল্লি। ঐথোয় মীওইবা ওইনা হিলমগদ্রা, শা ওল্লগা শিখিগদ্রা? খঞ্জবা তাবি। ইশাগী অমদি ইমুং-মনুংগীদমক শিব-নাবা কিদনা, নোংজু-নুংশা মবক্তা কন্না শুবগা ইচা-ইশু, ইমুং-মনুংনা লুনা-চান্না খনগনি, অদুগা সমাজনদি মহাকপু য়ান্না ব্রাংনা লৌরোই। অপোকগী মমানা মচাদুবু নুংশিজবদা থোইদোক্কা থাগংনিঙায় ওইদে, মদুদি হৌনশা মচৎনি। অদুবু লমলানবা মীচাবু ইচামক্লি খন্না নুংশিবা ওল্লবদি থাগংনৈ, শোম্নৈ। ঐনা পূকথন্না চারবা তুংদা ঐগী অরেন্দু অতোপ্পদা পীজবদগীদি ঐগী ইবুক কল্পগা মীঙোন্দা পীজবা ওম্বদনা হেন্ন দান চাওফম থোকই। ইশাগী ওইজবা থাদোক্কা সমাজগী কাম্বা যাইফগদবা খল্লগা থবক তৌরবতদা অচঙবা মী ওই।

ইশাগী ওইজবা থাদোক্কা সমাজগী খন্না থবক য়ান্না তৌরস্বা ওমদবা য়াই অদুম ওইনা সমাজগী মাঙননবা থবক্তি, থবাই থরবসু তৌরমদবা ফৈ। মশাগী খনবদা সমাজবু মাঙননবা তৌরস্বা মীদুদি শিরবা মীনি অদুগা হয়েং তুংদনা সমাজদা মরানা যুরগদৌরিবা হু পুবা মীশক্তি।

মীওইবনা মানা মানা খল্লিবা তৌরিবা থবক অদুনা অদুকী মতিক সমাজদা পাকশলনা কাম্বা পীরিবমথৈ মহাকপু অদুকী মতিক-ব্রাংনা সমাজনা খন্নে। মীগী

গুনগী ওমখৈদি মাগী পূক্ৰিং-ব্রাখল অমদি থবকী মইনো লেগ্নি। সমাজগী কামববা থবক অমত্তং পাংথোক্ৰস্বা মীদি পোকচমল মইহ যাল্লবনি। মিৎচৎ উবোঙ খিল্লবনি। শিববসু অমব ওইরবনি হায়না লৌবা যাই।

মীওইবগী অথোইবা গুন্দি অতোপ্লগী যাইফনবা খনবনি। মীগীদমক খবদং তৌবস্বনি। কনাগুস্বা অমা কবোডপতি ওইজবা যাই অদুবু মহাক অদুনা অতোপ্লকী যাইফনবা কবিঅমত্তা খন্দ্রবদি কনা'মত্তনা মহাকপু অফবা মীশক্ৰি হায়না লৌনবোই। যাল্লা লাইববা মীশক ওইজববসু মহাকী লৈজবা পূম্মক সমাজগীদমক কংথোকপা ওম্ববা মহাকপুদি সমাজনা অরাংবা খুদাদা খাঙ্গত্তুনা থমগনি।

শেল-থুম খক্ত নত্তনা ব্রাখল-লৌশিং, খৌনা-লীংজেল, পুন্সিগী মমল যাল্লবা মতল্লচিংবসু মীয়ামগীদমক কংথোকপা ওম্বা মীশক্তি মীওইবগী ইতিহাসতা সনাগী কালীনা যেতুনা লৈহৌগনি।

মীওইবনা খল্লিবা ব্রাখল অমদি নিঙলিবা পূক্ৰিং অদুগী মতুংইম্বা থবক তৌই। অদুগা তোয়না তৌরিবা হৈনবীনা লমচৎ ওইবকই। অদুনা মতম পূম্মমত্তা অফবা ব্রাখল খনবগা লোয়ননা অচুস্বা বা ঙাঙবা অমদি অফবা থবক তৌনববা হোংনবা তাই। অফবা অমদি অচুস্বা ব্রাখল খন্দ্রবা কনা অমত্তদগী ঐখোয়না অফবা অমদি অচুস্বা তৌরক্ৰনি হায়না আশা তৌবা যাগদ্রা? মঙোন্দা লৈতবা পোৎশকপু মীঙোন্দা করল্লা য়েছোক্ৰনি? ঐখোয় মীওইবগী নুংদা অফ-ফত্ত গুন পূম্মক লোয়না লোত্তুনা লৈরিবনি। ঐখোয়গী নুংদা তুমদুনা, লোত্তুনা লৈরিবা অফবা গুনশিং অদু নোমদুনা হৌদোকপিবা, চিংথোকপীবা চঙই। লোত্তুনা লৈবিবা খৌনা-লীংজেল, খৌজাল, কংথোকপা, অসিনচিংবা গুনশিং অসি ইতংতত্তনা পুথোক্তুনা শীজিন্নবিবা অমদি ফোংদোকপা যাল্লা ফৈ। অদুগুস্বা অফবা গুনশিং অসি মীশক অদুনা যাল্লা লৈ হায়বা খঙলগা অতোপ্লশিংনা মহাকপু অচঙবা মীশক্ৰি হায়না লৌবিবনি। মতাং চাবা কয়াদসু মাগী অফবা গুনশিংদু ইপু পুথোরক্তুবদি লৈজরস্বা গুনশিংদু তপ্প তপ্পা মাঙশিল্লক্ৰনি। পৈশা পায়বা, লৌশিং শিংবা, লাইরিক হৈবা, খৌনা লৈবা অসিনচিংবা গুন কয়ামকম লৈজরবসু ইন্দ্রী খুদুম চনবা ওমদ্রবা লমচৎ কান্সা মীদি অফবা অচঙবা মী অমা ওইবা থক ওমদে। অদুনা মীওইবগী ফজবা



লমচৎনা মীবু শাগী থাক্তগী হেন্না রাংবা থাক্তা পুখৎলি। অহাওবা য়েঙ্কাং মচল অমদা পোৎলম কয়ামকম পূন্না চঙই মতৌ অদুগুন্না অফবা অচঙবা মী অমদা অফবা গুন কয়ামকম লৈরবতদা ওই। অদুগুন্না গুনশিং অদুগী মনুংদা লমচৎ ফজবা হায়বা গুনসি স্বায়দগী মরুওইবা পোৎচঙ অমনি। লমচৎ য়াওদ্রবদি কাউদুনা থুম থাকহৌদ্রবা য়েঙ্কাংগুন্নি। কনাসু পান্না চাবোই। লমচৎ য়াওদ্রবা মীদু মবুদ্ধি-মবৌশিং, খৌনা-লীংজেল, মই-মশিংনচিংবা অফবা গুন কয় লৈরবসু মহাকপু সমাজনা য়েংনিংদে, তুকচৈ।

মতম পূন্মমত্তা মীয়ান্না মঙোন্দা থাজবা থন্নবা, অকবা খৌদোক-রাথোকশিংবু তপ্প-ইংনা সত্তাইনবা পুবকপা ওহা, মহাকপু হেক উবমজ্ঞদা মীয়ান্না নুংঙায়বা ফাওরবা, মীনুংশি খঙবা, অচুন্না রাংয়েল-বিচাব হৈবা, নিংহন্নবা লৈতনা হোৎনবা কনবা, বুদ্ধি-লৌশিং লৈবা, লমচৎ ফজবা, কংথোকপগী খৌনা লৈবা অফবা অথোইবা মীশকশিংবু মী অচঙবা কৌনৈ।

## “ পাপ অমসুং পুণ্য”

পাপ অমসুং পুণ্য মীওইবনা তৌখিবা অমদি তৌবিবা অফ-ফন্ত থবকী অমদি লমচৎকী ফলনি। পাপ অমঙ্গলগী মশক্লি অদুগা মঙ্গলগী মশক্লি পুণ্য।

অতোঙ্গগী মাঙননবা খনবা অমদি তৌবা পাপকী মশক্লি অদুগা অতোঙ্গগী যাইফনবা খনবা অমদি তৌবদি পুণ্যনি। অমনা অমশ্বনি অদুগা অমনা মঙালনি। অমনা নবক অমনা স্বগনি। অমনা বদনাম অমনা মিৎচৎ। পাপ পুণ্য কবিনো খঙননবগীদমক বেদ শাস্ত্রগী লাইবিক মযাম পাকবগী দবকাব থোইনা লৈতে। মীওইবা ঐখোষ ইশা ইশানা তৌগদবা অমদি তৌবোইদবা থবক খঙজৈ। কবিগুস্থ থবক অমা তৌবগা পূক্লিং শোম্ববদি, থবক অদু তৌবা চুমদে, পাপনি লৌগনি। অদুগা থবক অদু তৌবগা পূক্লিংগী থৌনা হাঙ্গবদি পুণ্যগী থবক্লি হাযনা লৌগনি। কবিসু নঙবা চনম অমদি তিলহৌ মচেৎ অমা ফাওবা লোংলগা হুবান্দুনা চাববদি পাপনি অদুগা পূক্লিংদা কবি’মত্তা চিংনদনা শাদুম ফাওবা ইফোং ফোংনা চাববদি দোষ লৈতে, পুণ্যনি খনবা যাই। আত্মাবু মীনস্বদি পাপনি।

মীগী মবল মথুম হুবানবা, মাঙননবা তৌবা মীশক্তি পাপীনি অদুগা যাইফনবা খনবা অমদি তৌবা মীশক্তি পুণ্যাত্মানী।

পূক্লিংদা ফন্তবা রাখল, অবানবা থবক তৌগে খল্লবদি পাপ চঙবা হৌববনি। মবমদি মীওইবনা তৌজবিবা থবক পূম্মকী হৌবকফম মবাদি পূক্লিং-রাখলনি। থবক তৌগে হাযনা পূক্লিংদা হাম্মা খলকলগা তৌবা থবক গুজ্জনি। পূক্লিংগী থৌইনশিন্দগী তৌবিবনি। অদুনা স্থায়দগী মক ওইবিবসি পূক্লিং-রাখলনি। অফবা পূক্লিং অমদি রাখলগী মতুংইল্লা মীনা অফবা থবক তৌই। ফন্তবা থবক

অমদি হিরমদা পামজবা, খঞ্জবনা ফত্তবা থবক তৌই। মীওইবগী লমচৎ-শাজস্তা পূক্রিং-ব্রাখলগী মমি তাই। মরম অসিনা ঐথোয়গী পূক্রিং-ব্রাখন্দা ফত্তবা থবকশিং অমদি অরানবা হিরমশিং চঙলক্তনবা হোৎনগদবিনি। পূক্রিং অসি মতম পূন্মজ্ঞা ইহাঙ হাঙনা খক থল্লোইদবনি। মতম লৈবখিবিজ্ঞা অচুম্বা, অফবা, থৌনা, থৌজাল, নুংশিবনচিংবা অফবা ব্রাখলশিং অসিনা পূক্রিংসি থলহন্দুনা থম্বা ফৈ। অসিগুম্বা অফবা মঙালগী মশক ওইরবা গুনশিং অসিনা থম্বা লৈরিবা কনাগুম্বগী পূক্রিংদা অমম্বগী মশক ওইরবা ফত্তবা য়েক্সবা গুনশিং অদুনা চঙলকপা ওল্লোয়। নুংশিবগী মফমদা য়েংথিবা, কৎথোকপগী মফমদা অরিকপা, অচুম্বগী মনাজ্ঞা অরানবা অসিনচিংবা অমগা অমগা য়েংথিনবা, য়ানদবা গুনশিং অসি পূন্মা লৈমিন্নৌ হায়বা য়াদে। অমনা হাম্মা অমদি হেন্না য়াল্লা লৈত্রবদি য়েক্সবা গুন অমদু চেনখিনি। অদুনা কনাগুম্বা থৌজালহৈবা মীগী থম্মোয়দা নুংশিহৈতবনা চঙলুবা ওমদে। কিগনবা কনাদা থৌনানা চঙউনিঙদে।

অদুবু মীওইবগী অফ-ফত্ত গুনশিং অসি মপান্দগী লাক্সুনা তশেংনা চঙলকপা নঙে, হাম্মদগী ঐথোয় ঐথোয়গী থম্মোয়দা, নুন্দা লোত্তুনা লৈজবনি। থৌদোক-ব্রাথোক ফিভম মতমগী মতুংইম্মা তুমদুনা লোত্তুনা লৈরিবা গুন অদু হৌগৎলকপতনি। অফ-ফত্ত খেন্ন খেন্নরবা গুন অনি অনি অসি ঐথোয়না মুন্মা খল্লগা অফবা গুনশিংদুগী শক্তি হেনগৎহনবা অদুগা ফত্তবা অমদুনা হম্বহনবা, শোম্বহনবা য়াই। য়াবা খক্তা নঙে, তৌগদবমক্সি। ইতত্তত্তনা দান তৌগনবা, তৌনিঙবা অসুম পোকহল্লগা দানী ওইবগী গুন য়াল্লা হেনগৎলক্কনি অদুগা অরিকপা হায়বদু নুন্দা মতোমতা অসুম অসুম শিজখিগনি। চহি হুম্ফু ফাওবা মীঙোন্দা লুপা মঙাসু দান হাপখিদিবা অরিকপা শেল য়াল্লা পায়বা অমনা লুপা লিশিং তরা-কুন দান খংতৌ তৌবা সুকঙম ওল্লোয়। মরমদি মঙোন্দা কৎথোকপা, পীথোকপা হায়বা গুম্ফু চহি হুম্ফু চুপ্পা হাৎপদগী পুমশি শিত্রবনি। মদুগী মহত্তা অরিকপা, ওইজনাং হায়বা ফত্তবা গুন অদুনা মহম চাওনা শাদুনা নুঙদা মপাজল কল্লবা নিংথৌ অমগুম্বা পাল্লকত্রবনি। ওইজনাং হায়বা গুম্ফু য়াল্লা কল্লা লৈনা লৈনা কৎথোকপগী গুম্ফুসু য়াল্লা কল্লা চাওনা লৈমিন্নহনবা য়াবা নঙে। য়েক্সবা

মীশক অমনা ফমদুনা লৈরিবা চৌকি অদুমত্তা চঙশিন্দুনা ফমুনিঙবা মী লৈরোই।  
 খৌজালসু হৈমু অদুগা নুংশি হৈতবসু ওইয়ু হায়বা থম্মোয়না, পৃক্লিংনা যাবা  
 ওমদে। থোঙবু মতম অমত্তা থিংসু থিংউ অদুগা হাংসু হাংউ হায়বা যাত্রা?  
 অদুবু লৌশিনবা অমদি পীথোকপা হায়বা গুন অনি অসিদি দানী অমদি অরিকপগুন্না  
 থোক ওন্ন-তৈনবা গুন নত্তে, অনিসিদি কয়াদি নুংশিন্দনা তিন্নদবা যাদবদগী  
 তিন্নবা মরূপকুশ্বনি। মীঙোন্দগী পৈশা তানবা হৈবা কনাগুন্না মীশিংনা অতোপ্পদা  
 অমুক দান তৌবসু তোয়না থেংনগনি। মহাকী কাববার অমা ওইনা শেল লৌবা,  
 শেল ফংবা মীশক ওইকবনা মহাক্সু মীঙোন্দা খর খরদি পীথোকপা চুমই হায়না  
 খল্লকপদগী পীথোকপনি। অনিসুবদা ঐনা মীঙোন্দগী শেন্দোং তত্তনা লৌরগা  
 ঐনসু মীঙোন্দা ইপী পীদ্রবদি মীনা নুংশিরোই, মদুনা মমৈদদি ঐনা অতোপ্পদগী  
 লৌরিবা শেন্দোং অসি লৌবা অমদি ফংবা য়ারক্লেই হায়বা খনবদগী  
 পীথোরকপনি। ঐনা মীয়ামদগী লাখ লাখ তাল্লগা ঐনা মীয়ামদা লুপা চামতসু দান  
 তৌদবা চুমদে খনবদগী তৌনিংদনা তৌবা দানসু য়াওদবা নত্তে। অদুনা অনি অসিদি  
 তিন্ননিংদনা তিন্নবা মরূপকুশ্বনি।

ঐখোয়না অহিং তুন্না মতমদা হরানবা চঙলকনি খন্দুনা থোঙ লোন্দুনা  
 তুন্মগুম পৃক্লিংদা ফত্তবা, অরানবা, মীবু তুকচবা, অরিকপা, কিগনবা অসিনচিংবা  
 ফত্তবা গুনশিং অসিদা খৌনা হাপশিল্লগদবা হিরমশিংদা খন্দনবা পৃক্লিংসি থোঙ  
 লোন্দুনা থম্মা ফৈ। ফত্তবা অমদি অরানবদা সুকখন খনবিদ্রবদি তপ্পা তপ্পা  
 পৃক্লিংদগী শিরকনি। অদুবু ওন্ন-তৈনবা অফবা গুনশিংনা পীক থম্মা পৃক্লিংদা  
 থমহৌদ্রবদি অমুকসু মঙক লিংখংলজুনা হৌগৎকে তৌরকনি। অদুনা পাপকী  
 ব্রাখলশিং অশি হাংকে হায়রবদি ঐখোয়গী থম্মোয়দা, পৃক্লিং-ব্রাখন্দা পুন্য চেনবা  
 অফবা গাঙা খনবা অমদি তৌবা তাই। ঐখোয়গী পৃক্লিং-ব্রাখলবু জ্ঞান্না তত্তনা  
 ব্রারকপিবা চুমই। অফবা মাইকৈদা, অফবা হিরমতদা খন্ননবা জ্ঞান্না লমজিংবিবা  
 তংগায় ফদে। পৃক্লিং ব্রাখলনা চংনিঙ চংনিঙবা মাইকৈদা পঙচং চংখিদনবা বুদ্ধি-  
 জ্ঞান্না তত্তনা শেমবিবা ফৈ। পৃক্লিং ব্রাখলগী ব্রায়েল বিচার তত্তনা তৌগনি জ্ঞান্না।

মতম লৈবখিবিজ্ঞা খৌনা ফবা, অচুস্বা পাস্বা, কৎথোক্লিঙবা, খৌজাল হৈবা, ইশাবু খাজবা, থবক শুনিঙবা, নিঙহন্নদবা অসিনচিংবা অফবা রাখলশিংনা পৃক্লিংবু থলহন্দুনা থমগনি। অফবা রাখলশিংগী মরক্তা করিগুশ্বদা ফন্তবা রাখলশিংনা লিংশিন্দুনা চঙলক্লবদি মঙক লাক্তুনা ইহোকাখিগদবনি। অমুক হন্না ইনাক্তা লাক্তনবা থাপ্পা তানথোকখিবা তাই। মমৈদদি মহাক চঙবা ওল্লক্লোয়। পূম্মকসি হোৎনরগা লোয়না তপ্পা তপ্পা ওইথোকপা ওমগনি। অহানবদদি খরা বাবা যাই। হকচাংদগী ওপরেশন তৌরগা ফন্তবা নূনচিংবা লৌথোকপদা ঐখোয়না মতম খরা অরাবা খাঙবগা চপ মাম্লে। ফরবা তুংদদি কুইনা নুংঙায়বা অদুমকনি। অহানবদা ‘রাম রাম’ হায়না শোনবা ফাওবা হৈরমদবা অপঙবা কালীদাসনা ‘মরাম মরাম’ হায়রম্মী। মমৈদদি অফাওবা কবি ওইখি।

মী হাৎলগা মকোক্তুনা লীক ওইনা শীরগা চংলস্বা ডাকু অঙ্গুলীমাম্মা অফাওবা বান্দীকি মুনী ওইখি অমদি রামায়ণ মহাকাব্য ইখি। হোৎনরবদি ঐখোয়গী পৃক্লিং-রাখল অসি অফবা মাইকৈতদা খলহনবা যাই। খনগে খল্লদনা, নিঙগে নিঙলুদনা খল্লক নিঙলকপা ফন্তবা রাখল কয়া কয়া নমশিন্দুনা থস্বা যাই। নুংদা লৈরিবা ফন্তবা গুনশিং অদু শুকহৌ হৌগৎলক্তনবা মতম পূম্মমক্তা নমথদুনা থম্ননবা হোৎনগনি। মতম কুইনা হৌগৎহন্দ্রবদি মপাঙ্গল শোম্বরক্কনি। মমৈথঙদা পূম্মশি শিপ্রবগুম নিঙলক্কনি। মরম অদুনা তুংদদি ফন্তবা পাপকী রাখল লাকপা হম্বরক্কনি। খৌনা ফবা, জ্ঞান লৈবা, ইন্দ্রী খুদুম চনবা ওস্বা কনাদি শুপ্লাক লাকহন্দবা ওল্লকই। পাপকী রাখলশিংনা কোয়শিল্লদ্রবদা পৃক্লিংসি পুন্য়গী রাখলশিংনা নুংঙায়না লেঙদনা লৈবা ওমজ্জগনি।

অফবা গুনশিং অসিদি অথোইবা মহাপুরুষশিং অমদি যোগী ঋষীশিংগী পৃক্লিংতদা লৈগদবনি ঐখোয়গুম্মা মী মচাশিংদদি ওইথোক্তে হায়না থক খনফদে। ঐখোয় পূম্মক অফবা রাখল, অফবা থবক তৌবা ওল্লনবা হোৎনফম থোকই। য়ারিবমথৈ ফন্তবা হিরমদা পৃক্লিংনা চঙলুদনবা ইন্দ্রী খুদুম চনবা তমগনি। পৃক্লিংদা পাপনি খনবা থবক পূম্মক থাদোকপা ফৈ। ফন্তবা রাখল, ফন্তবা থবকশিংদু থাদোকপা থোইন য়ান্না লুবা থবক নঙে, লুরেল লুরিবিদি পৃক্লিংদা অচেৎপা ব্রাহ্মা লোয়ননা থবকশিংদু ওসিমক্তগী থাদোক্লগে হায়না লেঙ্গদুনি।

মীওইবগী রাখল মী অমগা অমগা মান্দে। কনাগুম্বনা পাপনি খনবা থবজু অতোপ্পা কনানা পুন্যনি হায়না লৌই। কনানা জীব হিংসা তৌব অমদি চাবা অচৌবা পাপনি হায়না লৌই অদুগা কনা'ম্বনা শা-ঙা চাবনা মশা ফহল্লি, মশা ফরবদি লায়না-তিম্বা চেন্দে, বুদ্ধি-লৌশিং হেন্না ফহল্লি, তৌনিঙবা থবক কয়া তৌবা ওমহল্লি খন্দুনা মচা-মশুশিং অমদি ছাত্র-ছাত্রীশিংদা ইতত্তত্তনা শা-ঙা পীজনরি। মদু পাপ নন্তে, পুন্যনি লৌই।

খৃষ্টান অমদি মুসলিমশিংদি শা-ঙা চাবদা ধর্ম্মনসু অয়াবা পী, পাপনি বন্নে দ অদুগা হিন্দু ধর্ম্ম নিংখিনা চংলবশিংদি শা-ঙা চাবা ধর্ম্মনা যাদে, পাপনি হায়না লৌই। অদুবু হিন্দু ধর্ম্মদা হকচিন্দবা সাধারন প্রজ্ঞাশিংদি শা-ঙা চাবসু যাওরি। বুদ্ধ ধর্ম্মদি জীব পুন্নমত্তা মান্নবা মিৎয়েং থম্বই। জীব হিংসা তৌবা শুকয়া যাদে, অচৌবা পাপনি খল্লি।

পাপ-পুনা, অফ-ফত্ত, অচুম-অরান, তৌহে তৌহেদবা খায়রিবসি জীবশিংগী মনুংদা মী হায়বা কাঙলূপ অসিতনি। অতৈ জীবশিংদা মসিগী জ্ঞান লৈতে। ষণ-ইরৌহিনা শজিক চাবা অদুগা কৈনা শাহিং চাব, উচেকশিংনা তিন-কাঙ, উহে-রাহে, মর্রা-মরাং চাব হৌনশানি। শেমদোক-শেমজিন, হোংদোক-হোংজিন তোয়না তৌরিবসিসু মী হায়বা কাঙলূপ অসিতনি। মসি অফ-ফত্ত, অচুম-অরান, পাপ-পুনা খঙলুবগীনি। ফত্তবনি খঙলবসু মী কয়ানা মীগী মপোং হরানবা, মী হাংপা, ফত্তবা নিশা চাবা অসিনচিংবা কয়া তৌবসু যাওরি। হরানবদি যাদবা, হরানবগী লানথোঙ শিনবা, হাংপদি পাপ পুগনি খনবা চাবদি যাওবা, মখুংমর্রা মী হাংলুদবা, হাংলুনবা লাহ্লেঙ শিনবা কয়া লৈরি। মথোয় পুন্নমক পাপতি চপ মান্না পুম্বিন্নগদ্রা খল্লি।

নোংমা ঐগী মর্রাপ ময়াং অমনা ও অকংবা লৈবদা ঐনা- “অতেকপা ফ্রুঙ ফ্রুঙ চোংলিবসি লৈরগা চাউদনা ” হায়রুবদা মানা

“ঐখোয়দি ও অচঙবা চাব ইকাইনৈ, হংসু হজ্জৌই”

“হাংপগী পাপ পুগনি হায়বগীরা, ওইরমগনি?”

“খঙদে, ঐখোয়দি চানদে, অদুগী ওইরমগনি”।

“অদুদি তেকশি ওইনা লৈরগা চারোদনা, হাংপগী পাপসু পুররৌই।”

“তেকশি হয়বদি করিনো?” মানা হংলকই।

“তগৎ তগৎ তেব্লু শিরবা তেকশি”

“খঙদেদা ঐ ভাব তাদে” হয়বকই।

“ইহে, হুজিক্তা শিরিবা, পুমদ্রিবা ” ঐনা হয়

“অদুদি অহিংবনিনে?”

“অহিংবা নন্তে, অশিবনি, হান্তনা মতোমতা শিজবা হাংলরোই, পাপসু পুবরোইদবনি।’ ঐনা হয়।

“মনমদি নমখীগনি, হোরেন শেম্বদা।”

“নমখীদবা, পুমদ্রিবা লৈগদবনি।”

“এ: অপুহুসু পুমদবসু লোয়না নমখীবনি ঙাদি”

- মাগা ঐগা ভাবলৌ অমমম লৌনবে হয়বা মমৈখংদা খঙলকই।

তশেংবনি, চাবদি যাওরবসু হাৎপমক্তি যাওনিঙলক্তবগুম তৌরক্কে, অহল ওইবা হৌরক্করা খঙদে।

শক ১৯৬৬/৬৭ কী অদুরাইদা নোংমা চীঙগী পাখংশিংনা চাননবা হাংলগদবা ষন্দং অমা চেৎনা প্লগা ফুট ১৫/২০ গী অথাপ্লদগী খুত্তা তা অমমম পায়নরদুনা ষন্দং অদুগী সেগ্রাকী মিহনফম তল্লা হুজিদুনা খুৎ চুস্বা তাম্ররম্মী, মখোয় য়াল্লা হরাওরম্মী অদুগা কুন্সৈ য়েংবসু মী ফনা য়াল্লা লৈরম্মী। ষন্দং অদুনা কিরদুনা চোংব-ফনবা মতৌদু উবগা ঐহাক ঐগী ক্কাটরদা থুনা হল্লকখি। মদু ঐঙোন্দা অচৌবা পাপ অমগুম খনখি। পুক্টিংসি পোৎথাফম খঙবিদে। নোংঙাল্লগা খুনগী অহনশিংগা ঐগা পাপ-পুনাগী মরমদা মরৈ কল্লা য়েৎনখি। খুনগী অহনশিংনা চাননবগীদমক হাৎপদি ধর্ম্মনা যীশুনসু য়াই, পাপ নন্তে হয়। ঐনা মরৈ য়েৎনিঙমনদুনা - “যীশুনা য়াব ইরম্মোয়, বাইবল ইবশিংদু শা চাব মী ওইরমগনি। মখোয়না চানিঙবদগী বাইবলদা ইশিনবা ওইরম্মা য়াই। যীশুদি নুংশি হৈতবা, জীব হাৎপা চাবা মীশক ওইরম্মোয়।” করি করিনো খঙদে, নুমিত্তু য়াল্লা য়েৎনখি।

হুজিকসু খল্লি, ঐখোয় মীওইবসি অফ-ফত্ত, অচুম-অরান, পাপ-পুনা য়াল্লা নৈনরি। খৌজাল হৈবা, মীনুংশি খঙবা, লৌশিং শিংবা, ধর্ম্ম চেনবা,

জীবশিংগী যাইফনবা খনবা স্বায়দগী অথোইবা জীবনি হায়দুনা ঐখোয় ইশানা ইশাবু থাগৎনরি। অদুবু ঐখোয় মীওইবনা থৌজাল হায়বদু মচেৎ অমত্তা পক্তবমঠৈ শা-ঙা হাৎলগা চারি। হজিক হজিকী চাননব খক্তা নত্তনা হয়েং তুংদা চাননবা শা-ঙা হাৎলগা কংহন্দুনা, যাইফৌ শেমদুনা, ঙারি শেমদুনা, হেন্দাক (কুপশু) শেমদুনা, থোংলগা কোটাঁদা, লিক্ৰিদা হান্দুনা থল্লরি। মসিবু থৌজাল হৈব জীব ওইবনি হায়গদ্রা? চুল্লগী শা-ঙা হাৎলগা লীব খক্তা নত্তে, মীনা মী হাত্তোক্ররি, বম, তোপ, নোংমৈ কয়া শাদুনা মী মপৈ মপৈ হাত্তোক্রবা খুৎশু-খুৎলাই শানবি, হাৎনবি। অহানবা লাঞ্জাও, অনিশুবা পৃথিবী লাঞ্জাওদা মী লাখ লাখ হাৎখি। হজিকসু পৃথিবীসি তবামবিবক হন্না তুল্লা হাৎপা ওমগদবা খুৎলাই শাগতুনা থল্লবি। মদু অতৈ নত্তে, মীনা মী হাৎকদবগী থমলিবনি। মসিবু মীওইবনা স্বায়দগী শিংবা জীব ওইবগীবা? মসিবু মীওইবনা যাইফবা, পুন্ডা পাম্বগীবা? পৃথিবীগী জীবশিং অসি পূন্ডা মিটিং তৌরগা জগৎকী মনুংদা স্বায়দগী ফত্তবা, স্বায়দগী পঙবা, স্বায়দগী তমখীবা পাপী ওইবা জীব অমা খল্লু হায়না খলহল্লবদি শা-ঙা, উচেঁক, তিন-কাঙ পূন্ডমক্কা চপ মাম্ববা খোঞ্জেল অমত্তদা “মী” নি হায়বক্কা নি। মীদগী হেন্না তমখীবা জীব লৈতবা মাল্লি খল্লি।

ফত্তবশিংবু থাদোকপা ওমদ্রবদি ঐখোয়সি পাপী ঙাজনি।



## “থোনা অমসুং কিব”

থোনা অমদি কিব অনিসি জীবদা লৈব অমগা অমগা ওন্ন তৈনবা ইহ্মি। ইন্দ্রিগী পাঙ্গমি। অমনা কনবনি অদুগা অমনা শোনবা। পুৰ্ণিঙদা লৈরগা থোনা অদুগা হকচাংদা লৈরগা পাঙ্গল কোঁই।

মাঙদা তারিবা, পাংথোক্কে খল্লিবা থবক অদু চিংনবা লৈতনা, নিংহন্নবা যাওদনা অমদি অকিবা লৈতনা পাংথোকপা নত্রগা পাংথোক্কে হায়না খনবগী অচৌবা পুৰ্ণিঙগী শক্তি অদু থোনা নি অদুগা পাংথোক্কে ঙৈনা ওল্লোয় হায়না পুৰ্ণিঙ ইহ্মদু শোহুনা খল্লিবদু কিবনি। অকিবনা হান্না লৈজরস্বা পুৰ্ণিঙগী থোনা দু শোহুহল্লি।

মীওইবগী পুৰ্ণিঙ ইহ্ন পুন্নমকী মনুংদা থোনা না স্বায়দগী হেন্না কান্নবা অথোইবা ইহ্মি অদুগা অকিবনা স্বায়দগী কান্নদবা। থোনা দি থৌগৎপা তেংবাঙবনি অদুগা কিবদি চিংথব-শোহুহনবনি। অমনা মাঙদা চংখংপনি, অমনা তুংলোমদা হনবনি। মীওইবগী পুৰ্ণিঙি মাঙলোমদা লেপুনা চঙশিনবনি। মরম অসিনা মাঙলোমদা ইল্লিবা ইহ্ন থোনা যাওদ্রবা পুৰ্ণিঙি অরেশ্বনি, কান্নদ্রবনি। থোনা যাওদ্রবদি মীওইবনা অচৌবা থৌদাং অমত্তা পাংথোকপা ওমদে।

হকচাংগী পাঙ্গন যান্না কনবা কনাগুস্বা মীশক অমদা পুৰ্ণিঙগী থোনা যান্না শোম্বা লৈবসু যাই অদুগা থোনা যান্না শোনবা মীশক অমদা হকচাংগী পাঙ্গন্দি যান্না কনবা যাই। থোনা দি পুৰ্ণিঙগা হেন্না নকশিমৈ অদুগা পাঙ্গন্দি হকচাংগা। হকচাংগী পাঙ্গন্দি যান্না কনজরবসু যান্না কিগনবা মীসু লৈ অদুগা মপাঙ্গন্দি যান্না শোনজরবসু অঙকপা থোনা লৈবা মীশকসু যাওদবা নঙে। হকচাংগী পাঙ্গন লৈবগা

লোয়ননা পুষ্টিংগী খোঁনাসু য়ান্না লৈরবদি অথোইবা মীশক্লি। খোঁনা লীঙজেল য়ান্না লৈবা মীবু অতোপ্পশিংনা ইকাই খুন্নে। খোঁনা লৈবা মীদি পাজ্জল শোল্লবসু কল্লি অদুগা মতীঙ লৈতবা কিগনবা মীদি মপাঙ্গন কন্না কন্না শোল্লি।

অকিবা লৈতবা, শিব কিদবা, মরীঙজেল ফবা মীদি অপিকপা অমদি পাজ্জন শোনবা মীশক ওঁইজরবসু অতত্তায়ী তারকপদা মাই লৈদুনা চেন্দে অদুবু পাজ্জন কনবা, চাও-শাংবা মীশক ওঁইজরবসু খুদোংখিবা থোক্কপা, অতত্তায়ীগী মতমদা লীন্দা লৈতবা, মথোঁনা যাওদ্রবদি ইশোন শোহুরকই, কিরকই।

খোঁনা অমদি কিবা অনিমক মীওঁইবগী নুংদা যাওবা পোৎশক্লি। মপান্দগী লাকপা নন্তে। মুন্না খল্লগা অফবা ইহ্ননশিংবু হেনগৎহনবা অদুগা ফত্তবা ইহ্ননশিংবুনা মাঙহন্নবা হোৎনবা য়াই, হোৎনগদবনি। মশাগী ইজ্জৎ-সন্মান, তৌফম থোকপা, মথৌ মশক খঙবা, অশেংবা ফীরেপ অমদি খম্ববগী বুদ্ধি লৈবা মীশিংদি মরম চাদনা কিগনবা, অয়ম্মা খক ওঁইদে। মীওঁইবনা মরম চাদনা কিগনবা ওঁইরিবসি তশেংনা মশানা মশাবু মশক খঙজদবা, ইজ্জৎ-সন্মান অমদি পুন্নিগী অর্থ খঙদবনি হায়না লৌবা য়াই।

ইকাইবা, চিষ্টা, শাউগনবা, তুকাচ্চবা, কল্লকপা অসিনচিংবা ফত্তবা ইহ্নন পুন্নমজ্জগী ‘কিব’ না ঝায়দগী ফন্তে। অতৈ ইহ্ননশিংদি মফম, মতম, মতাং অমা নত্রগা অমদা কান্নবা খজিত্তা ওঁইরবসু ফংবা য়াই অদুবু কিগনবদি বুদ্ধি, লৌশিং, খোঁনা, পাজ্জল, ইজ্জৎ সন্মান পুন্নমজ্জা মাঙহল্লি। কিগনবনা কান্নবা অমত্তা পীরন্তে। কিরবদি ইশা ফাওবা চুন্না লেপ্পা ওমদে, থক থক নিক্ককই।

মরম চাদনা চিংনবা, অন্ধবিশ্বাস, চিত্তানচিংবনসু অকিবদা মতেং পাংশিল্লকই। অকন-অথৌ অমদি য়াইফ-খৌরাং অমগীদমক খোঙশাল্লকপদা অন্ধবিশ্বাসী য়ান্না ওঁইবা চিংনগনবা মীশিংনা রাইশিংলম্মা মী, রাই শিংনবা শুমজিৎ, হৌদোঙনচিংবা ওক্করবদি মবুষ্টিংদা অমজ্জল ওঁইরগনি খন্দুনা নিঙহন্নৈ, খোঁনা হল্লি। মহাক্কী খোঙচৎ অদুগী থবত্তু মজ্জল ওঁইররোই হায়না পুষ্টিংগী খোঁনা শোহুহল্লি। তৌগে খল্লিবা থবক অদুগা রাইশিংপ অমদি শুমজিৎ অদুগা কদায়দগী

করমা মরী লৈনহল্লুরিবা? অমনা থবকীদমক লস্বীদা লাকপনি অমনা মোংলবা  
 লম-রাই শেংদোকচবনি। হৌদোঙসু মাগী অনিঙবা অমগী লস্বী চচবনি।  
 কৈদৌবগী হৌদোঙ থেংনরগা অমঙ্গল ওইরনি খল্লুরিবা? মহাক্কা  
 থেংনরকরিব হৌদোঙ অদুসু মাগী থবজু অমঙ্গল ওইরমগদ্রা? হৌদোঙসি য়ালা  
 কামবা, নুংশিবা জীবনি হায়না খনবা ওমদবা মীশক ওইবা নত্রা? হৌদোঙ অদুনা  
 মীওইবগী মীরোল খঙবা ওইরমবদি মহাকপু কয়াদ বারৌরমগনি। লস্বীদা ঈশিং  
 অখনবা পাত্র পুদুনা চংলস্বা কনাগুস্বী নুপীশিংগা থেংনরগা মঙ্গল ফৈ হায়না  
 থম্মায়দা খনবা অদুগা খালী পাত্র পুৰী থেংনরগা ফরবোই খনবা হৌনত্রা?  
 অসুমা ঐখোয়গী ইরজ্ঞা অন্ধবিশ্বাসী ওইবা মী য়ালা লৈরি। ইলেক্সন মতমদা  
 কেন্দ্র অমখজ্ঞা কেণ্ডিডেট মঙা তরক লেপ্লি। ভোং থাধগদবা নুমিত্তা মখোয়  
 পূম্মকী থোজ্ঞান্দা ঈশিং থমা হাপ্রবা সনাবুল, লোয়না থিমৈ, ধুপ-থাউমৈ থামৈ  
 অদুবু কাবদি অমত্তা কাদনা মখোয় লোয়না মঙ্গল ওইত্রা? হোয়, থাজরিবশিংনা  
 পূক্টিং পেঞ্জনবা তৌজরবসু মদুমত্তা কা হেন্না থাজবা অন্ধবিশ্বাসী অমদি ওইদনবা  
 হোংনবা ফৈ। নুমিং অফবদা, অফবা পুংফমদা য়াত্রা হুন্দুনা শাখিবা য়ুম কয়ানা  
 লাইরবা ইমুং ওইরকপসিনা করিগী? য়াত্রা হুনবিবিবা মাইবা-পাঞ্জীশিংদুদা  
 তাইনকবা য়াগদ্রা? ধুপ-থাউমৈ য়ালা কংলগা লস্বীনা চানবিগদবা লৈরবদি থবক  
 শুবগী মহং ধুপ-থাউমৈ য়ালা কংপা তামদুনা লৈবনা চুন্মোয়দ্রা? নোংম নোংমগী  
 খজিক খজিক কংপদা লস্বীনা চাল্লবদি নোংম-নিনি খক্তংদা লাইতং-শংবাই  
 কংশিল্লবদি লস্বীনা ঐগী য়ুমদা মখোঙ থুদেজুনা ফমদুনা লৈরগদ্রা? ঈশ্বরদি মাবু  
 পূজা তৌবা অমদি চৈবা মীশক অমত্তদা নুংশিদে অমদি শাউদে। লেপুনা কমা  
 থবক শুবা মীশিংবুতা চাববি। ধুপ-থাউমৈ ললোনবশিংনা হায়বা ইল্লবদি ঐখোয়  
 নোংমদি মুংকনি। অরেশ্বদা কা হেন্না অন্ধবিশ্বাসী ওইদবা ফগনি।

লাইরা-তিলরা, যাদু-মন্ডদা থাজবা মী য়াস্বী। অদুবু লাইরাদু করস্বা  
 মতমদা, করস্বা লাইনা কনাদা তশেংনা তাকলমগনি হায়না খস্বা মী য়াওদে।

লাইরা তমফম করম্মা লাইফম, করম্মা স্কুল-কোলেজ লৈবগে? খস্হদবা অপঙবশিংদগী চলাকহৈবা, থোক হৈবশিংনা শেল তানবা য়াননবা তৌরিত্তা হায়বা ঐখোয় কনাসু খস্হকনিঙদে। খস্হকরবদি শেল তিংলোয় খনবনরা খঙদে, পঙপী পীথোক্লে, পঙকৎ কৎনৈ। খুদোপতা, লিকতা য়াইফ লাইরা হাপ হাপুনা লাইরিক লাইশু হৈরবা অন্ধবিশ্বাসীশিংনা পৈশা চঙনা শিনৈ। খঙদে, খুদোপ অমদি লিকশিং অদু শিরবদি মীনা ফুরক্কা ফাওবদা নাবোইদত্রা? মদুতঙ্গা নোংমৈ-থাং চঙদবা লাইরা য়াওরবদি খুদোপু মী খুদিংমক শিব ফৈ। পূম্মমক অপঙবা অমদি অন্ধবিশ্বাসীশিংদা মীনস্বীবা নঙনা করি ওইফম থোকই। লাইদ কংলুবা পোৎ অমঙৎ ঈশ্বরনা ফৈ-ফঙে, হাওই-হাওতে হায়রকপা থেংনত্রা? ঐখোয় খব মুন্না খস্হবা ফরে। খস্হদবা অন্ধবিশ্বাসনা ঐখোয়বু কিহল্লি, শোহ্হল্লি, পঙশিলহল্লি, খৌনা লৈহন্দে।

অতোপ্লগী রা তাশিনবিয়ু অদুবু থবক্তি ইশাগী অপাম্মা অদু তৌবিয়ু। পূক্লিংদা লেপত্ৰবা, ওমগনি থাজবা ফীবেপকা লোয়ননা তৌবিয়ু। থবক অমা তৌব মতমদা চিংনবা, অকিবা লৈতনা শোয়দনা মাই পাক্কনি খন্না তৌবিয়ু। ইশাবু ইশানা য়ান্না থাজনা অফবনি খনবা থবকশিংদু অচেৎপা ফীবেপকা লোয়ননা তৌগনি। চিংনবা, অকিবগা লোয়ননা তৌরবদি থবকু কৈদৌঙৈদসু মাই পাক্কা তৌব ওল্লোয়। সর্কসকী য়োংলী মথক্তা খোঙনা, একাগাডীনা চংলিবা মহাক্কা চিংনবা, অকিবা ফাওরবদি য়োংলী মথক্তগী শোয়দনা তারক্কনি। শাহিং চাব নোংশা, কৈ, শাওমনচিংবা শা কয়্যাবু লিলাগী আইতেম কয়া উংলিবা মীশক্তুনা শাশিং অদুনা অকিবা, চিংনবা খজিক্তং উংলুবদা মহাকপু শাশিং অদুনা শেত্তুনা চাখিবা য়ারিবনি। মশাবু থাজবা অবাংবা খৌনাগা লোয়ননা শাশিং অদুগা লোয়নবা, লাওরকপা, ইঙ্গিং পীরকপা, ওর্ডর তৌরকপদা শাশিং অদুনা কিরদুনা মালিক অদুনা থাজরদুনা য়াথং অদু ইল্লিবনি। শা পাম্মরিবা মীশক্তুগী খৌনাদুদা শাশিংনা কিবননি। য়ান্না লুন্না পোৎ পুরিঙৈদা যৌবা ওমলরোই থাধরসিরা হায়না পূক্লিংদা হায়ফেত্তং খল্লকপদা হস্হখিবনা হাল্লিবনি। পূক্লিংগী খৌনাদু খজিক্তং ইল্লকপদা মাইথিরিবনি।

মায়োক্লবা লানফমদা পুক্রিংগী খৌনা হল্পগা লানথেংনবা থক ওমলোয়। শিরবসু মাই ওন্দুনা চেল্লোয় খন্না খৌনা ফনা থেংনরবতদা জয় ওইবা মায়পাকপগী ফিরাল থেংলিবনি। লানথেংনদ্রিঙেনা য়েক্লবনা শোয়দনা ওমগনি খল্পগা থেংনবা লানফমদা মায় পাকপা ওইথোক্তে। কিদনা খৌনা ফনা থেংনরবদি চুশাং অমস্তনসু কৈজাও অমা হাংলি হায়বা রা লৈ। খৌনা লৈতবা, কিগনবা মীশক্তি শাগী শিকার চংলগা কৈ উবতদা পাখতুনা খুস্তা পায়রস্বা নোংমৈদু লৈবাক্তা থাখিবা খঙহৌরোই।

লাইচং-লায়না অমা শম্ভোরক্লে হায়বগী পাউ তাবতদা লাইচতু যৌরক্লেঙেনা অয়াস্বা নুপীশিংদি কিবনা পাখংপা য়াস্মী। চুল্লগী হকচাং খজিক্তং নুংঙায়তবদা লাইচতুনা মঙোন্দা নারবোই খন্দুনা মতোমতা পাখতুনা শিব য়াওরিবনি। য়ুম মৈ চাকপা মৈপোক-লাংপোকী খৌদোক থোকলগা নিকপনা মশাদু চংপা ওমদবা, ব্রাহ্মবা কয়া য়াওই। পুন্মকসি খৌনা ব্রাংপগী খুদমনি। খুদোংথিবা অমা তারগা হাম্না পাখংপা চুমদে। তপ্পা-ইংনা খন্দুনা খুদোংথিবা অদু কনবা, ওকথোক্লবা অমদি নাহোক্লবা হোংনগনি।

ঐখোয়গী পুক্রিং-ব্রাখল অসি তৌগদবা থবক পুন্মক অফবরোমদা ওক্তা খনগনি, তৌগনি। অফবা থবক তৌরগা পুক্রিংদা শান্তি অমদি খৌনা হেনগংলি। অরানবা মাইকৈদা খোঙ থাংলুরবদি খৌনা হল্পি, কি। মীনা তৌবা ওস্তা থবক্তি ঐসু ওমফম থোকই, ওমগনি হায়বগী আশাদা চেংনা থাজবা থমদুনা নিঙহন্নবা লৈতনা কন্না হোংনরবদি শোয়দনা মাই পাক্সা থবকু তৌবা ওমগনি।

থবকু হৌদ্রিঙেনা থবকুগী অরাবা অমদি অরুবা ময়ামদু খন্দুনা ওমঙগদ্রা ওমলোয়দ্রা হায়না ব্রাহং ময়াম অমা চিংনবগা লোয়ননা ইশানা ইশাদা হংদুনা লৈরবদি কেদৌঙেন্দু থবকু পাংথোকপা ওমলোয়। চিংনবা, অকিবা, পুন্মক থাদোকুনা থবকু খুদক্তগী হৌরগে লেপ্লিয়ু। হৌবু হৌত্রবদি লোয়দ্রিবা ফাওবা হনবা লৈতনা হোংনবিয়ু। হোংনবা মীশিংগী মখোঙদা মায় পাকপনা শোয়দনা চুল্লগনি। শেল-থুম, মিংচংকী, মায়খীবগী ব্রাখল অমত্তা খন্দুনা থবকু তৌবিয়ু।

জগৎ পৃথিবীক অদোমগী থবকী মতেং পাংলক্কনি খনবিয়ু। অফবা, অচুস্বা, হোৎনবা কনবা মীগী মতেংদি থক রাংলোই। মায়থীবা, মায়পাকপা লাক্কিংবা লাকশনু চিংনবিনু। থবক তৌদবা মীগী মায়পাকপা, মায়থীবা লৈতে। মায়থীগনি, মিৎচৎ থীগনি খনবগী অকিবনা অদোমগী খুৎ পায়দুনা খামহনগনু।

লাইরিক কয়ামুক হৈরবসু, মপাঙ্গল কয়ামুক কনজরবসু, শেল-থুম যান্না পায়বা মীশক ওইজরবসু অয়স্বা কিগনবা মীশক্তি চিংনবনা মথোঙ থাংবা ফাওবা ঙল্লোয়। চিংনবা, অকিবা পৃথিবীক থাদোজুনা মীওইবগী য়াইফনবা অফবা থবক অমমমতদি খৌনা ফনা মায় পাক্লা তৌরমসি।

মরৈবাকী নিংতস্বা ফংননবা খৌনা ফবা, শিব কিদবা, মরৈবাক নিংবা কয়ানা নোন্না থরায় থাদোজুনা শহীদ ওইশ্রবশিংবু লৈবাক্লা ইকাই খুন্নে। পূজা তৌনৈ।

ইরৈপাক-ইজাতিগী য়াইফ খৌদাং পাংথোক্লবা হোৎনবদা শিব কিদবা খৌনা লীংজেল লৈরসি।

## “নুংশিবা”

‘নুংশিবা’ হায়বসি মীওইবগী রাইহে পূম্মমক্কী মনুংদা স্বায়দগী থুস্বা রাইহেনি। জীবশিংগী থস্মোয়দা ফাওনরিবা নুংঙায়বা, অশাউবা, ইকাইবা কপ্লিংবা অমদি নোক্লিংবা অসিনচিংবা ইহ্নন পূম্মমজ্জগী অথোইবনি নুংশিবা। নুংশিবগী খোস্হোক অমদি অর্থ অনিমক ফজৈ, নুংশি।

ফজব দৃশ্য, নিংথিবা চেংলৌ উরগা থস্মোয় শুমহংলি। নুংশিবা সুর, খোঞ্জেল অমদি নুংওনবা মপাও তারগা থস্মোয়দা নুংঙায়বা ফাওরকই। লৈরাংগী নুংশিবা লৈনম ফংলগা থস্মোয় পেঙ্লি।

মিং, নাকোঙ, নাতোনগী থোঙদগী ফজবা, নিংথিবা, নুংশিবনা থিঙবা ওমদনা থস্মোয়দা চঙখিদুনা কোরৌগী মৈশা ফংলবা উনগুম থস্মোয় মহি চেল্লকই। নুংশিবা কনাগী নিংথিবা মতৌ, য়েংথোরকপা নুংশি মিংয়েং, খোইথুম্মরবা য়াৱা কয়া উরু-তারুরগা খঙহৌদনা থস্মোয়দা নুংশিবা পোক্ককই। তুম্মা লৈজরস্বা থস্মোয়দা নুংশিবা য়াকাইররিবসি মিং, নাকোঙ অমদি নাতোনগী মতেংননি।

নুংশিবা খক্ত নত্তনা শাউনিংবা, নোক্লিঙবা, কপনিঙবা, খৌজাল অমদি ইকাইবনচিংবা থস্মোয় ইহ্নন পূম্মমকপু য়াকাইহল্লিবসি মিং, নাকোঙ অমদি নাতোননি।

থস্মোয়গী অৱা-নুংঙায়গী ইহ্ননশিং অসি মিং নাকোঙ অমদি নাতোম্মা লৌশিঞ্জরবসু ফাওরিবা ইহ্নন অদু অমুক ফোংদোকপা মতমদদি মরুওইনা চিন অমদি মিং খক্তনা তৌই। থস্মোয়গী পাউদমদু রাইহেনা অমদি মিংয়েংনা অয়াস্বা

ফোংদোকখি। নাকোঙ অমদি নাতোন্দি ফোংদোকপদা খৌদাং ইলৌ লৌদে। নাতোন্দি করিগুহ্নদা শুক্ৰতুনা ফোংদোকপসু খর খরদি হৈ হায়বা যাই।

পঙলিবা অঙাংদগী হৌরগা লৌশিং জ্ঞান মপুং ফারবা মী পুন্নমকী থম্মোয়শিংনা নুংশিবগী ওমথৈ ওইবনি। শুপ্পগী মীওইবা জীব খক্ত নত্তনা তাইবঙ জীব কয়াগী থম্মোয়দা নুংশিবনা চঙলুই। থম্মোয়দা মৈররিবা প্রেমগী প্রতিধ্বনি অদু নুংশি মিৎয়েং অমদি নুংশিবা রাইহেনা ফোংদোকই। কনাগুহ্ননা নুংশিবদি মিত্তগী পোকপনি হয়। অচুহ্ননি, নুংশিবগী হৌফম অমদি তারুফমদি থম্মোয় ওইজরবসু মিৎনা পামজবা, নুংশিবা শক্তমদু উরুরগা থম্মোয়না নুংশিবা ফাওরকই। অদুগুহ্না নাকোঙনা অমদি নাতোন্না নুংশিবা খোঞ্জেল, মপাও তারুরগা অমদি করিগুহ্নি নুংশিবা মনম ফংলগা থম্মোয়দা পামজবা, নুংশিবা ফাওরকই। মরম অসিনা মিৎ, নাকোঙ, নাতোন অসি থম্মোয়গী ইহ্নশিংবু য়াকাইহ্নম্বিবা পাইম্বশিংনি।

গ্রীক্ৰমগী নিংখিবা শকফম, নুংশিবা শাথেক উরুরদা গ্রীমতি রাধিকানচিংবা ব্রজগোপী লিশিং লখাগী থম্মোয়দা প্রেমগী ইথক হৌরকখি। খহ্ননা থোইবী, থোইবীনা খহ্না উরুরা মিৎকুপ্তা অনিগী থম্মোয়নুংদা কল্পবা নুংশি ঈহৌরকখি। বিনাগী নুংশিবা সুরদা শুমহ্নতুনা শজিনা থরাই থাড়ে। ঈশৈগী নুংশিবা সুর-তাল-লয়দা থম্মোয়না পেট্টে, নোল্লকই, কোকসি মথত্তা হাইরকই। নুংশিবনা জগৎ পুন্নমক জয় তৌবা ওমই।

মীওইবা খক্ত নত্তে, জীব পুন্নমক নুংশিবনা খুদুম চল্লি। মহ পানবা লীল অমদি শাহিং চাবা শাশিংসু নুংশিবা খঙই। নুংশিবদা অঙকপা পাজল লৈ। খুদোংখিবা পুন্নমক্তা নুংশিবনা মতেং পাঙলৈ। নুংশিবদি মীওইবগী হৌনশা মচৎনি। নুংশিবা অমনা মানা নুংশিবা অমগীদমক থরাই ফাওবা থাদোকপা ওমই। শান্তি অমদি নুংগায়বগী হৌফম অমদি তুংনফল্লি নুংশিবা। অরা-অনা, য়ানদবা অমদি অকনবা আইনগী অখিংবা পল কয়াবু নুংশিবনা লায়না নমখায়বা ওমই। মীওইবগী অশোয়বা, অরানবা কয়া কয়া নুংশিবনা কোকপিবা ওমই। পুক্রিংগী ফত্তবা রাখল



অমদি কাম বাসনা ইহন ফাওবা নুংশিবনা ইলাই লায়না নমথবা ওমই। পেন্দবনা থল্লবা অঙাংগী থম্মোয়সু নুংশিবা মমাগী তম্পাক ফংজরগা পেট্টে। নুংশিবদি শান্তিগী তুনফমনি। মরাল যাজরবা কনাগী মরালদু নুংশিবনা মরালদু কোকপিবা ওমই। নুপা-নুপীগী প্রেমা অয়েবি থাক যৌত্রবদি বাসনাদগী থাপতোল্লকই হয়নৈ। নুংশিনা তাকপি তমবিরবা অমদি লোয়নবিরবদি অঙাং পূম্মক অফবা মী ওইহনবা য়াই। ওসিগী সমাজদা তমথিবা মীশক ওইরিবশিং অসি নুংশিনা নাওয়োল্লভবা অঙাংশিং অদুনা অয়াস্বনি। মমা, মপা, ওজা গুরুশিংগী নুংশিবা, খৌজাল, খৌইনশিল ফংলবা অঙাংশিংদা আত্মবিশ্বাসকী ঈচেল লাকই। নুংশিনা ব্যবহার তৌবিবা অমদি খৌনা হাঙ্গিরগা অঙাংশিংগী পুন্দি অহোংবা লাকই। অঙাংগী থম্মোয়দি নুংশিবতনা জয় তৌবা ওমই। নুংশিবা অমদি ওকপিহৈবা গুন্দি অমাও অতা লৈত্রবা অথোইবা গুন্নি। মহাবীর, মহাত্মা গান্ধী, ইসা গুনশিং অসিনা তিল্লবা অথোইবা মীশকশিংনি।

থম্মোয়দা ফাওরিবা নুংশিবসি মমাগী অসুন্না কাঙলূপ কয়া থোন্না খায়দোকপা য়াই:-

ঈ মরীগী নুংশিবা :- মমা-মপা, মপু-মবেনশিংগা মচা-মশুশিংগী মরক্তা ফাওরিবা নুংশিবা মরী অসি শাগৈগী, ঈ মরীগী নুংশিবনি। শাগৈ অমদি ঈ মরীগী নুংশিবসি অথিংবা অপনবা লৈতবা চাংজৌ নাইত্রবা ঈচেলগুন্নি। চাংজৌ পারবা ঈশিংনা মাইকৈ খুদিং শম্ভোক্তুনা চেনখিবগুম নহাদগী অহন্দা, অহন্দগী অঙাংদা, নুপাদগী নুপীদা, নুপীনা নুপাদা, অশোনবা অকনবা, ফজবা অখীবা, লাইরবা-ইনাকখুনবা, শোয়নাইরবা চুঙফিরালচাবা, অসিনচিংবা খেন্ন খেন্নরবা ফিতমশিংনা ঈ মরীগী নুংশিগী ঈচেলন্দা অথিংবা পীবা ওমদে। ঈ মরীগী নুংশিবদি শাগৈগী চংনবী কয়ানা মচু শঙলবা অশেংবা প্রেমনি। অদুবু হেক পোকচবা মমা-মপা অমদি মচাদা লৈরস্বা কল্লবা নুংশি ঈচেন্দু মশু শুথাও অসুম অসুম চংথরকগা নুংশি ঈচেনগী শাফুদু কনবা হহুরকই। চীঙদোন্দগী কমা য়াঙনা চেছুরকপা ঈচেনা লৈতেম মান্নবা লমদম যৌরগা অসুম অসুম তপথরকগুম অমদি অচৌবা ইপাক পাং অমদি সমুদ্রদা তিল্লবদা ঈচেন্দু লোয়খিবগুম চারোল শুরোল অসুম অসুম

চৎথরগা মইমদা শাগৈগী ঈনি হায়বা কাউনরকই, খঙনরক্তে। ঈ মরীগী নুংশি ঈচেনসু ঈখলৈ। তুরেলশিংগী হেক হৌরকফম মরা থিফম খঙদবগুম শাগৈগী হৌরকফম পারী-পুরী থিফম খঙনদে।

নুপা-নুপী গী নুংশিবা :- নুপা-নুপীগী নুংশি মরীদি অপাম-নুংশিগী মরীনি। চহি লেঙ্গা ওইবা, কা হেন্না খেন্নদবা, শক-চু মান্নবা, মতিক-মগুন মান্নবা নুপা-নুপী মরক্তা অপাম-নুংশিগী মরী লৈনৈ। ফজবগা ফজবীগা, নত্রগা গুনলৈবগা ফজবীগা, অফ-ফন্ত, অপাম-পামদা মুন্না খল্লগা নুংশিনৈ। হেক উনবা মিৎকুপ্তা নুংশিনবা ফাওবদা মান্নবা, পুংবা চাব মশেন্দা নুংশিনৈ। ফজবা-ফজবী কনানা শকথীবা -শকথীবী নাম শোয়ববা কনাদা হেক উবগা নুংশিকবা যাওদে। পামজবা মহাকপু ঐগী ওইনিংবা নুংশিবনি। অদুনা নুপা-নুপীগী নুংশিনবা মবীবু অপাম-নুংশিগী মবীনি হায়বিবনি। অপাম্বদা নুংশিবা নত্রগা নুংশিবদা অপাম্বা যাওবা মরীনি। হায়বদি অপাম্বদু ফংনিঙবা যাওবা নুংশিবনি।

অপাম-নুংশিগী মবীদি অসুপকী মতিক কল্লি, সমাজগী চংনবী অমদি আইন্না থিংবা ওমদে। মিৎকুপ অমগুং কায়নবদা যুগ কয়া কায়নববগুম খলৈ। অসিগুম্বা নুংশি থৌড়ী অসিদি থৌড়ী নত্তে, যোৎহিলংনি। থাপ্প-থাপ্পরগা থম্মোয়গী নুংশি ঈখৌ লাঙবদি হেন্না হেন্না হেনগৎলি। মিংশেলগী মাঙদা লেপ্পা মীগী মমিদু মিংশেলদা তাই। মীশক অদুনা মিংশেলদগী অসুম অসুম থাপতোক্লা লেপ্পা মহাক্কী মিসু মিংশেল মনুংদা অসুম অসুম থাপ্পা লুনা চঙশিন্না তাবগুম নুংশিবা মহাক্লা অসুম অসুম থাপ্পা লৈপ্পগা মহাক্কী চেংলৌ শক্তমদি থম্মোয় মিংশেল মনুংদা হেন্না হেন্না লুনা চঙশিন্না তাখি, হায়না কবিশিংনা শিস্তানৈ। থাপ্প থাপ্পবগা হেন্না হেন্না খলৈ। বাধাগা কৃষ্ণগা, রামগা সিতাগা, মহাদেবগা দুর্গাগা, নরানগা লক্ষ্মীগা, লৈলাগা মজ্জুগা, খন্সগা থোইবীগা জুড়া চাবা কাঙবুগী নুংশিবনি। হোয়, করিগুম্বদা কনাগুম্বশিংগী মরক্তা জুড়া চাদবা মরক্তা নুংশিনবা যাওই হায়না খনবা য়াই। মুন্না থিজিন্দুনা য়েংলবদি মখোয়গী নুংশিনবদু অমনা অমগী মতেং পাংলুবদগী, নত্রগা অমনা কা হেন্না খনবিরকপদু উরগা খৌজাল ফাওরক্তুনা

নুংশিবিখিবা ওইরমগনি। মথোয়দু অমাঙ-অতোং য়েংদনা অশেংবা নুংশিনবা নন্তে। নুংশিবিদি চহি চাম চুপ্পা লৈমিন্নরবসু পেন্দে, মতমদু তেনমল্লি। য়েংখীনবিদি মিৎকুপ অমত্তং উনবসু মতম শাংমল্লি।

খৌজানগী নুংশিবা- অরা-অনা তারবা, তোল্প-তারবা, শোয়নাইরবা কনা লৈজদ্রবা মীওইশিংগী মফমদা খঙহৌদনা মতেং পাংনিঙবা, মতেং পীবমক ওমদ্রবসু মহাকী অরাবা অদুদা শরুক য়ানিঙবা ফাওরকই। মসি খৌজালগী নুংশিবিদি। খৌজানগী নুংশিবিদি অরাংবা অমদি অতোঙবদগী ঈশিংনা অকুংপদা চেম্ববগুম হম্বরবা থাঙনা লৈরিবা অশোনবা মীশিংগী মফমতদা চেম্ব। ঐঙোন্দগী হেন্না ফিভম ফরিবা অরাংবা থাঙনা লৈরিবা মীশিংগী মফমদা অনেন্না থাঙনা লৈরিবা মীশিংগী থম্মোয়দা খৌজালনা চঙউনিঙদে। ঈশিংনা অনেন্নবদগী অরাংবদা চেনখংলু যাদবগুম যাদে।

মিৎ তাঙলবা, মরাইবক থিরবা মমা মপা অনিগী নিঙজবা থুংহনগে খঞ্জদুনা তীর্থস্থান খুদিংদা মমা-মপাবু পাবোং পুদুনা চংলিবা শ্রবনকুমারদা শাতানবগী হু তৈরবা তেন্না তাইওন্ননা পানবদগী শিরবা মচাবু কোন্দুনা কপ্লিবা মরাইবক থিরবা মমা-মপাগী মতৌদা কনাগী থম্মোয়দা খৌজানগী নুংশি ঈফুট ফাওরোইদগে?

শনিদেবগী তমথিরবা মিৎয়েদগী নিংখৌ খুবম তারবা, মবল-মরোল তাক্কাবা মতু মচা পুম্মক কায়নত্রবা খমথেংনা লৈখা তারবা হরিচন্দ্রনা অচুম্বা মথৌদা লেপ্পদুনা মশামকী অশিবা মচাগী সংস্কার তৌবগী মমল পীননবা মহাকী নুপী সৈব্যাদা হায়রকপদা, সৈব্যানা পীনিঙাই করি'মত্তা লৈজদ্রদুনা অশিবা মচাগী হকচাংদা কুপ্লিবা শিখুমফি অদু লৌথোক্তুনা পীরকপা মতাং অদুদা পাঠক, দর্শক, অমদি শ্রোতাশিংগী থম্মোয়দা কল্লবা খৌজালগী ঈফুৎ ফাওরকই।

খৌজানগী নুংশিবিদি খৌজান্দু ফাওরক্লিবা মীশক অমদি খৌজালফম ওইরিবা মীশক অনিমক ব্রামিনে, অমদি নুংঙায়মিনে। মথোয় অনিমকী থম্মোয় গঙ্গাগী লাইজগুম শেংই। খৌজালগী হিরমশিংদু তার-উরগা তারি-উরিবশিংগী থম্মোয়দসু খৌজাল ফাওরকই। অশেংবা খৌদোক নন্তে খঙলিবা লিলানচিংবদা খৌজানিঙায় ওইবা খৌদোক্কা উৎলকপদা য়েংলিবা ভাবকশিংসু খান্না ওমদনা

কপ্পরিবনি। লিলাগী পাত্রশিংগা লোয়ননা কপমিমবগা ভাবকশিংদা নুংগায়বা ফাওজৈ। রামিমরগা নুংগায়মিমবা ওয়া হায়বসি খৌজালগী নুংশিবগী তোপ তোপ্পা গুল্লি।

মরূপ নুংশিবা- জাতি, ধর্ম, চহি লেজ্জা, শক-চু, লাইর অনংনচিংবা খেন্ন খেন্নরবা মরুজসু মকপ নুংশিবগী ঈচেমা ঈহ্নন নাইনা চেনশিল্লি। নরুন্না, তিন্নরুন্না, পুকচেল-খৌজেল মাল্লরুন্না অমনা অমবু নুংশিবা ফাওরকপনি। অমনা অমদা তেংবাঙনিঙবা নুংশিবনি। শ্রীকৃষ্ণ-সুদামা, গৌবাজ্জ মহাপ্রভু-হরিদাস কয়াদা খেন্নরবা ফিতমদা কয়াদা নুংশি চান্নরবা নুংশি মরূপ ওইখিবা। নুংশিবা মকপকীদমক থরাই ফাওবা থাদোকপা ওইলৈ। কুইনা লোয়নরুন্না চান্নজবা হুই ফাওবা নুংশিবা থাজবা মকপ ওইবকই। মতম পূন্মমত্তা লোয়নদুনা লৈনিঙই। থাপ্পবসু নুংশিবা মাগী মপাউ তত্তনা তানিঙই।

জাতি, ধর্ম, চহি লেজ্জানচিংবগী খেন্নব ফিতম কয়াবু মরূপকী নুংশিবা ঈচেমা নমখায়দুনা চেনশিল্লবা ওম্ববসু মাল্লবা কাঙবুগী মবত্তনা অয়াত্তনা মকপ ওইনৈ। অমগী মতেং অমনা লৌনদনা চান্না নুংশিনা তিন্নবা মকপসু যাওই। অবৈ-লৈত পাংনদুনা তিন্নবা নুংশিনবা মকপসু যাওই। তেংবাঙনবা হৌরবদি লৌরঙ-লমনগী রাখল ফাওনরকই। লৌবঙ-লমন্দু শিংলক্তুগা পুন্কৌ-রাবৌনবা লাকই, মদুদগী মরূপ নুংশিবা কায়নবসু যাওরকই। অদুনা হায়নৈ- “শেল-থুম পুনবা হৌরবদি মকপ কায়নবগী মরম লাক্কাবনি।” তৌবিমল খঙদবনা নুংশিবা মরূপ কায়নহল্লি।

অঙাং নুংশিবা- পিক্কাবা অঙাংশিংদা লৌখুপ-লৌকৌই যাওদবা ইচম চান্না নুংশিবা মতৌ অয়া লৈ। জাতি, ধর্ম, নুপা-নুপী, ইচা-মীচা খায়দনা অঙাংশিংগী হৌনশা মওং-মতৌদা পূন্মমকী থম্মোয়দা অঙকপা অশেংবা নুংশিবা অয়া ফাওরকই। মদু অঙাং নুংশিবনি। পিক্কাবা অঙাংশিংগী থম্মোয়দা জাতি, ধর্ম, নুপা-নুপী, অফ-ফত্ত করি'মত্তা খঙজদে। মদুগী মমি অদুমক অহনশিংদসু তাই।

অঙাং অদুনা মশাগী জাতি, ধর্ম, মাগী-মীগী, অফ-ফন্ত হেক খঙদ্রিবমঐ  
মঙোন্দা অহল পূম্মকী অঙাংগী নুংশিবা অশেংবা প্রেমদু লৈ।

ঈশ্বর নুংশিব:- জগৎ জীব, অচৎ-চত্রা, লেঙলি-পাল্লিবা, থরাই পানবা-  
পান্দবা পূম্মক ঈশ্বর মহাক্সা শেম্বিবনি হায়না থাজনৈ। পোকপা-শিবা পূম্মক  
মহাক্সী থৌজান্না ওইরিবনি। ইমা-ইপা, ইচা-ইশু, মরুপ-মপাং লনথুম পূম্মক  
অরেশ্বনি। পোল্লোইদা ঈশ্বর মহাক্সী মফমদা তিল্লুগনি থাজনৈ। ঈরিক্সা সমুদ্রদা  
তিল্লুগা নুংঙায়জবগুম আত্মানা পরমাত্মাদা তিল্লুগা নুংঙায়জগনি খন্না তিল্লুফম  
ওইরিবা ঈশ্বরবু নুংশিজবা অমদি শোঞ্জবনি। কল্লক-মিহৌ, অপাম-নুংশি, তাইবঙ  
মায়া সংসার অসিগী বাংমদা ঈশ্বর মাবু নুংশিবনি। থরাইগী মপু ঈশ্বরগী খুয়াখাদা  
চঙজনিঙবা প্রেমনি।

গুন পূম্মমক্তগী নুংশিবনা অথোইবনি। নুংশি লীপূম্মা জগৎসি চেৎনা  
পুল্লিবনি।

## ‘অকাউবা অমসুং নিংশিংবা’

অকাউবা অমসুং নিংশিংবা ওন্ন-তৈনবা রাইশিংনি। হৌখিবা মতমদগী হৌরগা ওসি ওরাং অমদি হৌজিক হৌজিকী হৌদোক-রাথোক কয়া মীওইবগী থোপ্তা য়েকশিন্দুনা থন্সগুম নিংশিংদুনা লৈ। থোকখিবা হৌদোক কয়া অমসু নিংশিংবা থোক্তনা কাউখি। কাউগে খনবা হৌদোক কয়াসু কাউবা ওমদে, নিংশিংদুনা লৈ। হঞ্জিন হঞ্জিন ওত্তুনা লৈ। মান্নবা অনৌবা হৌদোক কয়ানা হৌপ্রবা কাউক্সবা হৌদোকপু নমদুনা নিংশিংহল্লকপা কয়াসু য়াওই। অঙাং ওইরিঙৈদা স্কুলদা ওঝানা তাকপিবকপা পারা কয়া য়ুম যৌবকপদা অযান্না কাউথোকখি, নিংশিংবা ওমদে। মবুদ্ধি ফবা ছাত্রশিংদি অযান্না শকক কাউদে। ফাগন্দবা ছাত্রশিংদি হঞ্জিন হঞ্জিন পারবসু পারা ফামন্দুনা কপ্লিংবা য়াওরিবনি। হৌদোক অমা নিংশিংলকই।

বুদ্ধি য়ান্না ফন্তবা, পাবা ফাগন্দবা লৈকাযদা অঙাং অমনা ইংলিস্তা ইবা ‘দি কাও’ হায়বা নিবন্ধ অমা চিনফা ফাননবা ওঁরাইরম্মী। মতম অদুমক্তা নারিবা মমাগী পুক শুবা মাইবা অমসু মমাগী পুক শুন শুন অঙাং অদুনা ওঁবাইরিবদু তারম্মী। অঙাং অদুনা - ‘দি কাও ইজ এ ফোরফুটেড এনিমেল’ হায়বা মকোকথংবা রাইহে পরেং অমদু চিনফা ফাননবা লাইরিঙু য়েংলগা অমুক, য়েংদনা খুমজিল্লগা অমুক, চিনফা হায়ননবা হোৎনরম্মী। লাইরিক হেক খুমজিনবগা - ‘দি কাও.... দি কাও ... দি কাও হায়বদগী মখা তাবা ওন্নমদে। মখাগী রাইশিং - ‘ইজ এ ফোরফুটেড এনিমেল’ হায়বশিংদু চিনফা হায়বা ওন্নমদে। হঞ্জিন হঞ্জিন কয়ারক অমুক য়েং, অমুক য়েংদনা হোৎনরবসু চিনফা হায়বা ওন্নমদে। অসুন্না মাইবা অদুগী মমাংদা নুমিৎ মরিনি কন্না হোৎনরবসু রাইহে পরেং অমদু অঙাং অদুনা চিনফা হায়বা ওন্নমদে। নুমিৎ মরিনিগী তুংদা মমাগী অনাবদু খরা ফরে খন্দুনা মাইবদু লাকখিদ্দে। হপ্তা অমগী তুংদা মাইবদু কৌরবদগী অমুক লাক্সগা মমাদুগী পুক শুরম্মী। অঙাং অদুসু পংলাপ লাপুনা ফন্নগা

নহানগী পারাদু ঔরাইবা হৌরকই- দি কাও .... দি কাও.... দি কাও...। হায়রগা মখা তাবা পরাদু চিনফা হায়বা ওমলমদে। মাইবদুদি তোয়মন্না তাবদুনা চিনফা ফারদুনা হায়রকই “নাবা ইবো, নংগী ‘দি কাও ইজ এ ফোরফুটেড এনিমেল’ হায়বদু হৌজিক ফাওবা ফাদ্রিবরা?” অঙাংদু ইকাইবগা শাওনিংবগা মান্নে। মাইবদু চৎপ্রবা তুংদা অঙাংদুনা মমাদা - “ইমা ঐ লাইরিক তন্নরোই। ঐনা হপ্তা অনি চুপ্পা হোৎনবদা ফাবা ওমদবা অদুগা ‘কো’ - ময়েকসু খঙদবা মাইবা অহন্দুনা ইমাঙদা ইলাই লায়না চিনফা থিরস্বা, ঐ তেঙ্কনি।” হায়রগা লাইরিক্তু থমজিনখি। অঙাংদু লাইরিক তন্মু হায়বা য়াখিদ্দে।

শক ১৯৯৫ চঙলকপা অদুৰাইদা কাউবা য়াদবা, য়ান্না ওকপা অমদি নুঙায়বা খৌদোক অমসু থেংনখি। ঐহাক ইলেজ্ঞন দ্যাটিগীদমক শঙ্কায়মুক্ষমদা চংলি। অমুক্তা পোল্লিং অমদি প্রোসাইডিং ওফিসার ঐখোয় ময়াম করি করিনো ইলেজ্ঞনগী শেষ শাবা হোৎনরি। মুসলিম নুপামচা অহম মরী ইনাক্তা চঙলকই। মখোয়গী মরক্তগী অমনা ঐঙোন্দা হায়রকই - “ওঝা। ঐঙোন্দা পুরিবগী অঙ্ক মচারা অটোবরা অমক্তা হংবিয়ুবা। ঐনা মদু চিনফানা য়েংদনা হোৎলগা ফলদু হায়গে, চুন্নবদি ঐঙোন্দা মখায় অমক্তা পীবিয়ু।” য়ান্না মোস্তাই-চুদইনবা অঙাংনি। শেগায়বা খোঙপ্রাও হোল্লেন অমা শেংলি। ঐনা “ইগে” হায়দুনা চে মচেৎ অমদা লিশিং তরাগী কাগী অঙ্ক মশীং বরা ইরে অদুগা মখাদা চাগী কাগী অঙ্ক মশীং অহম ইরগা “পুরিবা অসি তৌরো”, হায়দুনা মঙোন্দা অমুক্তং মুন্না য়েংহল্লে। মানা - “য়ারনি ওজা থস্বিরো” হায়রগা মমায়দু অতিয়ারোমদা ওনখংলগা চিনফানা পুরিবা অঙ্কদু হোৎপা হৌপ্রো। ঐসু মঙোন্দা য়েংহল্লেস্বা অঙ্কদু ফাল অমদা থল্লগা চে অমদা লোন্না হোৎলি। ঐনা হোৎপা লোয়দ্রিঙৈদা মিনিং অনিরোমগী মনুংদা অঙাংদুনা - “ওঝা লোয়জরে ফলদু অসিনি, ঐ হায়জরকে চেদা অমুক্তা ইশিনবিয়ু। চুন্না য়েংবিয়ু।” হায়রকই। মানা ফলদু চেদা-নত্রগা খুত্তা ইবসু নত্তে চিনফানা ফলদু হায়রকই। ঐনা চে অমদা ইশিল্লে। মানা - “চুন্না ওজা?” হংলকই। ঐনা - “ঐদি লোয়দ্রি, লোয়রগা খঙগনি।” হায়। ঐগী হোৎপদু লোয়রগা য়েংনবদা চপ মান্নরে। চুমলে। ঐনা পেল্পদুনা লুপা অমা মঙোন্দা পী। নুপামচাদুনা “ওঝা অচৌইবা মখায়চংপী ওইনা পীবিয়ু। ঐদি অচৌইবা হন্ননবা য়াওজদে।” হায়রকই। ঐনা - “লুপা অদু ওইনা লৌরো। হল্লকনু” হায়। মহাক য়ান্না হরাওখি অদুগা ঐসু য়ান্না ওকখি। পুঞ্জিৎদা লুপা মরী-মঙাদুম থাবা য়াবনি খল্লি। তাঞ্জাদুনা মানা অমুক্তা হায়রকই - “ওঝা মখকী পরেংদা

লাখকী কা যৌহল্লাগা মখাদা লিশিংগী কানা পুরিবা খরা চাওবা অমগা ঐগোন্দা হন্দকমুকা হংবিয়ু। অদুসু ঐ চিনফানা হোৎচগে অদুগা চুম্বদি লুপা অমত্তং পীবিয়ু। মিনিং মরীগী মনুংদা হোৎচগে, ঘড়ী য়েংবিয়ু।” হায়রকই ফনবু নুংগায়রি ঝন্দুনা “লুপা অমা নত্তে, লুপা অনি পীগে” হায়রগা ঐনা চে অমদা অটৌবা লাখকী কাগী মশীংদু মথকী পরেংদা ইরে অদুগা লিশিং কাগী অটৌবা মশীং খরনা মখাদা ইরগা পুরিরো হায়দুনা মঙোন্দা অমুক্ত মুন্না য়েংহল্লে। মানা - “য়ারনি ওঝা” হায়রগা খরা চৎথোন্ধুগা মমায়দু নোংদোন্দা থাঙ্কতু না মুকুম-মুকুম শোন্দুনা চিনফা হোংলি। মিনিং অহমলোম শুরকপদা ঐনা - “হন্দক্তি নং ওম্নরোইদা?” হায়রবদা মখুংলো-মশাও হায়রকনু, ডিস্ত্রপ তৌরকনু হায়বগী সাইন তৌরকই। ঐদি মাবু লাপয়েং য়েংদুনা লৈরি। ওঝাশিং অতৈসু করিনো তৌনরিবদু হায়দুনা চঙশিল্লতুনা হংলৈ। ঐনা খুত্তা পায়রিবা পুরিবগী অন্ধদু য়েংহল্লে। “মসি অঙাংসিনা চিনফা হোংলগা ফলদু হায়গে হায়রিবনি” হায়দুনা তমলে। ওঝাশিংসু ওঝা য়েংলি। অতৈ অঙাংশিংদুগী মরক্তগী অমনা “ওঝা মাদি অন্ধ য়ান্না হৈবনি। অন্ধ চিনফা হোংল হোংলগা চুম্বগী মীনা শেন পীদুনা শেল য়ান্না ফংবনি।” হায়রকই।

মহাক্সা হোংলিবা মতমদু মিনিং মঙারোম চৎশ্রে। “লোয়রে ওঝা! ফলসি খরা শাংই, ঐ হায়জরকে চেদা ইশিনিবিয়ু” হায়রকই। মানা হায়রকপদু ঐনা ইশিল্লি। মানা - “চুম্বদা? ওঝাগীগা মান্দা?” হায়রকই ঐনা - “খঙদে, ইবো ঐদি য়েংদ্রি। চেদা হোংলগা য়েংগে। নঙোন্দা য়েংদুনা লৈরুবনি ঐদি” হায়রগা ঐনা চেনা অমদা হোৎপদা ঐনগা অন্ধ কয়া হৈতবগা মিনিং মঙা হেন্না চঙখি। লোয়রগা য়েংনবদা ফলদু মান্দ্রে। চেক তৌদুনা য়েংবদা ঐগীদা লানবা ওইরম্মী, মাগীদুদি চুম্বমই। ফলদু কয়াসু য়ামশ্রে। মদুবু চিনফানা হোৎপা ওম্নিবা অঙাংদুমুক কিবা লাই লৈখিদ্বে। লুপা অনি পীদ্রে, মঙা চৎপী অমা পুথোক্তুনা পীরে। মাগী কাউগন্দবা নিংশিংবগী শক্তিদু খঙ্কুরগা ওসিসু কাউবা ওমদ্রি। ওঝা অতৈসু মঙোন্দা মখায়-লুপা পীনখি।

অতৈ ইংলিশ, মনিপুরী, হিন্দীনচিংবা য়ান্না হৈগনত্রা হায়না ঐনা মঙোন্দা হংলুই। অদুবু য়ান্না ফবা ওইরমদে। অঙাংদুগী মমিং করি কৌবনো? ঐ নিংশিংবা থোক্তে। মহাক করি থবক তৌরগা করন্না পুলি লেঙ্কমগনি? য়ান্না খঙনিঙলকই।



হৌত্রবা ইতিহাসকী মরুওইরবা খৌদোকশিং অমদি মদুগী শক-তারিখনচিংবা কয়্যাবু কাউদনা নিংশিংদুনা লৈবা মীওই কয়্য ঐখোয়না থেংনরি। মখোয় নিংশিংবগী শক্তি লৈবা য়ালা কাউগন্দবা মীওইশিংনি। থাগৎনিংঙায়নি।

নিংশিংবগী পাঙ্গল য়ালা লৈবগী কান্নবগুম কাউগনবগীসু কান্নবা য়ালা লৈ। কাউবা অমদি নিংশিংবা অনিমক মাগী মাগী মফম মতম মওংগী মতুংইনা চপ মান্না কান্নবা লৈ।

পুন্সিদা থোকখিবা অরাবা, ইকাইবা, খুদোংখিবা খৌদোকশিংদু ঐখোয়গী থোপ্তা শুক্কাউ কাউদনা অমগী মথংদা অমা, মথং মথং নিংশিংদুনা লৈরবাদি পুন্সিসি অরাবা পোৎলুম অমা ওইরমগনি। নুংশিবা ইমা-ইপা, ইচা-ইশু, মরুপ-মপাং, শাগৈ-নাতে, মরী-মতা লৈখিদ্ৰবশিংদু পরেং শানা হৌজিক্তা শিখিবগুম নিংশিংদুনতা লৈরবাদি চিন্তাগী পোৎলুয়া খোঙ থাঙবা গুল্লমলোয়। অনৌবা থবক অমত্তা নিংশিং-নুংঙায়না তৌবা গুল্লমলোয়। মিৎকুপ অমত্তসু নোকচবা অমদি পুন্সিং নুংঙায়না ঈশৈগী সুর অমত্তসু গুংনরমলোয়। মীওইবা সমাজদা নুংঙায়বা হরাও-কুন্সৈ অমত্তসু পাংথোক্লমলোয়। নুংঙায়বা হায়বদু লৈত্রবা, মহাও য়াওদ্ৰবা সমাজগী পুন্সি ওইরম্না য়াই। মীওইবগী পুন্সিদা নুংঙায়বা অমদি কলাগী মফম করি'মত্তা লৈরমদবা ফাওবা য়াই। অয়ান্না মীওই কয়্য চিন্তাগী পোৎলুম পুদুনা পুন্সি পিখম্নরমগনি।

অকাউবনা ঐখোয়বু কয়্যাদা নুংঙায়বা, ফজরবা সমাজ অমদা থাঙ্গত্তুনা থস্মিরি। নহা ওইরিঙৈ, হকচাং ফরিঙৈদা অথুস্বা পোৎশিং চাবদা কান্নৈ অদুগা অহল ওইরুপ অমদি নারুগা অখাবা পোৎশিং চারগা কান্নৈ। অঙাং ওইরিঙৈ, মহৈ-মশিং তল্লিঙৈ, পুন্সি শেমগৎলিঙৈ মতমদা নিংশিংবগী শক্তি য়ালা লৈবা ওস্তোকা কান্নৈ অদুবু অহল ওইরুপা, থবক-ইনখাঙ নিংশিনা শুবা গুল্লত্ৰুবা মতমদা চিন্তা লৈতনা নুংঙায়না হিংজনবা অকাউবনা শিদ হিদাক ওই। হৌত্রবা অশি-অনাগী খৌদোক কয়্যাবু নিংশিংবগী চিন্তানা থস্মোয়দা নৈদুনা, মায়দা মায়হিং কাবা অমদি আত্মাঘাট তৌদুনা শিরমগদবা কয়্যগী পুন্সিবু অকাউবনা কল্লিবনি। চিন্তানা পুন্সিবু কেমহল্লি। হৌখিবা অমদি লাক্দৌরিবা কয়্যগী মরমদা খনবা, নৈনবা, খৌরাং তৌবা ফৈ, চিন্তাদি খক তৌবিক্নু। চিন্তাবু মাংহন্নবা নুংঙায়বা খৌদোকশিং নিংশিংবা অমদি হরাও-কুন্সৈ য়েঙলগা কোকহন্নবা হোৎনবা ফৈ। অনৌবা থবকী খৌরাংনা চিন্তা কোকহনবা য়াই।

অমরোমদা কাউবা হৈবা নত্রগা কাউজল থীবা কনা কনাদি ওবাংত থোকখিবা অরা-  
অনাগী খৌদোক কয়াবু পুমকাউ কাউরদুনা মথোয়দা অরাবা-দষা তাখিবগী মমি ফাওবা  
তাদে। নুংঙায়না লেছোকপা ওমই। ওবাং-নাহত্তা লেনথৎখিবা মবোই-নাকুম্বী পান্নীশিংদা  
অনৌবা ময়েল চোংখংলকপগুম্ব মকাউগনবা মীওইশিংদা আশাগী অনৌবা ময়েল থুনা  
চোংলকই। কয়াদা কান্নপ্রবা- অকাউবা!

মীওইবগী পুন্নিগী মনুংদা অঙাংত অঙাং ওইবিঙৈ অমদি অহলত অহল ওইরুগা  
কাউগল্লি। অহল ওইরবা কয়াদি পেং চোয়রক্তুনা হৌজিক্তা চাখিবা চাকু চাখিদি হায়বা  
য়াওবিবনি।

মথোং কারক্লিঙৈ মতমদা থোকখিবা অরা-নুংঙায়গী খৌদোক রাথোকশিংনা পুন্নিদা  
স্বায়দগী মতম শাংনা কাউগন্দে। ঈশৈ ফাওবা পাখং-লৈশা ওইরিঙৈদা তাখিবা অমদি শকখিবা  
ঈশৈদু হনুববা মতম ফাওবা নিংশিংই, ওংনিঙই। মতমদুগী ঈশৈশিংনা স্বায়দগী হেন্না নুংশিবোই  
নিঙই।

নুংঙায়তবা খৌদোকশিংনা পোকহল্লকপা থস্মায় লাইমন চিত্তাবু লায়না কোকহনবা  
ওহা শুদ্ধা-সাবুনদি অকাউবা মাতনি। থস্মায় কায়ববা মীশিংগী মফমদা অকাউবা নঙনা  
লেঙদনা লৈবিয়ু।

অদোম্বা নিংশিংলগা নুংঙায়তবা খৌদোক-রাথোক পুন্নিমক য়াবিবমই  
কাউথোকুবা হোংনবিয়ু। তাঙলবা পুন্নিগী মমল য়ান্নবা মতমবু নুংঙায়তবা খৌদোকশিংবু  
নিংশিংদুনা অরেন্নদা মাঙহনবিনু। অদুগুম্বা খৌদোকু নিংশিংনবা মতম লৈতে, নিংশিংবা  
শংদে, খন্দোকপিয়ু। করিগুম্বদা নিংশিংলকবসু খৌ-রা শাবিরনু, অতোম্বা নুংঙায়বা মায়কৈ  
অমদা খন্দুনা লৈথোকপিয়ু। ইকাইবা খৌদোক নিংশিংলকগা ইজ্জৎ-সন্ধান ফংখিবা,  
শাউনিঙবা নিংশিংলগা স্বায়দগী নুংঙায়খিবা, অরা-অনাগী খৌদোক নিংশিংলগা স্বায়দগী  
পামজবা ঈশৈশিং অমদি স্বায়দগী নোক্লিংবা খৌদোকশিং, অসুন্না থোক ওন্ন-তৈনবা পুন্নিং  
ঈহ্নশিং খুদক্তা নিংশিংনবা হোংনবিয়ু। মদুনা নুংঙায়তবা রাখলদগী ইশাবু থৈদোকুনা থন্নিয়ু।

অরাবা, ইকাইবা, শাউনিঙবা, অশি-অনাগী খৌদোকশিংগী নুংঙায়তবা চিত্তানা  
থুদেকপিরবা, কেন্নবা পুন্নি কয়গী মফমদা অকাউবা নঙনা চঙদুনা অনৌবা আশাগী ময়েল  
মশীঙ লাকঙমদনা চোংহনবিবা ওইরসনু।

## ‘নোকপা’

জগৎ জীবশিংগী মনুংদা অনেকপা জীবনি মীওইবা। হরাওবা, নুংঙায়বা, অশাউবা, অরাবনচিংবা পুন্সিংগী ইহ্ল কয়া শা-ঙাশিংদা যাওজরবসু নোকপদি অতৈ জীবশিংদি হৈতে।

নোকপা হায়বসি মীওইবগী নুংঙায়বা ফোংদোকপগী তোপ-তোপ্পা মফোংদোক অমনি। কনাগুশ্বগী নোকপা তারগা অমদি থোইদোকপা মওং-মতৌ উরগা থস্মোয়দা নোক্লিংবা ফাওরকই, নোকই। মরম অসিনা মিৎ অমদি নাকোং অনিগী মতেংদগী মীনা নোকই। করি করিগুশ্বদা হকচাংগী শরুক খরদা তিগী হংলগা নোকপসু যাওই। কনাগুশ্বনা নোকপা উরগা মহাক অদু তাঞ্জা অদুমক্তি অরা-অনা, চিত্তা লৈতে, নুংঙায়রি হায়বা খঙই। য়ান্না কিরিঙে, শাউরিঙে, চিত্তা তৌরিঙেদা নোক্লিংবা চঙদে। য়ান্না খৌনা ফৈ, তৌবা গুম্মী খঞ্জবা মীশক অমদা য়ান্না হুহুবা মীশক অমনা লানবা শিংনরকপদা অমদি য়ান্না অকন-অরিং শারকপদা শাউমন্দুনা খাক্স খাক্স নোকপসু করিগুশ্বা মতমদা কনাগুশ্বদা থোকই। অরাফম তারিবা নত্রগা মখোয় মশেল শাউরিবা মীশিংগী মমাঙদা কনাগুশ্বশিংনা নোকনিঙই হায়দুনা অথিংবা যাওদনা পঙনোক নোকপদি হৌন লোনচৎ নঙে, ফজদে। মরম অসিনা নোকপসি তাঞ্জা-মেঞ্জা, মফম মতমগসু মরি য়ান্না লৈনৈ।

নোকপা মখল অনি থোক্সা খায়দোকপা য়াই। খোন থোক্তনা মোমোন তৌনা নোকপা অমনা খোঞ্জেল থোক্সা নোকপা। শক-চু ফজবা-ফজবী, মথোং কারক্লিবা পাখঙ-লৈশাবিশিংনা মোমোন তৌনা নোকপদি অউবশিংগী থস্মোয় শুমহংনা ফজৈ। কবিশিংনা শিহ্নানৈ। মোমোন নোকপনা ফজবা শকপু খৌগৎলবসু হকচাংদা কান্নবদি বাৎলি। হৌনা খোঞ্জেল থোক্সা নোক্সগা থবোদ্বীবু মপুঙ ফানা শাৎকায়হন্দুনা ঈগী খোঙজেলদা মতেং পীদুনা হকচাং ফবা হেনগৎহল্লি হায়না অখঙ-অহৈশিংনা হায়। চুন্নমগনি থাঙৈ। মীওইবনা নোকপগী

মরম, অর্থ, মফম, মতম লৈ অদুনা অপঙবা অতৈ জীবশিংনা নোকপা হৈত্রিবা। কনাগুফুগী ফগীগী রাইহে অমনা লৈমিন্নরিবা মীয়ামদা চপ মামনা নোকপা কনাগুফা অমখক্তং নোক্তনা লৈহৌবা যাদে। নোকহৌদবা মীশক অদু অপঙবা নত্রগা না পঙবা মীরা খম্লে।

রাফম অদু খঙহৌদ্রবসু ময়াম নোকপা মরক্তা মহাকসু যাওশিল্লি। অদুবু মরম খঙদনা ময়ামসু নোকই হায়দুনা মাসু নোকখিবািননা নুংঙায়রক্তদুনা কোন্না হংনরবা তুংদা ময়াল্লা নোকখিবাগী মরমদু মহাকসু খঙলগা নোক্লিংদুনা অনিরক শুবা ওইনা মহাক নোফ্লে। কায়নখংদা মতোমতা খল্লকই ‘ঐনা অহানবা ময়ামগা লোয়ননা নোকখিবদু কবি’মত্তা খঙদনা মীসু নোকই হায়দুনা নোকখিবা’ খল্লুরগা তুমিল্লা মতোমতা অমুকা নোকচিবিবা। অসিগুফা তাঞ্জাসিদা হায়নৈ- “অখঙবনা অমুক্তং নোকই অদুগা খঙদবনা অহল্লক নোকই।” অসুক য়াল্লা লুনা অর্থ লৈবা মীওইবাগী নোকপসিবু অপঙবা শা-উচেকশিংনা ওমফম থোকপ্ৰা ! অর্থ যাওদনা, মরম লৈতনা, মফম-মতম খঙদনা পঙনোক নোক্লবদি মীদু ঙাওরবািন লৌনৈ।

করিগুফা খৌদোক অমা য়াল্লা ইকাইনা থোকখিবদু চহি কুইরবা তুংদদি পাউদম হৈবা অমনা তসুদা য়াল্লা নোকনিংবা রাফম অমদা ওহোকপা কয়ানি। লৈপুং ফসুদা লীনরকপা বারীশিংদা য়াল্লা নোক্লিংবা কয়া যাওই।

যু, গঞ্জা, য়াল্লা থকপা, স্বারদা শেল য়াল্লা থাদোকনবা থবক শুনিংদবা নুপা অমনা মাগী নুপী অমদি মচাশিংবুসু য়াল্লা ওংপিবদগী মহাকী নুপীনা মসিদা শিব্রবদি নুংঙায়ত্রনিদা খু দুনা লৈজরকপদা নুপাদু নোংমদি খঙহৌদনা শিরে। সংস্কার তৌননবা পুদুনা চংলিবা মীয়াম মরক্তা নুপী অদুসু কপনিঙ কপনিঙদনা কপশিন্নদুনা চংপদা যাওরি। সড়কী চিদায় ওইরপ্ৰা, মাঙদা মণ লাবা অনি ‘দং’ খেংনদুনা রাইনরকপদু উরগা নুপীদুনা খুবা ক খুদুনা - “অমুবা জুই জুই, অঙাংবা জুই জুই ” হায়দুনা চঙশিন্দুনা খৌজিল্লুবদা লৈকাইগী চংমিন্নরিবা অহল অমনা - “হায়, ইবেমতোন ! মী শিরিঙেদা বোজ্জিং য়েংহৈদেনে ”- হায়দুনা নুপীদু কৌথোকখি।

নোংমা নুমিদাং অমা ঐহাক্লা য়ুমদা হঞ্জিল্লকপদা লৈকাইগী কৈথেল মচা অদুদা নুমিং খুদিংগী মতোগুম নিশাবদী নুপী ময়াম ফসুম্মী। থান্নিঙেদগী মথোয় ময়ামদুনা কমা কমা নোকপগী খোঞ্জেল তারম্মী। ঐ উরগা হেন্না কমা নোক্লমই। ঐনা চঙশিন্দুনা - “কৈদৌরে, নখোয়না অদুক কমা নোক্লিবদি?” হায়না হংলুই। ময়াম মরক্তগী নুপী অমনা হায়রকই -

“হায়দোকপা যাদে।” মদুদসু মখোয় নিফু-য়াঈমুফু চপ মান্না- “য়া” লাওনা নোকখি।  
ঐসু মরম খঙদনা মোমোন নোক্রদুনা যুমদা চঙলক্রে।

ঐখোয়গী মমাদু ময়াম মরফুদগী ঙায়হাক লৈরগা যুমদা চঙলক্রে। ঐনা মমাদা -  
“নখোয় ময়ান্না ওসাই অদুক কন্না নোকখিবদুবু করিগীনো? হংলুই। ময়ানা - “হো অদুবুরো?  
ঐখোয় লৈকাইগী সনাসে ওহোহো মপাউ হৈত্রপোংনি, নুমিদাং খুদিং নিশাবন্দী নুপী ময়ামসে  
লেম্ন ফমদে, লাইরিক হৈতবীশিংবু অহৈবশিংনা তন্নিবদগী মাদি খরা খরা ইবা-পাবা ওমলে  
হায়দুনা যান্না হরাওজবনি।” নোক্রগা হায়রকই। ঐনা- “অদুদা কৈদৌরবা?”

-“ হো অদুদা ওসাইদো, ওইল পম্প মনাক্তা সাইন বোর্ড অমা ময়েক অচৌবনা  
ইরগা খেংলম্বদু পাবা ওহু হায়না পাগে হোংনরুদা ময়েক তপশিন্নবা যাওরমদুনা পাবদু  
খরা বারবা। বানান তৌরগা খরায যাওনা পারুরগা- “কোন্দোম শীজিন্নবিয়ু” হায়বা ওইরম্মী  
হায়য়ে। মানা পারিওঁদা মী উত্রবদি ইকাই হায়দুনা তুংলোমদা লৈদুনা য়েংবদা মাগী তুংমক্তা  
লাইরিক হৈতবা নুপা অমসু ওঁরাইরম্মী হায়য়ে। মদুগী পাউ তম্বদা মানা হায়রিবা -  
“ইমাইপেশ্যা ! ঐগী লাইবকসি ধীসু ধীত্রেদা! ইচে মেশ্মনা লাইন বসকী সাইন বোর্ড পারুবদি  
“ইম্ফাল টু শেরৌ” হায়না থাবা ওইরম্মা অদুগা ঐনা হৈত হৈত ওঁরাইরুরগনা ‘কোন্দোম  
শীজিন্নবিয়ু’ হায়রম্মা, ঐ মতুং মনাওদি সাইবোর্ডকগাক ওঁরাইজুররোই। নুমিদাং লাইরিকসু  
তম্বা যাওজুররোই ”- হায়রকপগী ময়ামদু পুক্রি তিংবমথে নোক্রম্বনি। তাল্লফুদা নঙনা  
অমুক্কা “ময়ান্না কন্না নোক্রিবদি কৈদৌরে?” হায়দুনা হংলকপদুনা তেশ্বীমচানা - “হায়দোকপা  
যাদে।” হায়রকপদা অমুকসু ময়ামদু কন্না নোকত্রিবা। বাদু তল্লগা মাসু ঐসু কন্না অমুক  
নোকমিন্নবি।

অসুন্না চাং নাইনা নুমিং খুদিংগী চাকমাঙদা পেন্ন নোক্রবদি বিতামিন চান্দ্রবসু হকচাং  
ফগদবা মল্লী। পুক্রিংগী অমোংপা চিত্তা কয়া শুদোক-চামথোক্রবগী শুদ্ধা-সাবুনদি  
নোকপনি। থম্মোয় অমদি পুক্রিংগী বিতামিন্দি নোকপনি। হকচাং ফবগী খল্লগদি মী ইয়াও  
য়াওজুরবসু ইতোমতা কচিনি অমদা চঙলগা হৌনা হৌনা নোকপসু ফগদা খল্লি।

নোংমা মৈতৈগী মতাউ অমনা মরীং মতাউ অমা চাক পীজবদা মরীংদি মোরোক  
চাগল্লি খন্দুনা মতোমতগী থোংবদা উ মোরোক অনি হাপুদা, শামনত্রদুনা মরীং মতাউদুনা -  
“ ইতাউ ! ইশ: মোরোক শাবসিদি লোংফমসু লৈতে। উ কাদুনা খাঙবসু যাদবা অদুগা

কাচিন্দা চঙলগা লোৎপসু ফরোইতবনে, চেছোন্ধবসু মাদে, নিংশা স্বর থিংলগনা অমুক হেন্না শাইয়ে, করম তৌসিরা?” হায়বগী পাউমসি তাবদা কয়াদা নোক্রিঙবি।

নোংমসু য়ান্না নোক্রিঙবা মতাং অমা য়াওখি। ঐখোয়গী ইমুংদা, ইমানে, ইন্দোমচানে, ঐনে অদুগা ঐগী মরুপ অনিগা নুমিদাং চাক তোকপগী তাঞ্জাদা ঐখোয়গী শাগৈগী ইপন চহি ৮৫ রোম শুরবদু কোইথোরকই। ইমা খোয়দি মতৈ অহল লাকপনিনা য়ান্না হজোইজরি। ইপনদি মহৌশানা ইনোক নোক্তবা মীশক্লি। লৈকাইগী অহলশিংনসু নঙগী নপনসিদি শুক্লোক নোক্তে হায়নৈ। চহি নিফুরোম লৈমিন্নরকপসিদা নোংমতা নোকপা থেংনদে। নোকপা হৈতবা মাল্লী। নোকমী নোকমীদি তোয়না তৌই। অসুম বারী শাম্লরকপদা ঐনা হংলুই। - “ইপছৌনা খোঞ্জেল থোক্লা নোকপসি ঐদি শুক্তা তাদ্রি। মীনসু নোকপদি শুক্লোক নোক্তে হায়নৈ। ইপোম লীলাশিং য়েংবদা ইপন্দি থরায় য়ান্না য়াওনা উই। মাঙজিন্দা হেত্তা ফন্নয়ী। অদুবু ময়ান্না পুক্রি তিৎবমথৈ নোকপা মতমদসু ইপন্দি নোকমী নোকমী তৌবদগী হেদ্দে। খোঞ্জেল থোক্লা অমুক্তা নোকপা উদে। ইপছৌবু খোঞ্জেল থোক্লা খক নোক্তরা?” ঐগী রাহুংদুগী পাউখুমদু তাগদবগী ময়ামদু বৌরাংনা গায়নরী। লোন্না লোন্না ঐখোয় ময়াম নোক্রি। ইপন্না তপ্পা- “হোয়! ঐদি খোঞ্জেল থোক্লা ‘হা: হা: হা:’ হায়দুনা খক নোকখিদি।” হায়রকপদা ঐখোয় ময়াম কন্না নোকখি। অদুবু ইপন্দি নোক্তে। মনাও নুপী ওইবিনি ইমাগা, ইন্দোমচাগদি মনিং খোঙদা চেছোক্তুনা নোক্ররী। নোক্রিংবদু ফাথরগা ইমাখোয় অমুক ইমুংদা চঙলক্লে। ওইহাক্তং লৈরগা ইপন্না মতোমতা- “হুম! নন্তে ঐনা পাখঙ ওইরিঙেদা হৌনা অমুক্তদি নোকথ্রে।” হায়রকই। মাগী ইতপ তপ্পা নিংশিং নিংশিং হায়রকপা মতৌদুদা ঐখোয় ময়াম খাঙবা ওমদবমথৈ নোকখি। মহাক্তি অদুদসু শুক্লোক নোক্তে। ঐনা - “অমুক্তং নোকখিবদুদি কমদৌবদগী নোকখিবনে?” হায়না হংলুই। ইপন্না তপ্পা “লুলাকপমগী থন্নালগী মপা য়াইমগা, থন্নৌগী মপা চোয়োগা ঐখোয় অহুমসি পাখং ওইরিঙেদা ফী ভৌবোং অমখক্লা লেঙ্গোমদুনা ইল্লগা কোয়বা চংপনি। লগী নানবদগী নানথুরগা ঐখোয় অহুম অমগী মথক্তা অমা তুশিন্নবা অদুদা ঐ কন্না নোকখি। মীনা নানথুরগা তুবসিনা মহেজ্লে, ঐনা নোক্রিঙবা। হৌজিকসু মীনা নানথুদুনা তুবা উরবদি খোঞ্জেল থোক্লা খঙহৌদনা নোক্তনি” হায়রকই। ইপনগী মতৌনে, রাংঙাংনে তারগা ঐখোয় ময়াম থরো থরো ওনবমথৈ নোক্রিঙেদা মখা অমুক তারকই- “হুম নন্তে, ঐনা নোকপসি অনিরক্তি শুত্রে।” ঐনা ইপছৌ অদুনা

করিনীনা? হুঁই ইপ্পা তপ্পা- “অদুদিমী অমত্তা লৈতে, ইতোমতা নোকিবনি। লৌরেনগী উম্ম হৌবীদা ঐ ইতোমতা লৌ খোয়বনি। ষণবী অমনা তিতি থংলগা ষণবীদুনা পোকপা মচা অমনা অরং থংলগা খোয়বনি, লৈবাক কনবনা মী অমত্তসু খোয়নদ্রে। লৌয়াইদুদা ইতোমতনি। অরং থংবদু লৈশিল্লকুবা ঐনা শম্মোং শাজৈদুনা খুদুংগী মখোঙদুদা ‘অরর’ হায়রগা কক থিল্লুবনি। অদুদা মানা ঐঙোন্দা ‘থঙ’ কাউশিল্লকই। ঐনা ‘ইয়া মাসে’ হায়রগা অনিরক থক থক থিল্লুবনি অদুদা মাসু ঐঙোন্দা অনিরক ‘থং’ ‘থং’ হেক কাউরকপনি। ঐনা অচ্চা-চা য়েংদুম য়েংগে হায়দুনা - ‘কক-কক-কক’ অহ্মলক থিল্লুবনি। অদুগবু মাসু অহ্মলক ‘থং থং থং’ নোভুনা কাউশিল্লকই। অদুদদি ঐ ইতোমতা কন্না নোকেদা।” হায়রকপদা ঐখোয় ময়াম কন্না নোকবি। ইমাখোয়দি খাঙবা ওমদ্রদুনা মপান্দা চেছোকপ্ত্রে।” অদুদসু ইপদ্দি কেং চিংদে, নোভে।

নোকনবসি নুপাশিংদগী নুপীশিংনা হেল্লী অদুগা শাউগনবসু হেনবৌই নিঙই। কিবা, শাউবা, নোকপা, কপ্পা, নুংশিবা, ইকাইবা, খৌজালনচিংবা থম্মোয়গী অয়াস্বা ইহ্নশিং অসি নুপাদগী নুপীশিংদনা মরাং কায়না লৈমাল্লি খল্লি। মিৎকী পিদি নুপীশিংগীদি মিৎপান্দা য়ান্দুনা লৈ হায়নৈ। শোকপগা কেল্লকই। নোকপদা পুয়মক য়াওনিংই অদুগা কপ্পদা কনাসু য়াওনিংদে। অসুপ নুংঙাইবা নোকপসিসু হেঞ্জিনা কন্না নোকেবদি নোকপমুক রাবসু লৈতে। পৃক্লি শিং তিংই, শাখীনা রাই। থম্মোয়গী ইহ্ন পুয়মত্তগী নোকপনা স্বায়দগী শেংনা নুংঙায়। স্বায়দগী তেল্লবা মতমগী মনুংদা মী লিশিং লাখকয়া চপ মান্ননা নোকমিল্লবা যাই। লৌথুপ-লৌকোয় য়াওদনা শেংনা নুংঙায়। লৈপুং ফন্সদা, লস্বী চংমিল্লবদা, ওয়হাভুং পোখামিনবদা মপাও হৈবা, ফাগী তৌগনবা মী য়াওরগা নুংঙায়। মীয়াস্বা অরা-অনা, চিত্তাগী ঈপাক্তগী থৈদোক্তুনা নুংঙায়বগী সমুদ্রদা লুপতনবা ওমই। অদুগুস্বা মীশক্তুগী মমল য়ামই। ফাগী হৈবা কনানা তৌবা ফাগী অদুমক অতোপ্পা মীনা অমুক তৌবদা নোকহনবা ওমবা য়ামদে। অদুনা মীয়ামবু নুংঙায়না নোকহনবা অরাইবা নভে। মতাংসিদা য়ান্না নোকনিঙবগী মতাং অমসু থল্লিংলকই।

ষণ লল্লোনবা নুপা অমনা অহল ওইরবা অতেবা ষণ অমা লৈরুরগা নহা অথকপা, মখোঙ য়াঙবা ষণ মালহল্লগা শেম্পোং লৈনা য়োনগে খন্দুনা নারেং হুতুনা থস্বা জাংনি। ষণদু অহল ওইরবা হায়না লৈবা লাকপা ময়ান্না নারেংদু হেক হেক চিংখতুনা ময়া য়েংবদা ষণদু

নামস্দুনা মমৈথংদদি মী অমনা শঙ্কোন্দা হেক চঙলকপগা মী অদুদা তাম তামা ওনশিস্দুনা মতোমতা ময়া হিগৎলকই। মমৈথংদদি অনোকপা ষণ লৈরে হায়দুনা মী য়ান্না য়েংবা লাকুখি হায়নৈ।

মী খুদিংগী মওং-মতৌ, শাজৎ, লিচৎ অমদি হৈনবীশিং য়ান্নদে। মশক ফজবী লৈশাবী উরগা, অমদি খজিক্তং নুংঙায়বদা হুইশেল খোংগনবা পাখঙমচা অমনা ইম্ফাল চৎকে হায়দুনা, বস তোংদুনা লাকপদা, লৌশি পাংয়াই মপা যৌরকপদা বসকী কেশেৎ ঈশৈদা পেঙ্গদুনা মচিন্না হুইশেল ‘হুইস’ লাওনা খোংলুবদা দ্রাইভরনা কুমগদবা মী য়াওরে খন্দুনা গাড়ীদু ঝামত্রে। সেকেন্দ দ্রাইভরনা পাখংদু কুল্লো হায়রকপদা - “ঐদি কুমগদবা নন্তে”, হায়রকই। দ্রাইভরনা ‘অদুগা করিগী ঝান্নী?’ হায়রকপদা ঐদি ঈশৈদুদা সুম খোংখিবনি হায়রকই। দ্রাইভরনা শাউনা ‘য়ারোই কুমলো’ হায়দুনা পাখঙদু মশানা য়াদনা ইহুরল্লে। মহাক্সা হেক কুমখিবগা অহল অমনা হায়রকই ‘লৈবাক মচাশা হুইশেলদি বস মনুংদা ওঁরাইবা য়াদেকো’ বস মনুংদা ময়াম কন্না নোকখি।

ছত্র-ছাত্রীশিংনা থন্না তিল্লবা স্কুল অমদা ফেমিলী প্লামিংগী দাইরেক্তরনা - “য়েংউ অঙাংশা ঐখোয়গী ভারত অসিদা মিনিট অহম খুদিংগী নুপী অমনা মচা অমমম পোকই। অকিবগী মশক ওইরিবা মীশিং হেনগৎলক্খিবসি মতৌ করন্না খিংবা ওমগনি? নখোয় খঙরা?” মনিংথংবা ছাত্র অমনা ফুক হৌগতুনা - “ওঝা, মদুগী নুপী অদু হান্না মশক খঙদোক্কা ফাগদবনি” হায়রকই।

পিক্খিবা মচানুপানা ‘অঙাংশিংবু য়োকপা’ হায়না মিংথোনবা লাইরিক পাবদু উরগা মমানা - “ইবুংঙো, নংনা হৌজিক্তগী হৌনা অদুগুস্তা লাইরিক্তু কৈদৌনবা পারিবনো, পারন্মু।” হায়রুবদা অঙাংদুনা - “ঐবু নখোয়না লান্না য়োক্খিরা হায়না য়েংলিবনি। অরানবা য়ান্না য়াওরে” হায়রকই।

মমা মপানা হায়জ-কনজদুনা লুহোংলকপগী নুমিদাংদা নুপা অদুনা মাহকী নুপী অদুদা লোন্না - “নুপী! নহাক লৈশারিঙে মনুংদা পাখঙ কয়াগা নুংশিনখি?” মদুদা নুপী অদুনা মরু লুকথদুনা তুশ্মি লৈখি। নুপাদুনা অমুন্না “নন্তে, নঙবু ঐগী রাহংসিগী পাউখুম পীররেইদ্রা?” হায়রকই। মদুদা নুপী অদুনা করিসু চিংনদনা - “খুমগনিদা, মশীঙ পারিবনি, চুপ্খিদবশিংসু লোয়না থাসিরা?” হায়রকই।



যাচংবগী অমসুদা পোখাদুনা হিগ্গিবা মহাজন অদুদা লোন্না চঙলক্কাগা নোহুদুনা নুপা  
অমনা চুপ্পবদা মহাজন্দুনা মখুতু ফারগা, লাইট থান্দুনা য়েংবদা মাগী মীনাই ওইরস্মী।  
মহাজন্দুনা শাউনা “বুছু, করিনো নঙনা তৌজবা শারিসে” হায়না চৈক্কাবদা - “ঙাকপিয়ু  
সার, ঐদি মেদাম ওইরবোই নিংউবনি।”

মীওইবগী পুন্নি অমসুং নোকপা তংন-থান যাদ্রবা মরী লৈনৈ। ওসিদি পুন্নিদা  
নোকপগী ভেলু ব্রাংই হায়বা খঙনরক্কে। নোকপা অমদি নোকহনবগী মরীখক্তদা ঈশৈ,  
লিলা, ইপোম, ফাগী-ব্রারী, পাওখোং কয়া কয়া পুথোক্তুনা মীয়াসু অরা-অনা, চিত্তা, কয়াদগী  
ঙাইহাক্তদা ওইরবসু থৈদোক্তুনা নুংঙায়বগী সমুদ্রদা লূপহন্নবা হোৎনরক্কা। শাউগদবগী  
শরুক, কপকদবগী মছং, চিত্তা তৌগদবগী শরুক নুংঙায়না নোকমিল্লরসি।

তেল্লবা পুন্নি, মতম খজিক্তং হিংলস্বসিদা করিগী খোয়দৌ ইশাউ শাউগত্তুনা  
হিংজরনি। নুংশুক-নুংজাননা চিত্তাগী পোৎলুম পুরদুনা কৈদৌনা লেনগনি। মতম পূম্মমজ্জা  
মোমোন মায়থোংনা অতোপ্পবু হরাও-তরান্না ওকপিয়ু। ইশাদা টেনশন খক লৈহনবিগনু।

## ‘শাউবা’

নুংঙায়তবা অমদি রাবদগী পোক্কপা ঈহ্মি ‘শাউবা’। কনাগুস্বনা ঐগী অকায়বা অমদি মাঙননবা তৌরক্কাগা শাউনিঙই।

কনাগুস্বগী ওইজবা খরা মাঙহল্লুরবা, মাগী ফত্তনবা থবক তৌরুরবা, লুজদবা, ফজদবা রাঙাং-শঙাংনচিংবা তৌরুরগা মবুক্কাং রাহল্লি, মদুদগী শাউনিঙবা পোক্ককই। অদুনা মুন্না খস্তুদুনা য়েংলবদি শাউবগী অশেংবা মকদি ওইজবা মাঙবদগীনি।

য়ান্না শাউব মতমদা মীগী হান্না লৈজরস্বা মহৌশাগী শকফমদা অওনবা অহোংবা লাকই। অশাউবগী মৈবীনা চাকথেক্কাবা মাগী শক্তমদু শক থীজিল্লকই, অখাবা মিৎয়েং-নায়েং, যা ক্ৰক-ক্ৰক চিকপা, পাযবস্বা পোৎ লঙখায়বা, থুগায়বা, লাও-খোংবা অসিনচিংবা অকিবগী মশক ওইববা মওং-মতৌশিংসি অশাউবা মাগী মবমচৎনি। বুদ্ধি-লৌশিং ব্রাচ্চবা, অনেস্বা থাকী মীশিংদি অফ-ফত্ত, অচুম-অবান, তৌহৈ-তৌহৈদবা, হাযবা য়াব-যাদবা কবি’মত্তা খস্তুবা গুমজদে। মখোযদি অশাউবগী মনাই ওইরকই। তমথীববা শাগী শক্তম লৌবকই। মখোয়না শাউরিবা মীশক অদুগী মাঙননবা খল্লকই অমদি তৌবকই। মশাগী অশাউবদু ফাথবা, ইন্দ্রী খুদুম চনবা গুমলক্তে।

অশাউবদি শাউফম ওইবিবা মীশক অদুগা শাউরিবা মী অনিমকী মাঙননবগী মশক্কা। অনিমকী পুক্কাং রাই। মখোয অনিখক্ত নত্তনা উরিবা, তাবিবা পূম্মকী পুক্কাংসু নুংঙায়হন্দে, রাহল্লি। মরম অসিনা শাউবদি পূম্মকী য়েক্কাবনি। পূম্মকপু মাঙহনবনি।

অশাউবদি লৌশিংগী য়েক্কাবনি। অদুনা ঐখোয পূম্মকী পুক্কাংদা অশাউবা হাযবা য়েক্কাবসি য়োক্তুনা থস্বা চুমদে। ঐখোয়গী পুক্কাং-থস্মায়দগী য়েক্কাবা মাবু থাপ্পা তাহ্লোকখিননবা কন্বা হোৎনবা ফৈ। শাউবদি গায়হক্তংগী ওইবা অঙাওবগুস্বনি। অয়াকপা অকনবা রাঙাংদি অশোনবগী খুদমনি। মশাবু মশানা শাসন তৌবা গুমদবা মীদি মীগী মনাই ওইরবনি। শাউবদগী গাংথোরকপা রাশিংদগী হেন্না খৌবা থাং লৈতে।

মহাক্কা শাউবদা কিরবা, মঙোন্দা কিবদগী ব্যবহার তৌরবা, মহাক্কা অশেংবা মক্কাপ নত্রে।

অশাউবা অমদি খৌজাল অনিমক অরাবদগী পোল্লকপনি। মখোয় অনিমক অরাবদগী পোকলকপা, মান্নবা মফমদগী পোল্লকপা ওইজরবসু পোল্লকপগী মরম অমদি ফলদি আকাশ-পাতালগুম খেঁমৈ। খৌজালদি মরাইবক ধীরবা কনাগুম্বগী তোল্প-তার ফিভমদু উরুরগা পুক্রিংদা অরাবা ফাওরকপনি। খৌজালনিঙায় ওইরিবা মীশক অদুদা নুংশিবনি, তেংবাংনিঙবনি। খৌজালফম ওইরিবা অমদি খৌজাল পোল্লক্লিবা অনিমক নুংশিনৈ, অমত্তা ওইশিনৈ। বামিল্লরগা নুংঙায়মিনৈ। অনিমকী পুক্রিংদু গঙ্গাগী ঈশিংদগী হেল্লা শেংই। মখোয় খক্তা নত্তনা উরিবা, তারিবা, পারিবা পুন্মকী থম্মোয়দসু নুংশিবা খৌজালগী ঈথক-ঈপোম নাইরকই। পুন্মক নুংশিবগী ঈপাক্তা লুপমিনৈ। অদুবু অশাউবদি কনাগুম্বা অমনা কনাগুম্বা অমগী মাঙননবা তৌরুবদগী পোল্লকপা অরাবনি। মাঙজবদগী শাউরিবা অমদি মাঙহল্লুরিবা অনি'দু য়েংখীনৈ, নুংশিনদে। অনিমক নুংঙায়তে। অমনা অমগী মাঙহল্লবা হোৎনরকই। মখোয়খক্তা নত্তনা উউবা, অতাব, অপাবশিংগী থম্মোয়- পুক্রিংদসু নুংঙায়তে, চিংনবা, অকিবা কয়া পোকহল্লি।

অশাউবনা মীওইবদা কান্নবা করিসু পীদে। শাউগৎলবা পুক্রিংগী মমিদু হকচাংদা তাই। কা হেল্লা শাউবগী মমিদু হকচাংগী পাট খুদিংদা তাই। শাউবগী কল্লবা মৈশানা য়েবদা ইন্দ্রীগী ঈহ্ন পুন্মক হৈনিঙদে, মখৌ তৌহন্দে। তুস্বা-চাবা চঙদে, হকচাং পুন্মক চোকথে। চাষিবা চিঞ্জাক তুমহন্দে। মমৈদা লায়না-লায়থুং ফাওবা পোল্লকপা য়াওরিবনি।

মীবু কিহন-শাউহল্লগা, ফংলকপা পোৎশক্তি হগী মশক্লি। মদুগী ফলদি অকিবগী শক্তম লৌবক্কদবা পাপনি। মীগী পুক্রিং-হকচাং, লন-থুম পুন্মক লুট তৌববনি।

অশাউবনা মখল-মখা হিরম কয়াদা মাঙহল্লি। মমল য়ান্নবা অরাংবা, অটোবা ফম পায়রিবা শাউননবা মিশিংনা মতম চঙনা, বানা হোৎনবগা ফংজবা ফম অদু মথক থোংবশিংগা শাউনরুবা মিৎকুপ্তা অশাউবনা থাদোকখিবা, তোকথোকখিবা য়াওরিবনি। মমৈখংদা নিংঙমদনা পুন্সি লেনবসু কোজায়নি।

অরাফমদা তারুরবা, মীহাৎ-মীপুনগী কেশ কয়াদা চেম্লরিবা অমদি চেম্লখিবা মীশিংগী মনুঙদা অয়াস্বনা অশাউববু ফাথবা ওমহৌদবা মিৎকুপ্তা ওইখিবা খৌদোকশিংদগী ওইরম্মী।

ইমুং-মনুং, মতৈ-মনাও য়ুস্বানবদা করিসু লৈতবা রাহৌদগী মৈ হৌনা শাউনরক্তনা ফুন-চৈনবা য়াওরকই। মচা-মশু পোক্তুনা পান্নরিবা মতৈ-মনাও শাউনবদগী কায়নৈ, অঙাংশিংগী পুন্সি কাং-খোং চাইহল্লি। শাউনবদগী ইমুং কয়া লৈখা তাহল্লি।

শাউবনা মীবু মিৎকুপ খরগী মনুংদা শা ওলহল্লি। তমখীরবা শক্লোন লৌহল্লি। অশাউবনা মতম কুইনদগী লুন-চান্না তিল্লরকপা মরূপ কায়নহল্লি। পৈশা পায়বা, লাইরিক হৈবা মী কয়াসু শাউববু ফাথবা ওমদ্রবদি পুন্মক অরেশ্বনি। লন-থুম, ইজ্জৎ-সন্ধান পুন্মক অশাউবনা উত্তা ঘী হৈজিল্লি। মরম ইচা চাদনা, মথোঙ- মরম খঙদনা খংশাউ-খংশাউ

শাউগনবা মীশিংবু শজিং হৌবা নত্রগা মচিং-মশোন নাইবা মীনি লৌনৈ।

য়ান্না শাউগনবা, তোয়না ইমুং-মনুং খৎনগনবা য়ুমদি লানবুং অমগুস্থনি। তন্তনা শাউনৈ-খৎনৈ, য়ৈনৈ-শুনৈ। য়ুমলোমবশিংবু তুমফম-চাফম খঙহন্দে। গুল্লবদি য়ুম হোংদুনা চেম্মিঙবা য়ৌই।

ইশাবু অশাউবদগী ফাখবা য়ান্নমক তংঙায়ফদে। কনাগুস্থনা মরম ওইদুনা য়ান্না শাউনিঙবা লারুবদি পূক্রিংদা তপ্প-তপ্পা অসুয়া খম্বুবা কান্নগনি:-

মহাকী রাফম অসিদা কবিগীনো ঐনা অসুক য়ান্না শাউনিঙলিবা? শাউরফম থোকপ্পা থোক্তবরা? মহাক্সা হায়রিবা অমদি তৌরিবা অসিদা অচুস্বা খরদি য়াওবিরা? রফম অদু চুমদ্রবসু ঐবু চিংনদুনা হায়বিরা? চিংনবা য়াবা মরম খরদি লৈত্রা? প্লুমকসি ইখন খম্বুদনা হান্না শাউগতুনা পাউখুম পীবিরক্সু। পাউখুম পীবা তাববসু ঐ শাউরমাল্লৈ খঙনা ঈংনা-তপ্পা অশাউবদু উৎথোক্তনা, ফজবা ব্রাইই-ব্রাতানা পীবিয়ু। পাউ ফাওনদবগীনি খন্দুনা নিংখিনা শেংদোকবগী মওংদা হায়গনি।

মহাকী রাফমদু অচুস্বা ওইরবা, ঐনা লাল্লুবা ওইরবদি ঐনা শাউগৎলুফম থোক্তে, ইরান্দু য়াজবা তাই। ইরান য়াজবা গুস্থ মীবু পাঙদবা, অয়স্থনি খনবা চুমদে। অশেংবদু হায়দোকপা গুস্থা খৌনা ফবা মীশক্সি খনবিয়ু। ইরান লোৎশিনবদি পাপনি। ইশাগী আত্মাবু মীনস্থনি।

অচুস্বা রাফম ওইরবসু মীমাঙ-পোমাঙ য়েংদনা হায়রকপগী অদোম্ম শাউনিঙবা ওইবদি অদোমসু খংশাউ শাউবিরক্সু। মফম মতম, মীমাঙ-পোমাঙ খঙদ্রিবা মহাক্স অদুক হাক্সা শিঙদবা মীনি হায়না খন্দোকপিয়ু। মহাক্সুনা অদোমসু অপঙবা ফুদোকপিরক্সু। হায়রক্সিবা মীশক্সুনা উশিত্তবগী হায়রিবনি খন্বা অদোম্মা শাউরবদি হেল্লা তপথবিয়ু, হেল্লা চেকশিনবিয়ু। উশিত্তবা অশেংবা ওইরল্লবদি ফুন-য়ৈননিঙবা নত্রগা মীমাঙদা খৎননিঙবা মীশকসু ওইরস্বা য়াই। খুম্মরগা ফগদ্রা ফরোইদ্রা? গায়হক খনবিয়ু। মতিক চাবা অদোমগী পাউখুম অফবা ফংদ্রবদি অহল-লম্নশিংগী পাউরৌ - “উগী উখা থাবতবু পংপনি, মীগী মখা থাবদি পন্তে” হায়বদু খল্লগা গোথাবিয়ু।

মীগী অশোয়বা, অরানবা খিগনবদি শাউগনবা মীনি। শাউবদি অপঙবনি, করিসু লৈতবা রাফম অসিদা শাউরুবা, পঙলুবা ফন্তে খল্লগা শাউরস্বা নেমথগনি। ঐগোন্দা মীনা য়ান্না খীনা হায়স্বৈ খনদুনা অদোম্মা কনাদসু খোস্থী, খোনচোপ গাংদুনা হন্দুনা চৈবিরক্সু। ফনা য়ান্না শাউনিঙলবসুলৈবাকমচা তাবা ব্রাঙংনা খল্লবগী মওংদা হায়গনি। মিৎ, না শুভোক্তুনা, অয়াকপা খোনফল্লা অশাউবা খক উৎপিরক্সু। মীমাঙদা মতোমতা ইকাইজরক্সনি।

কনাগুস্থনা ঐগোন্দা শাউগৎতুনা খৎনবা হৌরক্সবদি অদোম তুমিন লৈথোকপিয়ু। মতোমতা খৎনজবদা ওস্থোকহল্লু। কয়া কুইনা মতোমতা খৎনবা গুস্থা, য়েংথোকপিয়ু।

যালা শাউনিঙলবা মতমদা ঐগী অশাউবা ফাথগে হায়রবদি যালা নোক্রিংবা খৌদোক খরা নিংশিংনবা হোৎনবিয়ু। নত্রগা খুদক্তা অমমম, অনি অনি, অহম অহম কাল্ল কাল্লগা যাঙঐখগী মথক ফাওবা মশীঙ থীবিয়ু। খুদম ওইনা:-

ক) অমা, অহম, মঙা, তরেং, মাপল, তরামাথেই.....

খ) অমা, মরি, তরেং, তরা, তরাহুদেই.....

গ) অমা, মঙা, মাপল, তরাহুদেই, তরাতরেং.... অসুয়া মশীঙশিং অসি থীবা লোয়বদা অদোমগী শাউগৎলস্বা মিহুন্দু শোয়দনা খরা হুহুখিনি। মশীঙ থীবা লোয়রবা তুংদা ঐ যালা শাউরুন্নমাল্লে, মতুংদা অমুক শাউরোই হায়না লেগ্নিয়ু। ঐহাক শাউগনবা মী ওইরোই খনবিয়ু।

অশাউবদি ইশাগী ওইজবা মাঙবগীনি, ওইজবদু থাদোকপা ঙল্লগা কোক্কনি। ওইজবা ফংগে তাম্রবা যোগী-খুখীশিংনা শাউবা ফাথবা ঙল্লিবসি অদুননি।

অশাউবদি ঐঙোন্দা মীনা অকায়বা খর তৌরকপদগীনি। মহাকপু ঙাকপিবা ঙস্বা অদোমগী গুলা ঙাকপিরগা অশাউবদু কোকহনবা য়াই।

শাউবদি তৌবিমল খঙদবা মীশিংগী মফমদা শাউনিংই, ঐনা অঙস্বা মতেং মঙোন্দা পাংখিবনি খন্দোকপিরগা, লৌবঙ-লমন শীঙলকপগী রাখল থাদোকপিরগা শাউরস্বদু হুহুখিনি।

অশাউবনা মীবু মাঙহল্লি, লৈখা তাহল্লি। য়ারিবমথৈ অশাউবা উৎপিগনু। অয়াকপা খোনফম কনা'মস্তদা থাবিরনু। অশাউবদি কনাগুস্বনা ঐবু রাহল্লকপদগীনি। মহাক অদু করিগুস্বা পেঞ্জদবা লৈদুনা তৌজরিবনি খনা শাউরস্বদু তোক্তুনা হনজিদ্দুনা মাবু নুংশিবিবা য়াত্রা য়েংবিয়ু। মহাকপু নুংশিবিবা ঙল্লবদি শাউরস্বদু কোকখিনি।

নিঙবা থুঙদগা শাউনিঙই। ঐগুলা নিঙবা থুঙদ্রিবা মী মশীঙ লাকঙমদনা লৈরিবনি খঙবিয়ু। নিঙবা থুঙবা মী তাইবঙদা লৈরমলোয় খাজবিয়ু। মদুনা অশাউবদু হুহুগনি।

হায়নিঙবা রাফম পুয়মক ঝল্ল-তাল্লবগী মওংদা, অশোয়-অরান কয়াদু চুমথোকমিল্লবগী মওংদা তপ্পা-ঈংনা নৈনমিল্লসি। ঐনা হায়রবদি লোয়রে, ঐগী মতসি লৌদবা, ইন্দবা য়ারোই হায়বা, ঐদি পুলিদা কনাদসু লানখিদি খনবা, নাপনগী রাঙাং পোথারসি। অশাউবগী রাঙাং থাদোক্তুনা মীনা নুংশিগদবা, মীনা য়াবা মীশক ওইননবা হোৎনসি।

ঐনা পামদবা, শাউনিংবা খৌওং পুয়মক মীঙোন্দা কোক্কোইসি। করিগুস্বা খরদং তৌবদা অতোপ্পনা করি খনখিনি, খনা খোঙ থাংলুমি' কনা অমস্তদা অশাউবগী শকফম খক উৎলনুসি।



## অইবগী শক্তাক বাবোল:-

অইবা	বেংখোম ধনঞ্জয় সিংহ
পে কপা	শ'জবু ১৯৩৮ ই
অ.শাস্ত্রপা	যেংখোম পাবলু সিংহ (শিলাচন)
অ.পে কপা	২৫ খাম ওংবা মংনু দলী (শিলাচন)
মচিন মনাও	নুপা অখম, নুপা মংনু অ.শাস্ত্রপা জীজিক হৌজিব নপা অ.শাস্ত্রপা
অইবগী মচাশিং	নুপা অনি অমদ.শা অনি
লৈফম	লতিথ গাল লৈকাঠি, কলা খৌলান চিষ্টিক মংনুদা
শনফম	২৮ ১৯৬২ দলী ২০০০ খাম ক খৌলান ওংবা ওইবম জীজিব হৌজিক সাহিত্য সেৱা সমিতি কৰ্মচাৰী ভট্টিস এসুডল্য ওইবম।
মহে মশিং	১। বাষ্ট্র ভাষা ৬৩, ৬৪ ১৯৬২ ই ২। অইচ এস এস ১৯৬২ ই ৩। হিন্দী ৬৬০ পাবলুও, অগব ১৯৭৬ ই।

## অইবগী ফোংখুবা লাইরিকশিং:

